

Brussell, 7 ta' Diċembru 2023
(OR. en)

16406/23

**Fajl Interistituzzjonali:
2023/0447(COD)**

**VETER 111
AGRI 793
AGRILEG 339
CODEC 2410**

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	7 ta' Diċembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 769 final
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL dwar il-benesseri tal-klieb u l-qtates u t-traċċabbiltà tagħhom

Id-delegazzjonijiet isibu mehmuż id-dokument COM(2023) 769 final.

Mehmuż: COM(2023) 769 final



IL-KUMMISSJONI
EWROPEA

Brussell, 7.12.2023
COM(2023) 769 final

2023/0447 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar il-benesseri tal-klieb u l-qtates u t-traċċabbiltà tagħhom

(Test b' rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Skont Ewrobarometru li sar fl-2023¹, 44 % taċ-ċittadini tal-Unjoni huma sidien ta' annimali tal-kumpanija u 74 % taċ-ċittadini tal-Unjoni jqisu li l-benesseri ta' annimali tal-kumpanija għandu jkun protett aħjar milli huwa issa. 6 mill-10 Inizjattivi taċ-Ċittadini Ewropej li rnexxew sa issa huma relatati mal-benesseri tal-annimali, li jirrifletti l-importanza li ċ-ċittadini jagħtu biex jiproteġu aħjar l-annimali iġenerali.

Fl-2021, gie stmat li ċ-ċittadini tal-UE kellhom 72,7 miljun kelb u 83,6 miljun qattus². Hemm kummerċ sostanzjali fil-klieb u l-qtates³, permezz ta' stabbilimenti tat-tnissil li jbigħu l-ġriewi u l-frieħ u stabbilimenti oħrajn, b'mod partikolari hwienet tal-annimali tad-dar li jbigħu klieb u qtates ta' kull età. Is-santwarji għall-annimali jfornu wkoll klieb u qtates, billi jbigħu, jagħtu b'adozzjoni, inkella jpoġġu fi djar godda klieb u qtates salvati, li jgħixu fit-triq jew mhux mixtieqa. Għalkemm parti mid-domanda għall-klieb u l-qtates hija ssodisfata minn nissiela liċenzjati li jirrispettaw standard għoli ta' benessere tal-annimali, hafna klieb u qtates kienu soġġetti għal kummerċ u trasport illegali, inkluż minn pajjiżi terzi.

Ingabret evidenza ta' volum importanti ta' falsifikazzjoni ta' dokumenti, informazzjoni qarrieqa u indikazzjonijiet ta' moviment moħbi ta' klieb għal skopijiet kummerċjali bhala movimenti mhux kummerċjali biex jittiehed vantaġġ minn regoli ta' kontroll anqas stretti, fl-okkażjoni tal-Azzjoni Kkoordinata tal-UE dwar il-kummerċ illegali⁴ ta' qtates u klieb li saret fl-2022 u fl-2023⁵. Matul l-azzjoni ta' infurzar tal-UE, ġew iġġenerati 467 notifika mill-Istati Membri fl-iRASFF biex ifittxu assistenza f'każijiet li jinvolvu suspetti ta' attivitajiet frawdolenti. Din l-Azzjoni Kkoordinata tal-UE ppermettiet l-identifikazzjoni ta' raggruppamenti ta' każijiet fejn l-operaturi kienu ssuspettati li jinvolvu ruħhom f'attivitajiet frawdolenti u f'diversi Stati Membri tal-UE nbdeu mill-anqas 47 proċediment ġudizzjarju matul il-perjodu tal-azzjoni kkoordinata tal-UE. 45 % tan-notifiki fl-iRASFF kienu jikkonċernaw suspett ta' attivitajiet frawdolenti fil-moviment ta' klieb minn pajjiżi terzi. L-azzjoni kkoordinata ppermettiet li jiġu identifikati ċertifikati tas-saħħa u rapporti dwar it-titrazzjoni tal-antikorpi tar-rabja ffalsifikati, passaporti tal-annimali tad-dar iffalsifikati, traffiku illegali ta' klieb u qtates mir-Russja u mill-Belarusja.

Dan it-tnissil substandard u kummerċ illegali jirriżultaw fi problemi importanti għall-benesseri, inkluża s-saħħa, għall-klieb u l-qtates ikkonċernati, u għall-benesseri tas-sid prospettiv tal-annimali tad-dar. Dan jista' jintwera permezz ta' problemi

¹ Il-Kummissjoni Ewropea, Ewrobarometru Speċjali 533 "Attitudes of Europeans towards Animal Welfare", Fieldwork: Marzu 2023.

² Ir-rapport annwali tal-FEDIAF 2023: <https://europeanpetfood.org/about/annual-report/>

³ Id-domanda annwali fl-UE kollha għall-klieb biss tista' taqbeż it-8 miljun animal fis-sena.

⁴ Fil-ġlieda kontra t-traffikar tal-fawna (inkluż il-kummerċ illegali tal-qtates u tal-klieb), il-Kummissjoni Ewropea taħdem mill-qrib mal-Europol, inkluż fil-kuntest tal-qafas tal-EMPACT, il-Pjattaforma Multidixxiplinari Ewropea Kontra t-Theddid Kriminali, pjattaforma li hija portal għall-implimentazzjoni, u informata mill-Komunikazzjoni tal-2021 dwar l-Istrateġija tal-UE dwar il-Kriminalità Organizzata u politiki, strateġiji u pjanijiet ta' azzjoni rilevanti oħrajn tal-UE.

⁵ Il-Kummissjoni Ewropea, id-Direttorat Generali għas-Saħħa u s-Sikurezza Alimentari, *Illegal trade of cats & dogs, EU enforcement action*, 2023, doi:10.2875/236344.

nnotifikati f'għadd ta' notifikasi tal-iRASFF: in-notifika ta' ġriewi morda, bi ġriewi li ma jaslux fid-destinazzjoni peress li kellhom jiġu ewtanizzati minhabba l-parvovirus, ta' klieb li ttestjaw b'rizultati pożittivi għall-*Brucella Canis*, ta' każijiet ta' klieb bi stress estrem, ta' klieb b'dijarea, infezzjonijiet respiratorji, deidratazzjoni, każijiet ta' negligenza fl-indukrar. Xi notifikasi oħrajn tal-iRASFF isemmu l-investigazzjonijiet minhabba l-krudeltà lejn l-annimali. Oħrajn semmew każijiet ta' mutilazzjonijiet, bħall-qtuġh tal-widnejn u tad-denb tal-ġriewi.

Barra minn hekk, f'dawn l-aħħar snin, il-bejgħ tal-klieb u l-qtates qed jikber dejjem aktar permezz ta' pjattaformi online u tal-media soċjali. Hafna mil-listi ta' dawn il-pjattaformi joffru annimali li ma humiex minn nissela responsabbli iżda minn nissela jew hwienet tal-annimali tad-dar illegali ssuspettati jew li jinżammu f'kundizzjonijiet li huma ta' detriment għall-benesseri tagħhom. Il-possibbiltà li l-Istati Membri jittraċċaw lura l-oriġini tal-klieb u l-qtates spiss tkun limitata minhabba li s-sistema ta' identifikazzjoni ta' daww l-annimali tapplika biss meta l-annimali jkunu qed jiġu mċaqilqa bejn l-Istati Membri jew lil hinn minnhom, u barra minn hekk, ma hemm l-ebda sistema ta' registrazzjoni unifikata.

Fl-2020, il-Parlament Ewropew adotta riżoluzzjoni⁶ dwar il-kummerċ illegali ta' annimali tal-kumpanija fl-UE li titlob sistema armonizzata fl-UE kollha ta' identifikazzjoni u registrazzjoni obbligatorji tal-qtates u l-klieb biex jiġi miġġieled il-kummerċ illegali. Talab ukoll li l-annimali tal-kumpanija jkollhom mikroċippa mwahhla minn veterinarju u jiġu rreġistrati f'bażi tad-*data* nazzjonali, u li l-protezzjoni tal-konsumaturi li jixtru annimali tal-kumpanija permezz ta' listi online tittejjeb.

Fl-2010, il-Kunsill talab lill-Kummissjoni "biex tistudja d-differenzi bejn il-miżuri meħuda mill-Istati Membri rigward it-tnissil u l-kummerċ tal-UE tal-klieb u l-qtates u, jekk ikun xieraq, biex thejji għażliet ta' politika għall-armonizzazzjoni tas-suq intern"⁷. Wara dan, il-Kummissjoni ppubblikat studju⁸ li identifika liġijiet nazzjonali divergenti dwar it-tnissil tal-klieb u l-qtates fl-Unjoni, u nuqqas ta' identifikazzjoni, registrazzjoni u kontroll sistematiċi tal-moviment tal-klieb u l-qtates fl-Unjoni. Identifikat ukoll problemi tal-benesseri li jirriżultaw mill-kundizzjonijiet tal-abitazzjoni kemm fl-istabbilimenti tat-tnissil kif ukoll fis-siti tal-bejgħ⁹. Fl-2022, fil-Kunsill, 20 Stat Membru¹⁰ talbu lill-Kummissjoni biex tintroduċi leġislazzjoni komuni tal-UE għaž-żamma għal skopijiet kummerċjali u l-bejgħ tal-klieb, inklużi regoli armonizzati dwar it-traċċabbiltà¹¹.

⁶ Ir-Riżoluzzjoni tal-Parlament Ewropew tat-12 ta' Frar 2020 dwar il-protezzjoni tas-suq intern tal-UE u tad-drittijiet tal-konsumatur kontra l-implikazzjonijiet negattivi tal-kummerċ illegali ta' annimali tal-kumpanija (2019/2814(RSP))

⁷ Il-Konklużjonijiet tal-Kunsill dwar il-benesseri tal-klieb u l-qtates, id-29 ta' Novembru 2010: https://www.consilium.europa.eu/uedocs/cms_data/docs/pressdata/en/agricult/118076.pdf

⁸ "Study on the welfare of dogs and cats involved in commercial practices", il-Kummissjoni Ewropea, 2015: https://food.ec.europa.eu/system/files/2016-10/aw_eu_strategy_study_dogs-cats-commercial-practices_en.pdf

⁹ Ir-riskji għall-benesseri tal-annimali jistgħu jkunu diversi: mutilazzjonijiet, tgħammir ta' annimali tal-istess demm, problemi ta' mġiba irriversibbli, abbuż, trattament hażin, parassiti jew infezzjonijiet batteriċi u virali, sfruttament fiżiku, difetti ġenetiċi, mard assoċjat mal-konformazzjoni.

¹⁰ DK, DE, LT, SE, BG, LV, CY, BE, CZ, LU, IE, PT, FI, NL, SK, EE, MT, SI, ES, HR.

¹¹ Il-laqgħa tal-Kunsill tal-Agrifish tal-21 ta' Frar 2022.

Hafna Stati Membri impenjaw ruħhom ukoll li jipproteġu l-benesseri tal-qtates u tal-klieb bħala firmatarji għall-Konvenzjoni Ewropea għall-Protezzjoni tal-Animali Domestiċi¹².

Ma hemm l-ebda leġiżlazzjoni tal-UE dwar il-benesseri tal-klieb u l-qtates. Hemm leġiżlazzjoni tal-UE dwar il-protezzjoni tal-klieb u l-qtates meta jtnisslu, jiġu fornuti u jintużaw għal skopijiet xjentifiċi¹³. Hemm ukoll xi rekwiżiti speċifiċi tal-UE għat-trasport tal-klieb u l-qtates¹⁴, li jimponu età minima għat-trasport tagħhom¹⁵. Il-leġiżlazzjoni tal-UE tkopri wkoll il-movimenti tal-klieb u l-qtates fil-kuntest tal-mard tal-annimali, b'mod partikolari r-rabja, jew meta jkunu soġġetti għal dawn ir-rekwiżiti tas-saħħa tal-annimali fil-kuntest tal-moviment, bejn l-Istati Membri u minn pajjiżi terzi¹⁶, jew meta jiġu mċaqilqa f'moviment hekk imsejjaħ "mhux kummerċjali" meta jkunu qed jakkumpanjaw lis-sidien tagħhom¹⁷.

Ma hemm l-ebda obbligu speċifiku tal-UE relatat mal-bejgħ tal-klieb u l-qtates permezz ta' pjattaformi online, madankollu japplikaw id-dispożizzjonijiet orizzontali tar-Regolament (UE) 2022/2065 ("l-Att dwar is-Servizz Diġitali")¹⁸. L-Att dwar is-Servizz Diġitali jirregola r-responsabbiltajiet tal-fornituri ta' servizzi intermedjarji online, inklużi pjattaformi online bħall-media soċjali u l-postijiet tas-suq online, fir-rigward tal-kontenut u l-oġġetti jew is-servizzi illegali offruti mir-riċevitur tas-servizzi tagħhom. L-Att dwar is-Servizz Diġitali jistabilixxi, b'mod partikolari, għadd ta' obbligi ta' diligenza dovuta għall-pjattaformi online rilevanti għar-Regolament propost, inkluża l-introduzzjoni tal-prinċipju tat-"traċċabbiltà tal-kummerċjanti", u l-obbligu għas-swieq online li jadattaw l-interfaċċa online tagħhom biex jippermettu lill-kummerċjanti jikkonformaw mad-dritt tal-Unjoni applikabbli. Barra minn hekk, l-Att dwar is-Servizz Diġitali jkopri t-tipi kollha ta' kontenut illegali, kif iddefiniti mil-liġi nazzjonali jew tal-UE, u għalhekk kwalunkwe kontenut li jitqies illegali skont leġiżlazzjoni nazzjonali jew tal-Unjoni se jitqies illegali skont dan ir-Regolament, u se japplikaw l-obbligi tiegħu.

Il-kummerċ tal-klieb u l-qtates jhalli qligħ kbir, u l-valur annwali stmat tal-bejgħ tal-klieb u tal-qtates fl-UE jammonta għal EUR 1,3 biljun¹⁹; għalhekk huwa attraenti

¹² Il-Kunsill tal-Ewropa, il-Konvenzjoni Ewropea għall-Protezzjoni tal-Animali Domestiċi, [CETS 125 - Convention for the Protection of Pet Animals Domestiċi \(coe.int\)](https://www.coe.int/t/treaties/ETS/Convention_for_the_Protection_of_Pet_Animals_Domestic_Annex_1.pdf).

¹³ Id-Direttiva 2010/63/UE tal-Parlament Ewropew u tal-Kunsill tat-22 ta' Settembru 2010 dwar il-protezzjoni tal-annimali li jintużaw għal skopijiet xjentifiċi (ĠU L 276, 20.10.2010, p. 33).

¹⁴ Ir-Regolament tal-Kunsill (KE) Nru 1/2005 tat-22 ta' Diċembru 2004 dwar il-protezzjoni tal-annimali waqt it-trasport u operazzjonijiet relatati u li temenda d-Direttivi 64/432/KEE u 93/119/KE u r-Regolament (KE) Nru 1255/97 (ĠU L 3, 5.1.2005, p. 1).

¹⁵ Il-Kummissjoni adottat proposta biex tirrevedi u tikkomplementa dawn ir-regoli dwar il-benesseri tal-annimali, b'mod partikolari l-klieb u l-qtates, matul it-trasport.

¹⁶ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Liġi dwar is-Saħħa tal-Animali") (ĠU L 84, 31.3.2016, p. 1).

¹⁷ Ir-Regolament (UE) Nru 576/2013 tal-Parlament Ewropew u tal-Kunsill tat-12 ta' Ġunju 2013 dwar il-movimenti mhux kummerċjali tal-annimali domestiċi u li jhassar ir-Regolament (KE) Nru 998/2003 (ĠU L 178, 28.6.2013, p. 1).

¹⁸ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE, ĠU L 277, 27.10.2022, p. 1

¹⁹ IBF International Consulting, VetEffect, Wageningen University & Research Centre (WUR), Istituto Zooprofilattico Sperimentale dell'Abruzzo e del Molise "G. Caporale" (IZSAM), Study on the welfare of dogs and cats involved in commercial practices, 2015, p. 6 (https://food.ec.europa.eu/system/files/ro?file=2016-10/aw_eu_strategy_study_dogs-cats-commercial-practices_en.pdf)

għall-operaturi li lesti jinvolvu ruħhom fi prattiki kummerċjali ingusti jew saħansitra illegali. Xi stabbilimenti qed iżommu l-klieb jew il-qtates f'kundizzjonijiet ħżiena ta' benesseri, fejn iġieghlu lill-annimali femminili jkollhom ħafna frieh fis-sena, jittraskuraw l-annimali fl-ikel, l-abitazzjoni, is-saħħa u l-kundizzjonijiet tal-iġjene tagħhom u jbigħuhom wisq żgħar (minħabba li huwa aktar faċli li jinbiegħu u orħos li jiġu prodotti). Konsegwentement, ħafna annimali jkollhom difetti fiżiċi jew ikunu morda, u ma jkunux ittrattati kontra l-parassiti. Dawn l-annimali spiss ikollhom ukoll disturbi fl-imġiba minħabba ftim bikri jew trattament ħazin. Dawn jistgħu jiġu identifikati wkoll b'mod falz sabiex jiġi pprevenut it-traċċar tal-orġini tagħhom.

Din is-sitwazzjoni tiġġenera wkoll kostijiet mhux mistennija u ingusti għax-xerrejja. Dawn iridu jhallsu biex jittrattaw xi mard jew itaffu d-difetti ġenetiċi. Din tohloq ukoll diffikultà emozzjonali għax-xerrejja meta jiskopru li l-annimali tagħhom ma jistgħux jibqgħu jiġu ttrattati. Ix-xerrejja jistgħu jiffaċċjaw ukoll klieb jew qtates bi problemi serji ta' mġiba li jagħmluha diffiċli li jibqgħu jinżammu fil-familja. Fiż-żewġ każijiet, ix-xerrejja jaf jispicċa jkollhom jirrikjedu l-ewtanazja. Barra minn hekk, din is-sitwazzjoni tiġġenera tbatija serja għall-annimali minħabba li l-annimali jiġu mitmugħa ħazin, jinżammu f'kundizzjonijiet skomdi u ħżiena għas-saħħa, u xi drabi soġġetti għal trattament ħazin minħabba nuqqas ta' għarfien tal-persuni li jieħdu hsieb l-annimali.

Hemm ukoll differenzi kbar bejn il-legiżlazzjoni ta' Stati Membri differenti, bħal dwar regoli rigward il-livell limitu bejn nissjela professjonali u mhux professjonali, l-età minima u massima tat-tnissil u l-identifikazzjoni u r-registrazzjoni tal-klieb u l-qtates, u marbuta wkoll mad-diffikultajiet biex jiġu implimentati r-regoli nazzjonali f'suq intern fejn l-annimali jiċċirkolaw liberament. Dawn id-disparitajiet, li x'aktarx jizdiedu peress li d-dispożizzjonijiet nazzjonali qed jiġu riveduti u msahħa f'xi Stati Membri b'pass mghaġġel minħabba pressjoni pubblika, filwaqt li Stati Membri oħrajn għandhom dispożizzjonijiet legali limitati ħafna fil-qasam, x'aktarx joħolqu ostakli għall-kummerċ tal-qtates u l-klieb. Dan se jkun għad-detriment ta' nissjela kummerċjali ta' standard għoli u se jipprevenihom milli jieħdu benefiċċju minn investimenti fit-titjib tal-benesseri tal-qtates u tal-klieb.

Kull sena, għadd kbir ta' qtates u klieb jiddaħħlu f'santwarji fl-UE kollha, jew governattivi jew proprjetà ta' organizzazzjonijiet mingħajr skop ta' qligħ²⁰. Pereżempju, fil-Belġju ddaħħlu 7 642 kelb u 25 926 qattus fl-2021²¹, filwaqt li n-numri annwali Spanjoli huma saħansitra oġhla, smati għal 100 000 kelb u 30 000 qattus annwali²². L-azzjoni kkoordinata tal-UE msemmija hawn fuq dwar il-klieb u l-qtates irrapportat suspetti ta' traffikar illegali ta' klieb permezz ta' xi whud minn dawn is-santwarji, u xi santwarji rreklamaw klieb importati online għall-bejgħ, mingħajr il-permessi meħtieġa, u b'*data* zbaljata fiċ-ċertifikati tas-saħħa tal-passaporti.

Jeħtieġ li jiġu inklużi santwarji tal-annimali fil-kamp ta' applikazzjoni ta' dan ir-Regolament, anke jekk l-attività tagħhom titwettaq f'ambjent differenti minn nissjela kummerċjali, u li jiġu applikati ċerti rekwiżiti, irrispettivament minn jekk jagħmlux

²⁰ Magnus, J., [A Starter Guide to Understanding and Working with Animal Shelters for Animal Sanctuaries](#), Open Sanctuary, aċċessat f'Novembru 2023.

²¹ Il-Gvern ta' Flanders, id-Dipartiment tal-Benesseri tal-Annimali, *Opgevangen dieren in Vlaamse dierenasielen 2021*, 2021, [Cijfers opgevangen dieren asielen 2021 - website.xlsx \(vlaanderen.be\)](#)

²² Fatjó, J. et al, 'Epidemiology of Dog and Cat Abandonment in Spain (2008–2013)', *Animals*, Vol. 5, 2, MDPI, pp. 426–441, <https://doi.org/10.3390%2Fani5020364>.

attività ekonomika jew le meta jagħtu fl-adozzjoni jew jagħtu dar ġdida lill-qtates u l-klieb, sabiex tiġi żgurata l-effettività tar-regoli u l-infurzabbiltà tagħhom, b'mod partikolari biex tiġi pprevenuta d-distorsjoni tas-suq minn Prattiki li jistgħu jikkostitwixxu kompetizzjoni ingusta jew li jqarrqu bil-konsumaturi, u biex jiġi pprevenut il-kummerċ illegali tal-qtates u l-klieb.

Din il-proposta għandha l-għan li tindirizza dawn il-kwistjonijiet billi ttipponi qafas komuni bl-objettivi li ġejjin:

- L-iżgurar ta' standards minimi komuni tal-benesseri tal-annimali għat-tnissil, għaż-żamma u għat-tqegħid fis-suq tal-klieb u l-qtates imnissla jew miżmuma fi stabbilimenti,
- It-titjib tat-traċċabbiltà tal-klieb u l-qtates imqiegħda fis-suq tal-Unjoni jew fornuti, inkluż meta offruti għall-bejgħ jew għall-adozzjoni online,
- L-iżgurar ta' kundizzjonijiet ekwi bejn l-operaturi li jzommu u jqiegħdu fis-suq il-klieb u l-qtates fl-Unjoni kollha
- Il-promozzjoni tal-kompetenza għal dawk li jieħdu ħsieb l-annimali,
- Is-supplimentazzjoni tar-regoli eżistenti għall-importazzjoni tal-klieb u l-qtates.

• **Konsistenza mad-dispożizzjonijiet eżistenti fil-qasam ta' politika**

Din il-proposta hija konsistenti mal-leġiżlazzjoni attwali tal-UE dwar it-trasport tal-annimali u dwar il-mard trażmissibbli tal-annimali. Hija konsistenti wkoll mal-proposta leġiżlattiva li jiġi rivedut ir-Regolament dwar il-protezzjoni tal-annimali matul it-trasport, adottat fl-istess data bħal din il-proposta.

Ir-rekwiżit għall-approvazzjoni ta' stabbilimenti tat-tnissil inklużi f'din il-proposta jibni fuq ir-rekwiżit eżistenti għar-registrazzjoni ta' stabbilimenti skont il-Liġi dwar is-Saħħa tal-Annimali²³. L-Istati Membri se jkunu jistgħu jiddependu fuq il-lista ta' stabbilimenti rreġistrati skont il-Liġi dwar is-Saħħa tal-Annimali biex jidentifikaw dawk li jeħtieġ li jiġu spezzjonati u approvati skont din il-proposta.

Bl-istess mod, ir-rekwiżiti ta' traċċabbiltà ta' din il-proposta jibnu fuq ir-rekwiżiti għall-identifikazzjoni tal-klieb u l-qtates soġġetti għal movimenti transfruntieri stabbiliti fil-Liġi dwar is-Saħħa tal-Annimali billi jespandu r-rekwiżit ta' identifikazzjoni għall-klieb u l-qtates kollha mqiegħda fis-suq jew fornuti fl-Unjoni, u ż-żieda ta' rekwiżit għar-registrazzjoni ta' dawk il-klieb u l-qtates fil-bażijiet tad-*data* nazzjonali.

Il-Liġi dwar is-Saħħa tal-Annimali u r-regoli tal-Unjoni dwar il-moviment mhux kummerċjali tal-annimali tad-dar²⁴ jinkludu ċerti rekwiżiti dwar id-dħul tal-klieb u l-qtates fl-Unjoni. B'mod partikolari, bħala regola regolari għall-moviment fl-Unjoni, il-klieb u l-qtates iridu jiġu minn pajjiż terz elenkat mill-Unjoni abbażi ta' garanziji tas-saħħa tal-annimali, u l-istabbiliment tal-origini fil-pajjiż terz irid jiġi rreġistrat. Din il-proposta tibni fuq dawn ir-rekwiżiti, billi tirrikjedi li l-pajjiżi terzi jipprovdu wkoll garanziji dwar il-kontrolli tagħhom għar-regoli dwar il-benesseri tal-annimali fuq l-istabbilimenti stabbiliti f'din il-proposta, u billi tirrikjedi li l-istabbilimenti tat-

²³ Skont il-Liġi dwar is-Saħħa tal-Annimali, jiġu sottomessi għar-rekwiżit ta' approvazzjoni biss is-santwarji li jcaqilqu l-annimali lejn Stati Membri u ċentri ta' assemblaġġ oħrajn.

²⁴ Ir-Regolament (KE) Nru 576/2013 tal-Parlament Ewropew u tal-Kunsill tat-12 ta' Ġunju 2013 dwar il-movimenti mhux kummerċjali tal-annimali domestiċi, ĠU L 178, 28.6.2013, p. 1

tnissil ma jkunux irregistrati biss iżda approvati wkoll. Fir-rigward tat-traċċabbiltà, ir-regoli dwar is-saħħa tal-annimali jirrikjedu li, kemm għall-moviment kummerċjali kif ukoll għal dak mhux kummerċjali tal-klieb u tal-qtates li jidhlu fl-Unjoni, l-annimali jridu jiġu identifikati b'mikroċippa. Biex jissahhu dawn id-dispożizzjonijiet dwar it-traċċabbiltà, din il-proposta tirrikjedi li, għall-klieb u l-qtates li jidhlu fl-Unjoni, is-sid fil-post tad-destinazzjoni jiżgura r-registrazzjoni tagħhom f'wiehed mill-bażijiet tad-*data* tal-Istati Membri. Dan se jipprovdi aktar għodod għall-kontrolli fuq dawk l-annimali.

- **Konsistenza ma' politiki oħrajn tal-Unjoni**

Din il-proposta hija konsistenti mal-politika tal-Unjoni dwar suq uniku għas-servizzi diġitali. Pereżempju, id-dispożizzjonijiet dwar is-servizzi online ġew abbozzati b'mod li jagħmilhom kompatibbli mal-Att dwar is-Servizzi Diġitali (ir-Regolament (UE) 2022/2065).

Din il-proposta żzomm intatta l-eżenzjoni mir-responsabbiltà li tapplika għall-pjattaformi online skont il-kundizzjonijiet stabbiliti fl-Artikolu 6 tar-Regolament (UE) 2022/2065. Barra minn hekk, ma timponi l-ebda obbligu ġenerali li tiġi mmonitorjata l-informazzjoni maħżuna, u lanqas li jiġu mfittxija b'mod attiv fatti jew ċirkostanzi li jindikaw attività illegali, kif ipprobit skont l-Artikolu 8 tal-istess Regolament. Fl-aħħar, l-obbligi tagħha jikkomplementaw, iżda ma jissostitwixxux u lanqas jikkontradixxu l-obbligi imposti skont l-Att dwar is-Servizzi Diġitali għall-pjattaformi online, inklużi dawk li jippermettu lill-konsumaturi jikkonkludu kuntratti mill-bogħod mal-kummerċjanti. L-Att dwar is-Servizzi Diġitali jimponi sett komuni ta' responsabbiltajiet fuq in-negozji online li jipprovdu servizzi fl-UE, inkluż fuq pjattaformi online li jagħmluha ta' intermedjarji għall-bejgħ ta' prodotti u servizzi. L-Att dwar is-Servizzi Diġitali jistabbilixxi obbligi ta' "konformità mid-disinn" li jirrikjedu li l-pjattaformi jiddisinjaw u jorganizzaw l-interfaċċi online tagħhom b'mod li jippermetti li tintwera ċerta informazzjoni (iżda biss fir-rigward ta' fornituri ta' servizzi li jikkwalifikaw bħala "kummerċjanti") u li jitneħħa l-elenkar illegali.

2. **BAZI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

Il-bażijiet legali tal-proposta huma l-Artikolu 43(2) u l-Artikolu 114 tat-Trattat dwar il-Funzjonament tal-Unjoni Ewropea, peress li din il-proposta tikkonċerna t-tnissil, iż-żamma u l-kummerċ tal-klieb u l-qtates, li huma annimali haġjin koperti mill-Anness I tat-Trattat, u l-objettiv tagħha huwa li tiżgura funzjonament bla xkiel tas-suq intern għall-klieb u l-qtates, li għalihom hemm nuqqas ta' rekwiżiti komuni dwar il-benesseri tal-annimali, tevita distorsjonijiet u ostakli għall-kummerċ ta' dawk l-annimali minhabba regoli nazzjonali diverġenti dwar il-benesseri tal-annimali, filwaqt li jiġi żgurat livell għoli ta' benessere tal-annimali u livell għoli ta' protezzjoni tal-konsumatur, inkluż mill-kummerċ illegali.

- Sussidjarjetà (għall-kompetenza mhux esklużiva)

L-objettiv ta' din il-proposta huwa li tirregola l-kummerċ tal-klieb u l-qtates fis-suq intern, inklużi l-importazzjonijiet minn pajjiżi terzi, li jiġi żgurat l-iżvilupp razzjonali tas-settur u jiġi evitati ostakli għall-kummerċ u jiġi miġġieled il-kummerċ illegali tal-qtates u tal-klieb filwaqt li jiġi żgurat livell għoli ta' protezzjoni tal-benesseri tal-annimali. Dawn l-objettivi ma jistgħux jintlaħqu mill-Istati Membri li jaġixxu waħedhom u jeħtieġ li jiġu indirizzati mill-Unjoni. Azzjoni mill-Istati Membri biss

tirriskja li tikkawża frammentazzjoni ulterjuri tas-suq intern. Dawn id-differenzi fil-livell ta' protezzjoni tal-benesseri tal-annimali x'aktarx li jippersistu u jiġu aggravati b'rispons għad-domandi taċ-ċittadini, u għalhekk iwasslu għal tqassim tas-suq intern fil-qtates u l-klieb.

Pereżempju, il-projbizzjoni ta' ċertu tip ta' Prattiki li jikkawżaw l-uġiġħ (il-qtuġħ tal-widnejn, il-qtuġħ tad-denb) f'xi Stati Membri iżda mhux f'oħrajn jaġixxu għad-detriment ta' kummerċjanti li jzommu livelli għoljin ta' benessere tal-annimali peress li ma jistgħux jibbenefikaw mill-investimenti tagħhom fi standards għoljin ta' benessere meta jikkummerċjalizzaw b'mod transfruntier. Dan jista' jwassal għar-rilokazzjoni tal-produzzjoni lejn l-Istati Membri fejn ma tapplika l-ebda projbizzjoni bħal din.

L-attività tas-santwarji tal-annimali spiss titwettaq b'mod transfruntier, minħabba l-aċċessibbiltà tas-servizzi online biex jiġi rreklammat it-trasferiment tal-annimali f'dawk is-sitwazzjonijiet. Xi santwarji tal-annimali jistgħu joffru wkoll qtates u klieb għall-bejgħ. Minħabba li s-santwarji jfornu għadd ta' annimali għas-suq li jista' jittqies sostanzjali, hemm bżonn li jiġu inklużi fil-kamp ta' applikazzjoni ta' dan ir-Regolament, irrispettivament minn jekk l-attività mwettqa tistax titqies bħala attività ekonomika, minħabba li mill-anqas il-kostijiet raġonevoli jiġu rrimborzati. Għalhekk, is-santwarji tal-annimali għandhom jiġu inklużi fil-kamp ta' applikazzjoni u soġġetti għal xi wħud mir-rekwiziti ta' dan ir-Regolament, rigward il-ħames dominji tal-benesseri tal-annimali, il-kompetenza ta' dawk li jieħdu ħsieb l-annimali, iż-żjarat mill-veterinarji u l-identifikazzjoni u r-registrazzjoni tal-annimali.

It-traċċabbiltà tal-klieb u tal-qtates hija essenzjali għall-ġlieda kontra l-kummerċ illegali ta' dawn l-annimali. Attwalment huwa diffiċli li tiġi żgurata t-traċċabbiltà tal-klieb u tal-qtates fornuti fis-suq tal-Unjoni. Peress li l-klieb u l-qtates jistgħu jiġu kkummerċjalizzati bejn il-fruntieri fl-Unjoni u l-bażijiet tad-*data* nazzjonali eżistenti ma humiex interoperabbli, l-inizjattivi meħuda fil-livell nazzjonali mill-Istati Membri individwali ma jistgħux jindirizzaw id-diskrepanzi eżistenti u huwa meħtieġ intervent fil-livell tal-Unjoni. Sabiex ikunu effettivi, id-dispożizzjonijiet dwar it-traċċabbiltà għandhom japplikaw għall-klieb kollha fornuti fl-Unjoni, ikun xi jkun l-iskop maħsub.

- **Proporzjonalità**

Din il-proposta tistabbilixxi rekwiziti minimi dwar il-benesseri tal-annimali għat-tnissil, għaż-żamma u għat-tqegħid fis-suq tal-Unjoni tal-klieb u l-qtates. Dawn ir-regoli huma essenzjali biex jiproteġu l-funzjonament tas-suq intern, u ma jmorrux lil hinn minn dak li huwa meħtieġ għal dak l-iskop.

B'mod partikolari, biex tiġi żgurata l-proporzjonalità, id-dispożizzjonijiet ta' din il-proposta dwar it-tnissil u ż-żamma fi stabbilimenti ma japplikawx għal stabbilimenti żgħar ħafna. In-nissela ta' inqas minn ċertu għadd ta' griewi u frieh fis-sena ma humiex soġġetti għal regoli dwar kif il-klieb u l-qtates iridu jitnisslu u jinżammu, u huma meħtieġa biss li jidentifikaw u jirreġistraw il-klieb jew il-qtates qabel ma jpoġġuhom fl-Unjoni. Jittiehed approċċ simili għas-santwarji u għall-ħwienet tal-annimali tad-dar li jzommu għadd żgħir ta' klieb jew qtates, li huma meħtieġa biss li jidentifikaw u jirreġistraw il-klieb jew il-qtates qabel ma jfornuhom fl-Unjoni. Minħabba li s-santwarji ġeneralment ma jaħdmux għall-profitti, għadd ta' dispożizzjonijiet meħtieġa għall-istabbilimenti tat-tnissil u għall-ħwienet tal-annimali tad-dar ma humiex meħtieġa għas-santwarji – pereżempju r-rekwiziti ddetalġati dwar

l-abitazzjoni (temperatura, kwota tal-ispazju, tidwil) – sabiex tiġi żgurata l-proporzjonalità tar-regoli tal-Unjoni għas-santwarji.

Barra minn hekk, filwaqt li l-persuni fiżiċi u ġuridiċi li jfornu l-klieb jew il-qtates fl-Unjoni huma meħtieġa jiżguraw li l-annimali jkollhom mikroċippa u jkunu rreġistrati, dan huwa meħtieġ biex tiġi żgurata l-effettività ta' dan ir-Regolament fil-kisba tal-obiettivi tiegħu, b'mod partikolari biex jiġi miġġieled il-kummerċ illegali, u huwa proporzjonat minhabba l-impatt limitat ta' dan ir-rekwiżit fuq il-persuni fiżiċi li jfornu l-klieb jew il-qtates fis-suq tal-Unjoni (ara t-taqsimha "valutazzjoni tal-impatt" hawn taht). Il-proposta ma timponix dan l-obbligu għall-persuni fiżiċi li jfornu l-klieb jew il-qtates b'mod okkazjonali fis-suq tal-Unjoni minbarra permezz ta' servizzi online.

Din il-proposta tippermetti lill-Istati Membri jzommu jew jadottaw regoli nazzjonali aktar stretti dwar il-kundizzjonijiet tal-abitazzjoni, il-mutilazzjonijiet, l-arrikkiment, il-programmi tal-għażla u tat-tnissil sakemm ma jipprojbixxux jew ma jfixklux it-tqegħid fis-suq fit-territorju tagħhom tal-klieb u l-qtates miżmuma fi Stat Membru ieħor minhabba li l-klieb u l-qtates ikkonċernati ma jkunux inżammu f'konformità ma' dawk ir-regoli nazzjonali aktar stretti.

- **Għażla tal-istrument**

Strument propost: Regolament.

Ir-regolamentazzjoni tat-tnissil, taż-żamma u tat-tqegħid fis-suq tal-klieb u l-qtates, kif ukoll tat-traċċabbiltà tal-klieb u l-qtates imqiegħda fis-suq u fornuti, tirrikjedi operazzjonijiet u regoli tekniċi li għandhom ikunu preċiżi biex jiżguraw kundizzjonijiet ekwi xierqa għall-operaturi fis-suq intern. Il-livell meħtieġ ta' preċiżjoni u ta' armonizzazzjoni jista' jinkiseb aħjar f'Regolament direttament vinkolanti, aktar milli bl-użu ta' Direttivi.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Mhux applikabbli peress li attwalment ma hemm l-ebda leġiżlazzjoni eżistenti dwar il-benesseri tal-klieb u l-qtates.

Madankollu, il-Kontroll tal-Idoneità rigward il-leġiżlazzjoni tal-UE dwar il-benesseri tal-annimali jiddiskuti dan id-distakk fil-leġiżlazzjoni eżistenti b'rabta mal-protezzjoni tal-klieb u tal-qtates imqiegħda fis-suq tal-Unjoni. Fil-Konsultazzjoni Pubblika li saret b'appoġġ għall-Kontroll tal-Idoneità, il-maġġoranza l-kbira tar-rispondenti qiesu li hemm nuqqas ta' rekwiżiti speċifiċi dwar il-benesseri tal-annimali għal speċijiet speċifiċi ta' qtates (79 %, 47 064 minn 59 286) u ta' klieb (80 %, 47 272 minn 59 286). Dan ġie rifless ukoll fl-intervisti mal-partijiet ikkonċernati. Pereżempju, organizzazzjoni professjonali waħda (li tirrappreżenta lill-veterinarji) esprimiet li annimali tal-kumpanija huma estremament importanti għall-konsumaturi, u li hemm ħafna problemi ta' benessere ma' dawk l-annimali.

- **Konsultazzjonijiet mal-partijiet ikkonċernati**

Il-konsultazzjonijiet mal-partijiet ikkonċernati saru permezz tal-attivitajiet tal-inizjattiva volontarja dwar il-benesseri tal-klieb u tal-qtates²⁵ kif ukoll sensiela ta' laqgħat bilaterali ma' organizzazzjonijiet ta' nissjela tal-klieb, mal-industrija tal-ikel tal-annimali tad-dar, mas-servizzi online, mal-industrija farmaċewtika u mal-organizzazzjonijiet tal-benesseri tal-annimali.

Il-partijiet ikkonċernati qablu dwar il-problemi identifikati (in-nuqqas ta' kundizzjonijiet ekwi, il-prattiki frawdolenti ta' detriment għall-konsumaturi kif ukoll għall-annimali, ir-rwol tas-servizzi online u tal-media soċjali) u dwar il-ħtieġa li l-UE tistabbilixxi sett ta' regoli komuni biex tirregola dan is-suq. B'mod partikolari, il-pjattaformi online appoġġaw reġim armonizzat għall-annimali tad-dar fil-livell tal-UE, u qiesu li dan għandu jkun opportunità biex tittejjeb il-fiduċja u l-affidabbiltà tal-kanali tal-bejgħ online.

- **Ġbir u użu tal-gharfien esperti**

L-Awtorità Ewropea dwar is-Sigurtà fl-Ikel adottat rapport ta' assistenza xjentifika u teknika dwar aspetti tal-benesseri relatati mat-tnissil, it-tmiġ, l-abitazzjoni u s-saħħa tal-qtates u tal-klieb fi stabbilimenti tat-tnissil²⁶. Ir-rapport tal-EFSA fih rakkomandazzjonijiet dwar it-tip ta' abitazzjoni u eżerċizzju, dwar it-temperatura u d-dawl tal-abitazzjoni, dwar is-saħħa u l-interventi kirurġiċi li jikkawżaw l-uġiġ.

Il-Kummissjoni qieset ukoll il-konkluzjonijiet tal-inizjattivi volontarji tal-Pjattaforma tal-UE dwar it-Trattament Xieraq tal-Annimali b'rabta mal-benesseri tal-annimali tad-dar (kleb u qtates) fil-kummerċ li fihom serje ta' linji gwida dwar it-tnissil responsabbli tal-klieb u tal-qtates, il-movimenti kummerċjali tal-klieb u tal-qtates, is-soċjalizzazzjoni tal-ġriewi u l-frieħ, pjattaformi online li jbigħu l-klieb u linji gwida għax-xerrejja tal-klieb. Kemm l-opinjoni tal-EFSA kif ukoll il-konkluzjoni tal-pjattaforma tal-UE dwar il-benesseri tal-annimali huma disponibbli għall-pubbliku fuq l-internet. Din qieset ukoll iż-żewġ rapporti prodotti għal dak l-iskop minn dik l-inizjattiva volontarja: rapport dwar rakkomandazzjonijiet rigward elementi possibbli għal-leġiżlazzjoni tal-UE dwar il-kummerċjalizzazzjoni u l-bejgħ tal-klieb u l-qtates²⁷ u rapport dwar rakkomandazzjonijiet rigward elementi possibbli għal-leġiżlazzjoni tal-UE dwar it-tnissil tal-klieb u l-qtates²⁸.

- **Valutazzjoni tal-impatt**

L-analiżi u l-evidenza ta' sostenn kollha se jitniżżlu f'Dokument ta' Hidma tal-Persunal tal-Kummissjoni li se jiġi ppubblikat mhux aktar tard minn 3 xhur mill-pubblikazzjoni tal-proposta.

L-evidenza disponibbli tal-impatti tista' tingabar fil-qosor kif ġej:

²⁵ https://food.ec.europa.eu/animals/animal-welfare/eu-platform-animal-welfare/platform-conclusions_en#pets

²⁶ EFSA (l-Awtorità Ewropea dwar is-Sigurtà fl-Ikel), 2023, Scientific and technical assistance on welfare aspects related to housing and health of cats and dogs in commercial breeding establishments. EFSA Journal, 21(9), 1–105. <https://doi.org/10.2903/j.efsa.2023.8213>

²⁷ https://food.ec.europa.eu/system/files/2023-07/aw_platform_plat-conc_recom_dog-cat_sales.pdf

²⁸ https://food.ec.europa.eu/system/files/2023-07/aw_platform_plat-conc_recom_dog-cat_breeding.pdf

Il-proposta hija stmata li tapplika għal madwar 24 000 u 30 000 nissiel kummerċjali tal-klieb, u bejn 8 000 u 10 000 nissiel kummerċjali tal-qtates²⁹, li 20 % minnhom huma nissjela kummerċjali tal-qtates ta' razza pura³⁰. Huwa stmat li madwar 4,4 miljun ġeru u miljun ferħ tal-produzzjoni annwali tal-UE tal-klieb u l-qtates jiġu prodotti minn nissjela kummerċjali ta' annimali mhux ta' razza pura (li jikkorrispondu għal madwar 50 % tal-klieb u l-qtates imwielda u mnisla fl-UE kull sena).

Rekwiziti tal-abitazzjoni

Il-benesseri tal-klieb u tal-qtates imnisla fl-UE jittejjeb bir-rekwiziti l-godda billi tiġi pprovduta aktar libertà ta' moviment f'ambjent mingħajr gaġeġ, b'żoni ta' kundità termali fejn jistgħu jissodisfaw il-htigijiet fiżjoloġiċi tagħhom, kif ukoll b'aktar spazju għall-attività u għall-ambjent kumpless bis-saħħa tal-aċċess għal barra/ġewwa³¹.

In-nissjela kummerċjali tal-klieb u l-qtates ta' razza pura ma humiex mistennija jgarrbu kostijiet addizzjonali peress li normalment diġà jirrispettaw rekwiziti tal-benesseri ugwali jew aktar stretti bħal dawk imposti mill-organizzazzjonijiet ta' razza pura li huma membri tagħhom³².

Il-kawżi tad-dhul tal-klieb u tal-qtates f'santwarji jvarjaw iżda jinkludu annimali li jgħixu fit-triq u abbandunati, dawk mogħtija mis-sidien, adozzjonijiet irritornati u dawk il-frieħ u l-ġriewi li jitwiellu fis-santwarji³³. L-għadd ta' annimali li jgħixu fit-triq u f'santwarji huwa partikolarment għoli fil-pajjiżi tan-Nofsinhar u tal-Lvant tal-Ewropa³⁴. Bhalissa hemm nuqqas ta' dispożizzjonijiet Ewropej dwar is-santwarji għall-annimali, u minkejja li hafna Stati Membri għandhom ċerti miżuri nazzjonali fis-seħħ, il-kundizzjonijiet tal-benesseri tal-annimali f'hafna santwarji Ewropej huma allarmanti³⁵. B'mod speċjali l-iffollar eċċessiv fis-santwarji johloq riskju kbir għal kundizzjonijiet hżiena tal-benesseri tal-annimali³⁶.

Rekwiziti għat-tnissil

L-introduzzjoni ta' età minima għat-tnissil għall-klieb u l-qtates femminili, restrizzjoni fuq ir-ritmu riproduttiv u rekwizit għall-monitoraġġ tas-saħħa u l-benesseri tal-klieb u l-qtates femminili ta' aktar minn ċerta età, jippermettu li tiġi rrispettata l-maturità fiżika u fiżjoloġika tal-annimali, u b'hekk jittejjeb il-benesseri tagħhom^{37,38}. Xi Stati Membri tal-UE diġà għandhom qafas legali li jistabbilixxi età

²⁹ Konsultazzjoni tal-partijiet ikkonċernati mar-rappreżentanti, mal-assoċjazzjoni u mal-NGOs tan-nissjela tal-annimali ta' razza pura għall-protezzjoni tal-benesseri tal-annimali.

³⁰ IBF international Consulting, Study on the Welfare of Dogs and Cats involved in Commercial Practices, rapport finali, SANCO, EU COM, 2015.

³¹ Konsultazzjoni mal-partijiet ikkonċernati.

³² Konsultazzjoni mal-partijiet ikkonċernati mar-rappreżentanti tan-nissjela tal-klieb/qtates ta' razza pura.

³³ Van der Leij, W. J. L. et al, "Quantification of a shelter cat population: trends in intake, length of stay and outcome data of cats in seven Dutch shelters between 2006 and 2021", *PLOS ONE*, Vol. 18, 5, [PLOS ONE, 2023, https://doi.org/10.1371/journal.pone.0285938](https://doi.org/10.1371/journal.pone.0285938).

³⁴ Veto Tierschutz, *Wo wir helfen*, aċċessat f'Novembru 2023.

³⁵ Veto Tierschutz, *Wo wir helfen*, aċċessat f'Novembru 2023.

³⁶ McCobb, E. and Dowling-Guyer, S., 'Welfare assessments for long-term housing in animal shelters,' *Veterinary record*, Vol. 178, 1, pp. 17-18, <https://doi.org/10.1136/vr.h6936>.

³⁷ Inizjattiva Volontarja dwar is-Saħħa u l-Benesseri tal-Annimali tad-Dar (Klieb u Qtates) fil-Kummerċ, *Il-Benesseri fil-Kummerċ tal-Annimali tad-Dar, Linji gwida għal tnissil tal-klieb responsabbli*, DOC/2020/11972 Rev1, 2020.

minima/massima ta' tnissil. Ohrajn ma għandhom l-ebda rekwiżit bħal dan³⁹. Għalhekk, il-proposta tikkontribwixxi għal kundizzjonijiet aktar ekwi għat-tipi kollha ta' nissila tal-annimali. It-tfixkil fiċ-ċikli tal-produzzjoni se jiġi evitat b'perjodu ta' tranżizzjoni xieraq li jiżgura li l-operaturi jkollhom iż-żmien biex jadattaw għar-regoli l-godda u b'hekk jevitaw tfixkil fil-provvista tal-klieb u l-qtates lill-konsumaturi.

Approvazzjoni tal-istabbilimenti tat-tnissil

L-istabbilimenti tat-tnissil diġà jridu jkunu rreġistrati, f'konformità mar-Regolament (UE) 2016/429 ("Liġi dwar is-Saħħa tal-Annimali")⁴⁰. Madankollu, ir-registrazzjoni ssir mingħajr spezzjoni mill-awtorità kompetenti biex tivverifika li l-istabbiliment jikkonforma mar-regoli dwar il-benesseri tal-annimali. Barra minn hekk, ċerti Stati Membri (bħall-Awstrija, il-Belġju, Franza, il-Ġermanja u l-Portugall) jirregolaw l-istabbilimenti tat-tnissil fil-leġiżlazzjoni nazzjonali tagħhom. Xi Stati Membri japprovaw stabbilimenti tat-tnissil abbażi ta' kriterji dwar il-benesseri tal-annimali, iżda mhux l-Istati Membri kollha, u dawk li għandhom rekwiżiti bħal dawn jużaw limiti differenti biex iqisu l-istabbilimenti tat-tnissil bħala stabbilimenti professjonali soġġetti għal rekwiżiti ta' approvazzjoni, li ssahħaħ il-kundizzjonijiet mhux ekwi għas-settur⁴¹.

Ir-rekwiżit eżistenti għar-registrazzjoni tal-istabbiliment tat-tnissil jippermetti lill-awtoritajiet kompetenti jibnu fuq ir-registri eżistenti u jiffacilita l-identifikazzjoni tal-istabbilimenti li jirrikjedu approvazzjoni. Għan-nissila tal-annimali ta' razza pura, l-approvazzjoni x'aktarx li tkun tista' tinkiseb faċilment (peress li normalment diġà jsegwu rekwiżiti oġhla tal-benesseri tal-annimali).

L-identifikazzjoni u r-registrazzjoni tal-klieb u tal-qtates u bazijiet tad-*data* nazzjonali

L-identifikazzjoni obligatorja (bi transponders li jinqraw elettronikament) u r-registrazzjoni f'bażi tad-*data* nazzjonali tal-klieb u l-qtates kollha qabel ma jitqiegħdu fis-suq jew jiġu fornuti jtejjbu t-traċċabbiltà tal-klieb u tal-qtates (b'mod partikolari flimkien ma' kundizzjonijiet speċifiċi meta l-klieb jew il-qtates jinbiegħu jew jiġu adottati permezz ta' pjattaformi online⁴²). B'rizultat ta' dan, l-awtoritajiet kompetenti se jkunu jistgħu jikkontrollaw aħjar l-identità u l-orijini tal-klieb u l-qtates li jiġu kkummerċjalizzati u jiċċirkolaw fis-suq intern, jiskoraġġixxu l-frodi u b'hekk jikkontrollaw aħjar il-kundizzjonijiet tal-benesseri tal-annimali fl-istabbiliment tal-orijini.

F'24 Stat Membru, din ir-registrazzjoni tal-klieb diġà hija obligatorja. Fi tnejn mit-tliet Stati Membri li jifdal, din hija rregolata fi ftit mir-reġjuni tagħhom, filwaqt li

³⁸ Inizjattiva Volontarja dwar is-Saħħa u l-Benesseri tal-Annimali tad-Dar (Klieb u Qtates) fil-Kummerċ, *Il-Benesseri fil-Kummerċ tal-Annimali tad-Dar, Linji gwida għal tnissil tal-qtates responsabbli*, DOC/2020/11982 Rev1, 2020.

³⁹ L-Alleanza tal-UE għall-Klieb u l-Qtates, *The welfare of dogs and cats involved in commercial practices: a review of the legislation across EU countries*; EU Dog and Cat Alliance, [National Legislation – EU Dog & Cat Alliance \(dogandcatwelfare.eu\)](https://www.dogandcatwelfare.eu).

⁴⁰ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali"), ĠU L 84, 31.3.2016, p. 1-208.

⁴¹ L-Alleanza tal-UE għall-Klieb u l-Qtates, [National Legislation – EU Dog & Cat Alliance \(dogandcatwelfare.eu\)](https://www.dogandcatwelfare.eu).

⁴² Il-Grupp tal-Euro għall-Annimali, *The illegal pet trade: game over*, 2020, il-kapitolu 3.

Stat Membru wiehed biss ma għandu l-ebda rekwiżit bħal dan. Għalhekk, il-kost tal-miżura fil-prattika jkun limitat (għalkemm kemxejn anqas limitata għall-qtates, li għalihom l-identifikazzjoni u r-registrazzjoni huma obbligatorji biss f'seba' Stati Membri)⁴³.

Il-miżura mhux se jkollha impatt fuq nissjela tal-ġriewi u l-frieh ta' razza pura, peress li dawn huma parti minn assoċjazzjonijiet li għandhom rekwiżiti simili f'termini ta' identifikazzjoni u registrazzjoni⁴⁴. Għal atturi oħrajn li jqiegħdu l-klieb u l-qtates fis-suq tal-Unjoni, il-proposta jkollha impatt ekonomiku limitat: il-kost għall-operatur jew għall-fornitur għall-impjantazzjoni ta' transponder u r-registrazzjoni minn veterinarju hija stmata li hija ta' madwar EUR 50 (madankollu jeżistu disparitajiet bejn l-Istati Membri)⁴⁵. Fl-Istati Membri fejn ir-registrazzjoni tal-klieb (24) u tal-qtates (7) hija diġà obligatorja⁴⁶, ma jkun hemm l-ebda kost addizzjonali.

L-Istati Membri kollha se jiġu affettwati mir-rekwiżit li tiġi żgurata l-interoperabbiltà tal-bażijiet tad-*data* nazzjonali. Dan huwa kruċjali biex tiġi żgurata t-traċċabbiltà xierqa u biex is-sistemi ta' verifika jsiru kompletament funzjonali. L-esperjenza f'xi Stati Membri u pajjiżi terzi turi li l-interoperabbiltà tista' tinkiseb billi jiġu żviluppati interfaċċi għall-iprogrammar tal-applikazzjonijiet. Huwa previst perjodu ta' tranżizzjoni għall-Istati Membri biex ikunu jistgħu jagħmlu dawn l-adattamenti. Bħalissa, inizjattiva privata, imsejha Europetnet, diġà tgħaqqad bażijiet tad-*data* nazzjonali u reġjonali ta' 17-il Stat Membru (għalkemm fuq bażi volontarja)⁴⁷. Għalhekk, l-impatt ta' dan ir-rekwiżit ikun relattivament limitat.

Bejgħ online

Huwa stmat li madwar 60 % tas-sidien tal-klieb u tal-qtates jixtru l-annimal tad-dar tagħhom permezz tal-internet. Dan jirrappreżenta madwar 4,8 miljun kelb u 1,2 miljun qattus⁴⁸. Hemm mill-inqas 75 pjattaforma online fl-UE kollha li hija intermedjarja tal-bejgħ jew tad-donazzjoni tal-klieb u l-qtates⁴⁹. L-offerta ta' klieb online bħalissa hija rregolata fi tmien Stati Membri, u l-offerta ta' qtates online bħalissa hija rregolata f'mill-inqas seba' Stati Membri⁵⁰. Hemm għadd ta' divergenzi f'dawn l-approċċi regolatorji nazzjonali. Pereżempju, fl-Awstrija, nissjela tal-annimali li huma rreġistrati biss jistgħu jirreklamaw online. Fi Brussell u fil-Fjandri, ir-reklamar online jrid jinkludi n-numru tal-approvazzjoni ta' nissjela tal-klieb jew il-qtates meta dak li jagħmel ir-riklam ikun il-maniger ta' stabbiliment approvat (nissiel/bejjieġħ/santwarju). In-numru tal-mikroċippa jrid ikun fost l-informazzjoni provvduta fir-reklamar.

Il-proposta tippermetti lill-akkwirenti tal-klieb u l-qtates jivverifikaw l-awtentiċità tal-identifikazzjoni u r-registrazzjoni tal-klieb u l-qtates permezz ta' sit web konness ma' bażijiet tad-*data* nazzjonali. Il-pjattaformi online jkunu meħtieġa jadattaw l-

⁴³ L-Alleanza tal-UE għall-Klieb u l-Qtates, *National legislation*.

⁴⁴ Ara pereżempju Fédération Internationale Féline, *FIFe Breeding & Registration Rules*, 2023 jew Fédération Cynologique Internationale, *International Breeding Rules of the FCI*.

⁴⁵ Abbażi tat-tqabbil tal-kostijiet ta' Stati Membri differenti u tal-Europetnet, [Microchipping](#).

⁴⁶ L-Alleanza tal-UE għall-Klieb u l-Qtates, *National legislation*.

⁴⁷ Europetnet, [Member organizations](#).

⁴⁸ Stima bbażata fuq l-Alleanza tal-UE għall-Klieb u l-Qtates u l-Blue Cross, *Online pet sales in the EU What's the cost?*

⁴⁹ L-Alleanza tal-UE għall-Klieb u l-Qtates u l-Blue Cross, *Online pet sales in the EU What's the cost?*

⁵⁰ L-Alleanza tal-UE għall-Klieb u l-Qtates, *National legislation*.

interfaċċa tagħhom sabiex il-fornituri jipprovdu l-informazzjoni meħtieġa għax-xerrejja biex jużaw is-sit web biex jivverifikaw l-awtentività tal-identifikazzjoni u r-registrazzjoni tal-klieb u l-qtates.

Abbazi ta' inizjattivi privati, ġew żviluppati sistemi u diġà jintużaw volontarjament minn ċerti pjattaformi online fejn il-verifika tal-awtentività tal-identifikazzjoni u r-registrazzjoni tal-klieb u l-qtates issir qabel ma l-offerta tiġi ppubblikata fuq pjattaforma online. Barra minn hekk, ċerti Stati Membri bdew jirrikjedu l-użu ta' sistemi ta' verifika b'hal dawn. Fi Franza, mill-1 ta' Lulju 2023, il-pjattaformi jridu jivverifikaw li r-reklamar għall-bejgħ ta' klieb jew qtates jipprovdi l-informazzjoni obbligatorja kollha qabel kwalunkwe pubblikazzjoni (inklużi l-identità tan-nissiel tal-annimali u l-identifikazzjoni tal-annimal) li għandha tiġi vverifikata b'mod awtomatizzat mal-bażi tad-*data* nazzjonali. Fl-ahhar ta' dan il-proċess, ir-reklam ippubblikat isemmi "reklamar ivverifikat". Fil-Ġermanja, fl-2021, il-gvern haġġar intenzjoni li jiżviluppa rekwiżiti simili sabiex jintroduċi verifika obbligatorja tal-identità għall-kummerċ online tal-annimali tad-dar.

Sistema b'hal din ittejjeb haġġa t-traċċabbiltà — u b'hekk tagħti s-setgħa lill-bejjiegħa, lill-pjattaformi online, lill-akkwirenti u lill-awtoritajiet kompetenti biex jiċċekkjaw faċilment l-identifikazzjoni u r-registrazzjoni ta' kelb jew qattus.

Dhul fl-Unjoni

Hemm dhul konsiderevoli ta' klieb u qtates fl-Unjoni, b'diversi eluf ta' annimali jiġu importati kull sena. Minbarra l-importazzjoni legali, il-kummerċ illegali minn barra l-UE kien qed jiżdied fis-snin reċenti, b'45 % ta' każijiet ta' nuqqas ta' konformità u ta' suspett ta' frodi identifikati fl-UE jew fil-fruntieri tagħha matul l-azzjoni kkoordinata tal-UE li tinvolvi l-klieb u l-qtates li joriginaw direttament minn pajjiżi terzi b'ha-Serbja, il-Belarussja, ir-Russja u t-Turkija⁵¹. Ir-regoli attwali tal-UE dwar il-movimenti tal-klieb u l-qtates, b'ha-dispożizzjonijiet tar-Regolament 576/2013 u tal-Liġi dwar is-Saħħa tal-Annimali, jeħtieġu li jiġu kkomplementati minn għodod addizzjonali biex jiġu limitati l-opportunitajiet għal dan il-kummerċ illegali.

Xi Stati Membri li huma punti ta' dhul ta' klieb u qtates fl-Unjoni, b'ha-Latvja, osservaw nuqqas ta' konformità ripetittiv u każijiet suspettati ta' frodi b'kunsinni u l-użu hażin tad-dokumenti ta' moviment mhux kummerċjali għal skopijiet kummerċjali, u zieda fil-volum tal-klieb u l-qtates li jidhlu mir-Russja u mill-Belarussja. B'riżultat ta' dan, xi wħud minn daww l-Istati Membri qed iqisu miżuri nazzjonali — pereżempju l-Latvja introduċiet miżuri ta' kontroll addizzjonali mal-importazzjoni. Madankollu, jekk ma tittiehed l-ebda azzjoni fil-livell tal-UE, dan x'aktarx iwassal biex dawn il-movimenti jiġu ddevjati lejn id-dhul fl-Unjoni permezz ta' Stati Membri oħrajn.

Barra minn hekk, hemm evidenza qawwija ta' livell għoli haġġa ta' thassib taċ-ċittadini tal-Unjoni dwar il-benesseri, inkluża s-saħħa, tal-klieb u tal-qtates imnissla u miżmuma fi stabbilimenti u fornuti fis-suq tal-Unjoni. Dan jista' jidher fl-Ewrobarometru msemmi hawn fuq dwar il-benesseri tal-annimali u r-riżoluzzjoni tal-Parlament Ewropew, kif ukoll fl-għadd kbir haġġa ta' petizzjonijiet, mistoqsijiet parlamentari, ilmenti u ittri dwar dan is-sugġett li l-Kummissjoni Ewropea rċeviet miċ-ċittadini, mill-organizzazzjonijiet tas-soċjetà ċivili u mill-parlamentari. Dan

⁵¹ Il-Kummissjoni Ewropea, id-Direttorat Ġenerali għas-Saħħa u s-Sikurezza Alimentari, *Illegal trade of cats & dogs, EU enforcement action*, 2023, doi:10.2875/236344. .

jista' jintwera wkoll mill-ghadd ta' firem ricevuti minn kampanji organizzati minn NGOs għall-benesseri tal-annimali f'ċerti Stati Membri.

L-introduzzjoni ta' rekwiżiti dwar il-benesseri tal-annimali fi stabbilimenti tat-tnissil, hwienet tal-annimali tad-dar u santwarji fl-UE, mingħajr il-htieġa ta' rekwiżiti ekwivalenti għall-importazzjonijiet ta' klieb u qtates minn pajjiżi terzi, twassal għal żieda f'dawn l-importazzjonijiet minn stabbilimenti ta' pajjiżi terzi li japplikaw standards baxxi ta' benessere. Dan, minhabba prezzijiet attraenti u nuqqas ta' informazzjoni tal-konsumaturi tal-Unjoni dwar il-kundizzjonijiet tal-benesseri fl-istabbiliment tal-orġini. Għalhekk, l-oġettiv tal-politika dwar il-benesseri tal-annimali ta' din il-proposta ma jintlaħaqx kif suppost, u t-tfassib taċ-ċittadini tal-Unjoni ma jiġix indirizzat.

Barra minn hekk, il-miżuri previsti li huma meħtieġa wkoll għall-importazzjoni ta' klieb u qtates (żjarat veterinarji fi stabbilimenti, stabbilimenti li għandhom jikkonformaw mar-rekwiżiti dwar it-tmiġh, l-abitazzjoni, is-saħħa, il-htigijiet tal-imġiba u l-mutilazzjonijiet), huma meħtieġa biex tiġi protetta s-saħħa tal-klieb u tal-qtates, kif ukoll is-saħħa pubblika.

Iċ-ċirkostanzi subottimali tal-qtates u tal-klieb tat-tnissil f'faċilitajiet kummerċjali ta' tnissil intensiv (l-hekk imsejha "fabbriki tal-ġriewi") iwasslu għal użu eċċessiv ta' annimali femminili għat-tnissil. Dan spiss iwassal għal eżawriment, kakessija, u suxxettibbiltà għall-mard infettiv, minbarra t-tnaqqis fit-tul tal-ħajja.

In-nuqqas ta' traċċabbiltà u tilqim xieraq jirrapprezentaw riskju serju għat-trażmissjoni taż-żoonozi, bħar-rabja u l-ekkinokokkozi, u għalhekk riskji għas-saħħa pubblika fl-Unjoni. Kundizzjonijiet ħziena ta' tmiġh u ta' abitazzjoni inklużi livelli baxxi ta' iġjene, kif ukoll l-użu ta' prattiki li jikkawżaw l-uġiġh bħall-mutilazzjonijiet, idgħajfu s-sistemi immunitarji tal-annimali u huma assoċjati ma' użu akbar ta' antimikrobiċi, li għandu effett fuq l-iżvilupp ta' infezzjonijiet reżistenti għall-antibijotiċi fil-bnedmin. Miżuri insuffiċjenti biex jiġu indirizzati l-htigijiet ta' mġiba tal-annimali u s-soċjalizzazzjoni xierqa tal-ġriewi u tal-frieħ, jikkawżaw kwistjonijiet ta' mġiba fil-ġriewi u fil-frieħ, li aktar tard fil-ħajja jistgħu jikkawżaw tħassib serju dwar is-sikurezza pubblika minhabba l-iżvilupp ta' mġiba aggressiva.

- **Idoneità regolatorja u simplifikazzjoni**

Il-proposta teskludi nissiela tal-klieb u tal-qtates li huma żgħar u hwienet tal-annimali tad-dar u santwarji żgħar mir-rekwiżiti applikabbli għall-istabbilimenti peress li dawn ir-regoli jkunu sproporzjonati. Barra minn hekk, il-proposta tiddependi fuq għodod diġitali (b'mod partikolari l-interoperabbiltà tal-bażijiet tad-*data* nazzjonali tal-klieb u l-qtates) biex jintlaħaq l-oġettiv ta' politika li tiġi limitata l-frodi.

- **Drittijiet fundamentali**

Is-setgħa għall-Kummissjoni li tadotta atti ta' implimentazzjoni għar-rekwiżiti tekniċi dwar il-bażijiet tad-*data* nazzjonali dwar il-klieb u l-qtates, u s-sistema ta' verifika għall-pjattaformi online, tinkludi obbligi għall-Kummissjoni biex tispeċifika f'dawk l-atti ta' implimentazzjoni dispożizzjonijiet dwar il-protezzjoni tad-*data* f'konformità mar-Regolament Ġenerali dwar il-Protezzjoni tad-*Data*.

4. IMPLIKAZZJONIJIET BAĠITARJI

L-impatt fuq il-baġit tal-Unjoni huwa spjegat fid-dettall fid-dikjarazzjoni finanzjarja u jista' jingabar fil-qosor kif ġej:

Il-proposta se tirrikjedi rizorsi umani addizzjonali għall-ġestjoni tal-implimentazzjoni tal-leġislazzjoni u l-iżvilupp ta' bażijiet tad-*data* interoperabbli għall-identifikazzjoni u r-reġistrazzjoni tal-klieb u l-qtates (3 FTE).

B'mod parallel, huwa stmat li huwa meħtieġ baġit operazzjonali ta' EUR 1,5 miljun għall-iżvilupp u l-operat inizjali tas-sistema ta' verifika tal-awtentività ta' din l-identifikazzjoni u r-reġistrazzjoni għall-offerti permezz ta' Pjattaformi online u l-iżgurar tal-interoperabbiltà tal-bażijiet tad-*data* nazzjonali u mbagħad, EUR 300 000 fis-sena għall-manutenzjoni u l-operat tagħha.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-
evalwazzjoni u r-rapportar**

Din il-proposta tintroduci lista ta' indikaturi ta' politika, li jistgħu jiġu rrieżaminati u kompluti, u rekwiżit għall-Istati Membri biex jirrapportaw dwarhom regolarment lill-Kummissjoni, peress li dan huwa meħtieġ biex jiġi mmonitorjat u evalwat is-suċċess ta' dan ir-Regolament. Abbażi ta' dan, il-Kummissjoni se tippubblika dashboard aġġornat regolarment li juri *data* dwar il-benesseri tal-klieb u l-qtates imqiegħda fis-suq tal-Unjoni.

Sabiex tkun tista' tingabar evidenza robusta wara l-perjodi ta' tranżizzjoni ta' 7 snin, għandu jiġi pprezentat rapport ta' evalwazzjoni 15-il sena wara d-dhul fis-seħh.

- **Dokumenti ta' spjegazzjoni (għad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

Kapitolu I - Suġġett, ambitu u definizzjonijiet

Dan l-ambitu jkopri t-tnissil u ż-żamma tal-klieb u l-qtates fi stabbilimenti (inklużi hwienet tal-annimali tad-dar u santwarji tal-annimali) u t-tqegħid tagħhom fis-suq jew l-offerta tagħhom għall-adozzjoni mingħajr kost. Il-proposta tkopri wkoll it-traċċabbiltà tal-klieb u tal-qtates imqiegħda fis-suq jew furnuti fl-Unjoni. Din teskludi l-klieb u l-qtates miżmuma għal skopijiet xjentifiċi.

Kapitolu II – Obbligu tal-operaturi tal-istabbilimenti

Dan il-kapitolu ma japplikax għal stabbilimenti żgħar.

Jintroduci l-prinċipji tal-benesseri tal-annimali abbażi tal-kunċett tal-“ħames dominji”, jiġifieri l-ħtiġijiet tal-annimali f'termini ta' nutrizzjoni, ambjent, saħħa, imġiba u stat mentali.

Dan il-kapitolu jstabbilixxi wkoll obbligu għall-operaturi li jinnotifikaw l-attivitajiet tagħhom lill-awtoritajiet kompetenti kif ukoll li jinformaw lill-klijenti dwar sjieda responsabbli.

Dan il-kapitolu jstabbilixxi r-rekwiżiti għall-kompetenza ta' dawk li jieħdu ħsieb l-annimali u jirrikjedi li l-istabbilimenti jkollhom zjarat veterinarji.

Il-kapitolu mbagħad jiddefinixxi r-rekwiziti tekniċi dwar it-tmiġ u t-tisqija, l-abitazzjoni, is-saħħa, il-ħtiġijiet tal-imġiba u l-prattiki li jikkawżaw l-uġiġħ, għall-istabbilimenti tat-tniissil, għall-ħwienet tal-annimali tad-dar u għas-santwarji (madankollu għadd ta' dispożizzjonijiet ma humiex meħtieġa għas-santwarji). Barra minn hekk, dan jirrikjedi li l-istabbilimenti tat-tniissil jiġu approvati mill-awtoritajiet kompetenti. Id-dispożizzjonijiet dwar l-abitazzjoni, is-saħħa u l-approvazzjoni ta' stabbiliment tat-tniissil għandhom applikazzjoni ddifferita ta' 5 snin.

Kapitolu III – Identifikazzjoni u reġistrazzjoni tal-klieb u l-qtates

Dan il-kapitolu jobbliga lill-istabbilimenti li jzommu lill-klieb u l-qtates u lill-fornituri tal-klieb u tal-qtates fl-Unjoni biex jidentifikaw l-annimali kkonċernati b'mikroċippa u biex jirreġistrawhom f'bażi tad-*data*.

Dan jirrikjedi wkoll li l-fornituri tal-klieb jew tal-qtates jipprovdu evidenza ta' identifikazzjoni u ta' reġistrazzjoni. Barra minn hekk, il-pjattaformi online fejn il-klieb jew il-qtates jiġu offruti għall-forniment huma meħtieġa li jippermettu lill-fornituri jipprovdu prova tal-identifikazzjoni u r-reġistrazzjoni ta' klieb jew qtates offruti fuq dawk il-pjattaformi. Dan jirrikjedi li l-Kummissjoni tiżgura l-iżvilupp ta' sistema disponibbli għall-pubbliku mingħajr ħlas li tivverifika l-awtenticità tal-identifikazzjoni u r-reġistrazzjoni ta' kelb jew qattus.

Kapitolu IV – Awtoritajiet kompetenti

Dan il-kapitolu jirrikjedi li l-awtoritajiet kompetenti joffru taħriġ lil dawk li jieħdu ħsieb l-annimali dwar il-benesseri tal-annimali u japprovaw programmi ta' taħriġ dwar il-benesseri tal-annimali.

Il-kapitolu jirrikjedi li l-Istati Membri jistabbilixxu bażi tad-*data* għall-klieb u l-qtates identifikati b'mikroċippa.

Il-kapitolu fih ukoll obbligu għall-awtoritajiet kompetenti li jiġbru, janalizzaw u jippubblikaw *data* dwar il-benesseri tal-annimali, u li jirrapportawha lill-Kummissjoni kull 3 snin.

Kapitolu V – Dhul ta' klieb u qtates fl-Unjoni

Dan il-kapitolu fih regoli dwar id-dhul ta' klieb u qtates fl-Unjoni, imnissla u miżmuma f'konformità mal-kundizzjonijiet ta' din il-proposta jew kundizzjonijiet ekwivalenti għalihom.

Kapitolu VI – Dispożizzjonijiet proċedurali

Dan il-kapitolu fih id-dispożizzjonijiet għas-setgħat tal-Kummissjoni li tissupplimenta u temenda l-elementi mhux essenzjali tal-annessi tar-Regolament permezz ta' atti delegati, sabiex titqies evidenza xjentifika ġdida jew progress tekniku rilevanti għall-benesseri tal-annimali.

Kapitolu VII – Dispożizzjonijiet oħrajn

Dan il-kapitolu fih regoli dwar miżuri nazzjonali aktar stretti. L-Istati Membri jistgħu jzommu dawn ir-regoli li japplikaw meta r-Regolament jidhul fis-seħħ. Barra minn hekk, l-Istati Membri jistgħu jadottaw leġislazzjoni ġdida li tistabbilixxi dispożizzjonijiet nazzjonali aktar stretti fir-rigward tal-kundizzjonijiet tal-abitazzjoni, l-arrikkiment, il-mutilazzjonijiet u l-istrategji tat-tniissil, dment li jkunu konsistenti mar-regoli rispettivi tal-Unjoni u li ma jirrestringux il-moviment liberu u t-tqegħid fis-suq ta' prodotti li ma jikkonformawx mar-rekwiziti nazzjonali aktar stretti.

Il-kapitolu jirrikjedi wkoll li l-Kummissjoni tippubblica rapport ta' monitoraġġ kull 5 snin dwar il-benesseri tal-klieb u l-qtates imqiegħda fis-suq. Il-kapitolu jirrikjedi li l-Istati Membri jistabbilixxu penali effettivi, proporzjonati u dissważivi, u li jinnotifikawhom lill-Kummissjoni.

Proposta għal

REGOLAMENT TAL-PARLAMENT EWROPEW U TAL-KUNSILL

dwar il-benesseri tal-klieb u l-qtates u t-traċċabbiltà tagħhom

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) u l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura leġiżlattiva ordinarja,

Billi:

- (1) L-annimali ħajjin, inklużi l-qtates u l-klieb huma koperti mill-Anness I tat-Trattat dwar il-Funzjonament tal-Unjoni Ewropea u jiffirmaw parti mill-Politika Agrikola Komuni tal-Unjoni. Hemm suq għal dawn l-annimali fl-Unjoni, inkluż kummerċ transfruntier sostanzjali. Hafna Stati Membri huma firmatarji tal-Konvenzjoni Ewropea għall-Protezzjoni tal-Annimali tad-Dar. Hemm firxa wiesgħa ta' evidenza ta' funzjonament subottimali tas-suq intern għall-klieb u l-qtates fl-Unjoni kif ukoll ta' kummerċ illegali ta' dawn l-annimali fl-Unjoni u fl-importazzjoni fl-Unjoni. Għalhekk, huwa meħtieġ li jiġu stabbiliti rekwiżiti minimi għall-benesseri tal-klieb u tal-qtates imnissla u miżmuma fi stabbilimenti, kif ukoll rekwiżiti msaħħa fir-rigward tat-traċċabbiltà tal-klieb u tal-qtates fornuti fl-Unjoni.
- (2) In-nuqqas ta' dispożizzjonijiet dwar il-benesseri tal-Unjoni dwar it-tnissil, iż-żamma u t-tqegħid fis-suq tal-klieb u l-qtates, kif ukoll regoli nazzjonali diverġenti fejn jeżistu, spiss wasslu biex daww l-annimali twieldu, tnisslu u nbiġħu jew ġew adottati mingħajr ebda kost, f'ċirkostanzi li huma ta' detriment għall-benesseri tagħhom. Il-kompetizzjoni bejn nissla tal-klieb u l-qtates kummerċjali fi Stati Membri differenti ma ssirx f'kundizzjonijiet ekwi minħabba li l-kundizzjonijiet tal-benesseri tal-annimali huma wieħed mill-elementi ewlenin tal-kompetittività ta' dawn l-operaturi u jvarjaw b'mod konsiderevoli bejn l-Istati Membri. B'konsegwenza ta' dan, il-kompetizzjoni hija distorta, speċjalment għal nissla u daww li jzommu l-annimali ta' standards għoljin, li ma jistgħux jimmonetizzaw l-investimenti tagħhom fil-benesseri tal-annimali meta jikkummerċjalizzaw b'mod transfruntier minħabba li huma jiffaċċjaw

¹ ĠU C , , p .

² ĠU C , , p .

operaturi li jibbenefikaw minn kundizzjonijiet tal-benesseri tal-annimali li ma jilhqax l-istandard biex jeżerċitaw il-kompetizzjoni u jnaqqsu l-prezzijiet u l-istandards.

- (3) Barra minn hekk, il-konsumaturi ma humiex protetti biżżejjed peress li spiss jiffaċċjaw, meta jakkwistaw kelb jew qattus, il-konsegwenzi negattivi tal-kundizzjonijiet ħżiena tal-benesseri li fihom l-annimali jkunu tnisslu u nżammu fl-istabbilimenti, bħal problemi tas-saħħa, problemi ta' mgħiba jew difetti ġenetiċi tal-kelb jew tal-qattus mixtri jew akkwistat.
- (4) Għalhekk, jenħtiegħ li jiġu stabbiliti rekwiżiti minimi dwar il-benesseri tal-annimali għal stabbilimenti li huma involuti fit-tnissil, fiż-żamma u fit-tqegħid fis-suq ta' klieb u qtates. Dan se jiżgura l-iżvilupp razzjonali tas-settur, kundizzjonijiet uniformi ta' kompetizzjoni, u protezzjoni tal-konsumatur, filwaqt li jiżgura livell għoli ta' benessere tal-annimali.
- (5) Matul l-aħħar 10 snin, id-domanda għall-klieb u l-qtates biex jinżammu bħala annimali tad-dar f'unitajiet domestiċi żdiedet b'mod sinifikanti. B'riżultat ta' dan, kien hemm żieda sostanzjali fit-tnissil u fil-kummerċ fis-suq tal-Unjoni tal-klieb u l-qtates, inklużi l-bejgħ, l-adozzjonijiet u l-importazzjonijiet minn pajjiżi terzi. In-nuqqas ta' rekwiżiti dwar il-benesseri ta' dawn l-annimali fl-Unjoni, u d-disparitajiet bejn ir-rekwiżiti applikabbli fi Stati Membri differenti wasslu għal ammont sinifikanti ta' kummerċ illegali ta' klieb u qtates f'kundizzjonijiet li huma ta' ħsara kbira għall-benesseri tagħhom.
- (6) Il-kummerċ illegali tal-klieb u l-qtates żviluppa parzjalment minhabba n-nuqqas ta' traċċabbiltà ta' dawn l-annimali għall-ġriewi u l-frieħ oriġinali. Min-naħa l-oħra, il-prattiki kummerċjali illegali huma assoċjati mat-tbatija tal-klieb u tal-qtates soġġetti għal Prattiki ta' tnissil mhux ikkontrollati. Ma huwiex possibbli li jiġi żgurat li l-operaturi jirrispettaw l-istess standards tal-benesseri tal-annimali, u li jiġu żgurati kundizzjonijiet uniformi ta' kompetizzjoni fis-suq intern fir-rigward tal-forniment tal-klieb u l-qtates mingħajr mezzi affidabbli biex l-annimali jiġu ttraċċati sal-orijini tagħhom. Għalhekk huwa kruċjali li tiġi żgurata t-traċċabbiltà tal-klieb u tal-qtates permezz ta' sistema li tidentifika u tirreġistra l-klieb u l-qtates qabel l-ewwel forniment tagħhom fl-Unjoni kif ukoll kull darba li jkun hemm bidla fis-sjieda tal-annimali.
- (7) Il-kummerċ illegali tal-qtates u l-klieb minn barra l-UE qed jiżdied. Ir-regoli attwali tal-UE dwar il-movimenti tal-klieb u l-qtates fl-UE, bħad-dispożizzjonijiet tar-Regolament 576/2013 u tal-Liġi dwar is-Saħħa tal-Annimali, ma fihomx għodod suffiċjenti biex jiġi pprevenut dan il-kummerċ illegali. Dan ifisser li huma meħtieġa regoli addizzjonali għall-ġlieda kontra l-kummerċ illegali tal-klieb u l-qtates. Ir-regoli eżistenti dwar is-saħħa tal-annimali jirrikjedu li, kemm għall-moviment kummerċjali kif ukoll għal dak mhux kummerċjali tal-klieb u tal-qtates li jidhru fl-Unjoni, l-annimali jridu jkunu identifikati b'mikroċippa. Sabiex jissahħu dawn id-dispożizzjonijiet dwar it-traċċabbiltà, is-sidien tal-klieb u l-qtates li jidhru fl-Unjoni jenħtiegħ li jiżguraw ir-reġistrazzjoni tagħhom f'waħda mill-bażijiet tad-*data* tal-Istati Membri fil-post tad-destinazzjoni. Dan se jipprevedi għal kontroll akbar fuq il-movimenti ta' dawk l-annimali.
- (8) Id-dispożizzjonijiet dwar it-traċċabbiltà ta' din il-proposta jikkontribwixxu wkoll għall-protezzjoni tas-saħħa pubblika permezz ta' benessere aħjar tal-annimali, saħħa aħjar tal-annimali u kontrolli aħjar fuq it-trażmissjoni possibbli tal-mard tal-annimali (li xi wħud minnhom huma ta' natura żoonotika), dan skont approċċ ta' Saħħa Waħda.

- (9) Ir-Regolament (UE) 2016/429 tal-Parlament Ewropew u tal-Kunsill³ jirregola l-mard trażmissibbli tal-annimali bl-iskop li jiġi evitat it-tixrid ta' dan il-mard fl-Unjoni. Is-saħħa tal-annimali hija wieħed mill-ħames dominji tal-benesseri tal-annimali, u għalhekk hija indirizzata f'dan ir-Regolament. Madankollu, dan ir-Regolament ma jindirizzax il-mard elenkat fir-Regolament (UE) 2016/429, iżda pjuttost l-istat tas-saħħa tal-klieb u l-qtates kif ifformat minn mard li ma jittehidx (pereżempju korrimenti) jew mard mhux elenkat (pereżempju ċerti parassiti). Ir-regoli stabbiliti f'dan ir-Regolament huma għalhekk komplementari għar-Regolament (UE) 2016/429 u ma jidduplikawx jew ma jikkoincidux mar-regoli stabbiliti f'dak ir-Regolament.
- (10) Ir-Regolament (UE) 2016/429 jirrikjedi l-identifikazzjoni tal-klieb u l-qtates bi transponder iżda biss jekk ikunu soġġetti għal movimenti bejn l-Istati Membri li jidhlu fl-Unjoni. L-identifikazzjoni meħtieġa minn dak ir-Regolament ma hijiex armonizzata bis-shiħ peress li ma tinkludix standards preċiżi rigward it-transponders. Barra minn hekk, dak ir-Regolament ma jirrikjedix li l-Istati Membri jzommu bażijiet tad-*data* tal-klieb u l-qtates. Għalhekk, jenħtieġ li l-Istati Membri jenħtieġ li jkunu meħtieġa jistabbilixxu u jzommu bażijiet tad-*data* tal-klieb u l-qtates fornuti fis-suq tal-Unjoni biex tiġi żgurata t-traċċabbiltà ta' dawn l-annimali. Huwa meħtieġ ukoll li tiġi żgurata l-interoperabbiltà ta' dawn il-bażijiet tad-*data*. Dan se jiffacilita s-sejba ta' informazzjoni dwar il-klieb u l-qtates fl-Unjoni kollha, kif ukoll jippermetti lill-awtoritajiet kompetenti jwettqu kontrolli uffiċjali biex jiżguraw il-konformità mar-regoli dwar il-benesseri tal-annimali.
- (11) Il-forniment tal-klieb u l-qtates, kemm jekk għall-profitt kif ukoll jekk mingħajr kost, għandu impatt fuq is-suq intern. Għalhekk, sabiex jiġi evitati l-frodi, jenħtieġ li tiġi żgurata t-traċċabbiltà tal-annimali kollha kkummerċjalizzati fis-suq tal-Unjoni u jenħtieġ li z-żamma tal-annimali fi stabbilimenti tat-tniissil, fi ħwienet tal-annimali tad-dar jew f'santwarji tal-annimali tkun soġġetta għal regoli dettaljati.
- (12) Iz-żamma tal-klieb u l-qtates f'isem is-sidien, bħal attivitajiet ta' allogġ għall-annimali tad-dar, hija attività temporanja u lokali u ma għandhiex impatt sinifikanti fuq is-suq intern. Għalhekk huwa ġġustifikat li l-attivitajiet ta' allogġ għall-annimali tad-dar jiġu esklużi mir-rekwiziti stabbiliti f'dan ir-Regolament għal stabbilimenti li jzommu l-klieb u l-qtates.
- (13) Id-Direttiva 2010/63/UE tal-Parlament Ewropew u tal-Kunsill⁴ tirregola z-żamma, it-tniissil u l-forniment ta' annimali miżmuma għal skopijiet xjentifiċi inkluż il-klieb u l-qtates. Għalhekk, jenħtieġ li l-klieb u l-qtates maħsuba għal skopijiet xjentifiċi jiġu esklużi mill-kamp ta' applikazzjoni ta' dan ir-Regolament.
- (14) Għadd kbir ta' klieb u qtates, għall-ewwel darba se jkunu koperti minn regoli dettaljati dwar il-benesseri li se jippermettulhom jibbenefikaw minn kundizzjonijiet ta' għajxien aħjar. Madankollu, meta jitqiesu d-diffikultajiet prattiċi f'ċerti każijiet biex jiġi ddeterminat jekk il-klieb u l-qtates humiex miżmuma bhala annimali tad-dar jew għat-tqegħid fis-suq jew għall-forniment, dan ir-Regolament jenħtieġ li jeżenta minn ċerti obbligi s-sidien tal-annimali tad-dar li jzommu għadd ta' klieb u qtates u jiproduċu għadd ta' ġriewi u frieħ taħt ċertu livell limitu. Inkella, dawk is-sidien tal-annimali

³ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trażmissibbli tal-annimali u li jemenda u jhassar ċerti atti fil-qasam tas-saħħa tal-annimali ("Liġi dwar is-Saħħa tal-Annimali"), *GU L 84, 31.3.2016, p. 1*.

⁴ Id-Direttiva 2010/63/UE tal-Parlament Ewropew u tal-Kunsill tat-22 ta' Settembru 2010 dwar il-protezzjoni tal-annimali li jintużaw għal skopijiet xjentifiċi (*GU L 276, 20.10.2010, p. 33*).

tad-dar ikunu soġġetti għar-rekwiżiti rilevanti ta' dan ir-Regolament, li ma jkunux proporzjonati.

- (15) Ladarba jintlaħaq il-livell limitu għall-attivitajiet ta' nissil imsemmija fil-premessa preċedenti, kwalunkwe bini użat għall-fini ta' nissil ta' annimali jkun soġġett għar-regoli għall-istabbilimenti tat-nissil stabbiliti fil-Kapitolu II ta' dan ir-Regolament, anke jekk l-attivitajiet ta' nissil isiru f'unitajiet domestiċi, peress li dan spiss ikun il-każ għal tipi differenti ta' nissela kummerċjali. Unitajiet domestiċi fejn il-klieb u l-qtates jinżammu għal skopijiet għajr ir-riproduzzjoni ma jitqisux bħala stabbilimenti tat-nissil u ma għandhomx għalfejn jikkonformaw mal-Kapitolu II ta' dan ir-Regolament.
- (16) Għalkemm xi wħud mill-istabbilimenti tat-nissil huma mmexxija minn nissela liċenzjati skont standard tajjeb ta' ġestjoni tal-annimali, parti importanti mill-annimali mqiegħda fis-suq tal-Unjoni tiġi minn nissela tas-suq griż u minn nissela substandard, li ma jiżgurawx livell suffiċjenti ta' benesseri tal-annimali għall-klieb u l-qtates li jnisslu. Dan johlq kompetizzjoni ingusta għal nissela ta' razez puri kif ukoll għal nissela ta' razez mhux puri li jsegwu standards għoljin ta' benesseri tal-annimali. Għalhekk huwa meħtieġ li jiġu stabbiliti regoli ddettaljati dwar il-benesseri tal-annimali għall-operaturi tal-istabbilimenti kollha tat-nissil.
- (17) Barra minn hekk, fis-suq tal-Unjoni tipi differenti ta' operaturi li jwettqu tipi differenti ta' attivitajiet ifornu l-klieb u l-qtates. Minbarra nissela kummerċjali hemm hwienet tal-annimali tad-dar fejn il-klieb u l-qtates, li normalment ikunu twieldu u tnisslu fi stabbilimenti oħrajn, jinżammu għall-bejgħ. Il-protezzjoni ta' dawn l-annimali tista' tkun subottimali, u ma hemm l-ebda standard komuni ta' benesseri li jeħtieġ li jiġi osservat f'dawn l-istabbilimenti. Għalhekk, minhabba li l-hwienet tal-annimali tad-dar huma operaturi kummerċjali li jqiegħdu fis-suq il-klieb u l-qtates, jeħtieġ li jiġu applikati r-rekwiżiti ta' dan ir-Regolament għal dawn l-istabbilimenti.
- (18) Is-santwarji għall-annimali huma imprizi privati jew pubbliċi jew organizzazzjonijiet mingħajr skop ta' qligħ li jiġbru u jzommu l-klieb u l-qtates li jgħixu fit-triq, jew l-annimali li qabel kienu proprjetà ta' xi hadd li jkunu ntilfu, ġew ikkonfiskati jew ġew abbandunati. Xi drabi, ir-riproduzzjoni mhux ikkontrollata tal-annimali tad-dar jew it-nissil zejjed jirrizultaw fil-proliferazzjoni tal-klieb u l-qtates li jgħixu fit-triq u li jispiċċaw fis-santwarji. Skont l-isfond tagħhom, l-annimali li jgħixu fis-santwarji jistgħu jkunu ta' razza pura jew imhallta u jistgħu jinkludu frieh ta' annimali li jkunu rriproduċew fis-santwarju. Is-santwarji jistgħu jzommu għadd kbir ta' annimali u jbigħuhom jew joffruhom għall-adozzjoni jew għat-tqegħid mill-ġdid fi djar, xi drabi mingħajr hlas jew bil-hlas tal-kostijiet raġonevoli mgarrba.
- (19) Minkejja d-differenzi fl-attivitajiet imwettqa minn nissela kummerċjali u hwienet tal-annimali tad-dar, minn naħa waħda, u santwarji għall-annimali, min-naħa l-oħra, dawn kollha jfornu l-klieb u l-qtates fis-suq tal-Unjoni u hemm ċertu ammont ta' duplikazzjoni, speċjalment fil-livell tad-domanda. Meta jfittxu kelb jew qattus, il-konsumaturi jagħmlu għażliet bejn ix-xiri ta' annimal mingħand nissiel (jew direttament jew permezz ta' hanut tal-annimali tad-dar jew intermedjarju) jew jadottaw wiehed minn santwarju. L-akkwist ta' klieb jew qtates direttament minn sidien ta' annimali tad-dar huwa marginali. Fattur importanti wiehed fl-għażla ta' kelb jew qattus huwa l-problemi possibbli ta' mgħiba jew problemi oħrajn li l-annimal jista' juri minhabba li jkun inżamm f'kundizzjonijiet hżiena ta' benesseri u li jistgħu jnaqqsu l-adegwatezza tiegħu biex jinżamm bħala annimal tad-dar, irrispettivament minn jekk l-annimal ikunx inżamm fi stabbiliment tat-nissil kummerċjali, f'hanut tal-annimali

tad-dar jew f'santwarju. Barra minn hekk, minhabba li l-kummerç isir ukoll minn intermedjarji u l-aktar online, il-konsumaturi jistgħu ma jkunux konxji qabel ma jakkwistaw kelb jew qattus jekk l-annimal joriginax minn santwarju, nissiel jew hanut tal-annimali tad-dar. Hemm evidenza li l-ghadd ta' annimali fornuti lis-suq tal-Unjoni minn santwarji huwa sinifikanti, b'mod partikolari għall-qtates. Hemm ukoll evidenza li l-annimali jiġu fornuti minn santwarji f'xi Stati Membri lil sidien prospettivi tal-annimali tad-dar fi Stati Membri oħrajn, b'mod partikolari għall-klieb. Sabiex jiġi żgurat l-ilhuq tal-objettiv ta' dan ir-Regolament li jiġi żgurat il-funzjonament bla xkiel tas-suq intern tal-klieb u l-qtates, u l-iżvilupp razzjonali tas-settur filwaqt li jiġi żgurat livell għoli ta' benesseri tal-annimali, jeħtieġ li jiġu applikati xi wħud mir-rekwiziti ta' dan ir-Regolament għal santwarji li jzommu ċertu għadd minimu ta' annimali, irrISPettivament minn jekk ibiġħux annimali bi hlas jew ifornux biss annimali mingħajr hlas jew b'rimborz ta' kostijiet raġonevoli. Madankollu, għal raġunijiet ta' proporzjonalità u minhabba li l-attivitajiet tas-santwarji jvarjaw minn dawk ta' operaturi oħrajn u jistgħu jissodisfaw funzjoni ta' interess pubbliku, uħud biss mir-rekwiziti ta' dan ir-Regolament jenħtieġ li japplikaw għas-santwarji, li jikkonċernaw, b'mod partikolari, l-ghadd u l-kompetenza tal-persuni li jieħdu hsieb l-annimali, l-abitazzjoni, it-tmiġ u t-tisqija, il-ħtiġijiet ta' mġiba u prattiki li jikkawżaw l-uġiġh, u zjarat konsultattivi minn veterinarju.

- (20) Barra minn hekk, minhabba l-ghadd sinifikanti ta' annimali fornuti fl-Unjoni minn santwarji, u l-ħtieġa li jiġi żgurat li jintlaħqu l-objettivi ta' dan ir-Regolament fir-rigward tat-traċċabbiltà u l-prevenzjoni tal-kummerç illegali, jenħtieġ li s-santwarji jkunu soġġetti wkoll għar-rekwiziti ta' dan ir-Regolament dwar l-identifikazzjoni u r-registrazzjoni tal-klieb u l-qtates, irrISPettivament minn jekk l-attività tagħhom tistax titqies bħala ekonomika fin-natura tagħha jew le.
- (21) Peress li dan ir-Regolament jistabbilixxi r-rekwiziti dwar il-benesseri tal-annimali għall-klieb u l-qtates, dan jaqa' fil-kamp ta' applikazzjoni tar-Regolament (UE) 2017/625 tal-Parlament Ewropew u tal-Kunsill⁵ u jenħtieġ li japplikaw id-definizzjonijiet korrispondenti tal-awtoritajiet kompetenti. Jenħtieġ li tapplika d-definizzjoni tal-awtoritajiet kompetenti stabbilita f'dak ir-Regolament, sabiex tiġi żgurata l-konsistenza mar-regoli applikabbli dwar il-kontrolli ufficjali li jikkonċernaw is-saħħa u l-benesseri tal-annimali.
- (22) Il-kunċett tal-“ħames dominji” (nutrizzjoni, ambjent fiżiku, saħħa, interazzjonijiet fl-imġiba u stat mentali) ġie żviluppat permezz ta' evidenza xjentifika biex jiddeskrivi d-dimensjonijiet differenti tal-benesseri tal-annimali. Dan ma jiffokax biss fuq in-nuqqas ta' esperjenzi negattivi għall-annimal iżda jinkludi wkoll esperjenzi pożittivi. Għalhekk, jenħtieġ li dan ir-Regolament ikun ibbażat fuq il-kunċett tal-“ħames dominji”.

⁵ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli ufficjali u attivitajiet ufficjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jħassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (Regolament dwar il-Kontrolli Ufficjali), ĠU L 95, 7.4.2017, p. 1-142.

- (23) Sabiex jiġi żgurat l-infurzar xieraq ta' dan ir-Regolament, huwa essenzjali li l-awtoritajiet kompetenti jkunu jistgħu jidentifikaw l-istabbilimenti soġġetti għall-kontrolli uffiċjali tagħhom. Għalhekk jeħtieġ li l-operaturi li jzommu l-klieb u l-qtates fi stabbilimenti jinnotifikaw l-attivitajiet tagħhom lill-awtoritajiet kompetenti.
- (24) Persunal imharreġ sew u bil-ħiliet huwa essenzjali għat-titjib tal-kundizzjonijiet tal-benesseri tal-annimali. Il-kompetenzi fil-benesseri tal-annimali jirrikjedu għarfien tax-xejriet u l-ħtiġijiet bażiċi tal-imġiba tal-ispeċi kkonċernata. Dawk li jieħdu ħsieb l-annimali jenħtieġ li jkollhom il-kompetenzi fil-benesseri tal-annimali rilevanti għall-kompiti tagħhom u l-annimali li jimmanigġaw, sabiex jiġi evitat li jikkawżaw uġiġh, tbatija u sofferenza lill-klieb u l-qtates.
- (25) Minhabba l-fatt li l-benesseri tal-annimali jinkludi s-saħħa tal-annimali, il-veterinarji jinsabu fl-aħjar pożizzjoni biex jipprovdu pariri lill-operaturi bl-għan li tittejjeb is-sitwazzjoni tal-benesseri tal-annimali fl-istabbilimenti. Jenħtieġ li l-veterinarji jkollhom rwol attiv fis-sensibilizzazzjoni dwar l-interrelazzjoni bejn is-saħħa u l-benesseri ta' dawk l-annimali. Għalhekk, l-istabbilimenti li jzommu l-klieb u l-qtates jenħtieġ li jirċievu żjara regolari dwar il-benesseri tal-annimali minn veterinarju.
- (26) Ċerti strategiji tat-tnissil jistgħu jwasslu għal problemi ta' benesseri għall-klieb u l-qtates. Bl-għażla ta' ċerti karatteristiċi ġenetiċi għal raġunijiet estetiki jew għal raġunijiet oħrajn ta' kummerċjalizzazzjoni, jistgħu jinholqu wkoll karatteristiċi mhux mixtieqa minn perspettiva ta' benesseri tal-annimali u jiġu mgħoddija lil ġenerazzjonijiet futuri. Għalhekk, l-operaturi jenħtieġ li jieħdu miżuri biex jiżguraw li l-istrategiji tat-tnissil tagħhom ma jwasslux għal konsegwenzi negattivi bħal dawn għall-benesseri tal-klieb u l-qtates.
- (27) L-evidenza xjentifika turi li t-tgħammir ta' annimali tal-istess demm għandu impatti negattivi sinifikanti fuq is-saħħa u l-benesseri tal-annimali. Għalhekk, it-tgħammir ta' klieb u qtates tal-istess demm inkluż it-tgħammir tal-ewwel grad u tat-tieni grad jenħtieġ li jkun ipprojbit, peress li dan iżid l-incidenta ta' disturbi li jintirtu u jikkomprometti l-funzjoni tas-sistema immunitarja, li t-tnejn li huma jhallu impatt avvers fuq is-saħħa u l-benesseri tal-klieb u tal-qtates.
- (28) L-Awtorità Ewropea dwar is-Sigurtà fl-Ikel ("l-Awtorità") ipprovdiet assistenza teknika u xjentifika dwar diversi mistoqsijiet rigward l-abitazzjoni, is-saħħa u l-proċeduri li jikkawżaw uġiġh rilevanti għall-klieb u l-qtates miżmuma fi stabbilimenti tat-tnissil⁶. Dan ir-Regolament iqis ir-rakkomandazzjonijiet tal-Awtorità dwar it-tip ta' abitazzjoni u eżerċizzju, dwar it-temperatura tal-abitazzjoni u d-dawl, dwar is-saħħa u l-interventi kirurġiċi li jikkawżaw uġiġh.
- (29) L-evidenza xjentifika tenfasizza l-importanza tal-ikel, tat-tisqija, tal-abitazzjoni, tas-saħħa, tal-ħtiġijiet tal-imġiba u tal-prevenzjoni ta' prattiki li jikkawżaw uġiġh għall-benesseri tal-klieb u tal-qtates. Għalhekk huwa essenzjali li dawk iż-żoni tat-tnissil tal-klieb u l-qtates jiġu rregolamentati fid-dettall.
- (30) L-evidenza xjentifika hija ċara dwar il-ħtieġa li l-klieb u l-qtates ikollhom biżżejjed spazju biex jesprimu l-imġiba naturali tagħhom u jkollhom interazzjonijiet soċjali

⁶ L-EFSA (l-Awtorità Ewropea dwar is-Sigurtà fl-Ikel), Candiani, D., Drewe, J., Forkman, B., Herskin, M. S., Van Soom, A., Aboagye, G., Ashe, S., Mountricha, M., Van der Stede Y., Fabris, C. 2023. Scientific and technical assistance on welfare aspects related to housing and health of cats and dogs in commercial breeding establishments. EFSA Journal, 21(9), 1–105. <https://doi.org/10.2903/j.efsa.2023.8213>

normali. Dan ma huwiex possibbli meta l-annimali jinżammu f'konfinament u fil-gaġeġ. Għalhekk, jenħtieġ li ż-żamma tal-klieb u tal-qtates fil-gaġeġ tiġi pprojbita.

- (31) L-irbit għal perjodi twal jenħtieġ li jkun ipprojbit, peress li jista' jqajjem tħassib sinifikanti dwar il-benesseri tal-annimali. Dan jista' jkun assoċjat ma' prevalenza akbar ta' disturbi fil-moviment, ma' nuqqas ta' kapaċità li jimteddu jew joqogħdu bilqiegħda b'mod komdu u li jkollhom mġiba normali.
- (32) Huwa ta' importanza kbira li jiġi pprovdut biżżejjed spazju għall-klieb u l-qtates biex jesprimu l-mġiba innata. Għall-istess raġuni, l-użu ta' kontenituri jenħtieġ li jkun limitat għal ċirkostanzi eċċezzjonali, bħall-iżolament ta' annimali aggressivi jew it-trasport lejn veterinarju. L-abitazzjoni għall-klieb u l-qtates jenħtieġ li tipprovdni wkoll aċċess mhux ristrett għad-dawl naturali, ikkomplementat fejn meħtieġ mid-dawl artifiċjali, sabiex jiġi ffaċilitat ir-ritmu ċirkadjan xieraq tal-annimali. Jenħtieġ li jiġi pprovdut aċċess sikur ta' kuljum għal barra lill-klieb sabiex tiġi indirizzata l-ħtieġa tagħhom li jagħmlu eżerċizzju, jissoċjalizzaw u jesprimu mġiba oħra innata.
- (33) Sabiex jiġu evitati kumplikazzjonijiet fit-tqala u jiġi kompromess il-benesseri tagħhom, il-klieb u l-qtates femminili jenħtieġ li jitgħammru biss wara li jilhqnu maturità skelettrika kif ukoll sesswali. Sabiex ikunu jistgħu jirkupraw fizikament mit-tqala u t-treddiġh, il-klieb u l-qtates femminili jenħtieġ li jiġu riammessi biss għar-riproduzzjoni wara perjodu ta' żmien suffiċjenti. Madankollu, biex jiġu pprevenuti ċerti kundizzjonijiet riproduttivi patoloġiċi fil-klieb u fil-qtates femminili, bħal pjometrija, jenħtieġ li jkunu permessi sa tliet tqaliet konsekuttivi, segwiti minn perjodu ta' rkupru adegwat. Ir-riproduzzjoni jenħtieġ li tieqaf gradwalment fil-klieb u l-qtates femminili li jidhlu għal età akbar.
- (34) Il-bidla fil-prattiki rigward iċ-ċiklu ta' riproduzzjoni meħtieġ minn dan ir-Regolament tista' f'xi każijiet, ikollha impatt fuq il-livell ta' dħul tan-nissiela tal-klieb u l-qtates minhabba l-għadd dejjem jonqos ta' griewi u frieh prodotti fis-sena. Għalhekk jeħtieġ li n-nissiela jingħataw żmien addizzjonali biex jadattaw il-mudell tan-negozju tagħhom.
- (35) Il-klieb u l-qtates miżmuma bħala annimali tad-dar ma għandhom joħolqu l-ebda theddida għas-sikurezza tal-bniedem. Sabiex jitnaqqas ir-riskju ta' aggressjoni lejn il-bnedmin, il-klieb u l-qtates li twieldu fi stabbilimenti tat-tniissil jenħtieġ li jkunu ssoċjalizzati kif xieraq ma' annimali tal-istess speċi, jekk possibbli, ma' annimali oħrajn, u mal-bnedmin. Dawn jenħtieġ li jinżammu f'ambjent stimulant u mhux ta' theddida mgħammar b'arrikkiment li jipprovdilhom opportunitajiet biex jilagħbu u jesprimu mġiba innata oħra. Is-separazzjoni tal-klieb u l-qtates minn ommijiethom aktar kmieni mill-ftim naturali tista' tikkawża stress tas-separazzjoni serju f'dawn l-annimali u għalhekk jenħtieġ li tiġi pprojbita.
- (36) Il-proċeduri bl-iskop li tinbidel id-dehra jew li tiġi pprevenuta ċerta mġiba tal-qtates u tal-klieb, bħall-qtuġh tal-widnejn, il-qtuġh tad-denb, it-tneħħija tad-dwiefer u t-tneħħija tal-kordi vokali, għandhom impatt negattiv serju fuq il-benesseri tal-qtates u tal-klieb. Dawn il-proċeduri jikkawżaw ugiġh u jipprevjenu lill-qtates u lill-klieb milli jesprimu mġiba innata. Għal din ir-raġuni, dawn jenħtieġ li jkunu permessi biss jekk jitwettqu minn veterinarju u meta jkun meħtieġ biss għal raġunijiet mediċi.
- (37) Il-kundizzjonijiet fl-istabbilimenti tat-tniissil huma partikolarment kritiċi biex jiġi żgurat li l-klieb u l-qtates jinżammu u jiġu ttrattati kif suppost qabel ma jitqiegħdu fis-suq. Għalhekk huwa importanti li dawk l-istabbilimenti jiġu approvati mill-awtoritajiet kompetenti u jkunu soġġetti għal spezzjoni minn qabel fuq il-post qabel l-

approvazzjoni tagħhom. Huwa importanti wkoll li lista ta' dawk l-istabbilimenti approvati tkun disponibbli għall-pubbliku biex tippermetti lix-xerrejja potenzjali jivverifikaw l-istatus tal-fornituri tagħhom. Peress li l-istabbilimenti kollha għandhom żmien estiż għall-applikazzjoni tar-rekwiżiti dwar l-abitazzjoni u s-saħħa, huwa neċessarju li l-obbligu tal-istabbilimenti tat-tnissil li jiksbu approvazzjoni jibda japplika fl-istess data bħar-rekwiżiti għall-abitazzjoni u s-saħħa.

- (38) Xi operaturi li jqiegħdu fis-suq il-klieb u l-qtates, jew is-santwarji li jfornu l-klieb u l-qtates, iheggu lill-klijenti potenzjali jixtru bi kwalunkwe kost billi jużaw argumenti emozzjonali, mingħajr ma jsemmu lis-sid potenzjali l-konsegwenzi tas-sjieda ta' annimal tad-dar. Operaturi jew santwarji oħrajn jenfasizzaw ir-responsabbiltà marbuta mas-sjieda tal-annimali tad-dar u dan għandu l-effett li jillimita l-kapaċità tagħhom li jbigħu l-annimali. Din id-diskrepanza fl-attitudnijiet tal-operaturi għandha t-tendenza li tagħti vantaġġ lill-operaturi inqas responsabbli, li twassal għal distorsjonijiet tal-kompetizzjoni minkejja l-importanza għall-benesseri tal-annimali u għall-ordni pubbliku li jinformat lill-klijenti dwar ir-responsabbiltà tagħhom meta jixtru kelb jew qattus. Għalhekk huwa gġustifikat li l-fornituri kollha tal-klieb u l-qtates fis-suq tal-Unjoni għall-użu bħala annimali tad-dar ikunu meħtieġa jinformat lis-sidien futuri dwar ir-responsabbiltà tagħhom. Barra minn hekk, fejn il-forniment ta' kelb jew qattus jiġi ffaċilitat permezz ta' mezzi online, jenħtieġ li twissija xierqa takkumpanja r-reklamar online biex twassal b'mod effiċjenti l-messaġġ ta' sjieda responsabbli.
- (39) It-traffikar illegali u l-prattiki frawdolenti fir-rigward tal-bejgħ jew tat-trasferiment ta' klieb u qtates għall-adozzjoni huma ffaċilitati min-nuqqas ta' traċċabbiltà minħabba n-nuqqas ta' rekwiżiti ta' identifikazzjoni u registrazzjoni għal dawk l-annimali. Barra minn hekk, jistgħu jidhru Prattiki frawdolenti meta s-sistemi għall-identifikazzjoni u r-registrazzjoni tal-klieb u l-qtates ma jkunux armonizzati jew ma jkunux jistgħu jithaddmu faċilment minħabba li s-sistemi tekniċi ma jkunux interoperabbli. Għalhekk huwa essenzjali li jiġu armonizzati l-istandards għall-mezzi ta' identifikazzjoni u registrazzjoni u li jiġi żgurat li l-identifikazzjoni u r-registrazzjoni tal-klieb u l-qtates jitlestew qabel ma l-annimal jiġi fornut fl-Unjoni għall-ewwel darba. Il-fornituri tal-klieb u l-qtates jenħtieġ li jipprovdu evidenza ta' identifikazzjoni u registrazzjoni f'waħda mill-bażijiet tad-*data* stabbiliti mill-Istati Membri għal dan l-għan, qabel l-ewwel tqegħid fis-suq tal-annimal fl-Unjoni. Sussegwentement, f'kull bidla fis-sjieda jew fir-responsabbiltà għall-annimal, il-fornitur irid jipprovdi prova tal-identifikazzjoni u tar-registrazzjoni tal-annimal f'waħda mill-bażijiet tad-*data*. F'għieħ il-proporzjonalità, il-persuni fiżiċi li jfornu l-klieb u l-qtates kultant b'mezzi oħrajn minbarra l-pjattaformi online jenħtieġ li ma jkunux soġġetti għal dan l-obbligu.
- (40) Il-fornituri tal-klieb u tal-qtates jenħtieġ li mhux biss jipprovdu evidenza ta' identifikazzjoni, li turi dokument li jirreferi għall-kodiċi tat-transponder impjantat fl-annimal, iżda anke evidenza tar-registrazzjoni ta' dak l-annimal f'bażi tad-*data* uffiqjali. Dan jippermetti li l-informazzjoni ewlenija dwar l-annimal tgħaddi għand is-sid il-ġdid u jiżgura t-traċċabbiltà.
- (41) Peress li l-biċċa l-kbira tal-klieb u l-qtates attwalment jiġu offruti għall-bejgħ jew għad-donazzjoni permezz ta' listi mqiegħda fuq pjattaformi online, jenħtieġ li l-fornituri ta' pjattaformi online jaġixxu b'diligenza meta jagħmluha ta' intermedjarji tal-aċċess għall-klieb u l-qtates. Għalhekk, mingħajr preġudizzju għar-Regolament (UE) 2022/2065, jenħtieġ li l-pjattaformi online jkunu meħtieġa jadattaw il-modalitajiet tal-listi tagħhom għall-klieb u l-qtates sabiex il-fornituri jipprovdu provi tal-identifikazzjoni u r-registrazzjoni tal-klieb u l-qtates maħsuba għall-bejgħ jew għad-donazzjoni. Barra minn hekk, jenħtieġ li l-Kummissjoni tiżgura l-iżvilupp ta'

sistema disponibbli għall-pubbliku mingħajr hlas li tippermetti li tiġi vverifikata l-awtentività tal-identifikazzjoni u tar-registrazzjoni ta' kelb jew qattus. Din il-miżura għandha l-għan li tiġġieled aħjar il-frodi billi ttejjeb it-traċċabbiltà tal-klieb u tal-qtates fornuti fl-Unjoni għall-origini tagħhom, tippermetti kontrolli aħjar mill-awtoritajiet kompetenti u fl-aħhar mill-aħhar ittejjeb il-benesseri ta' dawn l-annimali. Dan jenħtieġ li ma jammontax għal obbligu għall-pjattaformi online li jimmonitorjaw b'mod ġenerali l-listi offruti permezz tal-pjattaforma tagħhom, u lanqas għal obbligu ġenerali ta' tiftix tal-fatti mmirat lejn il-valutazzjoni tal-akkuratezza tal-identifikazzjoni u r-registrazzjoni qabel il-pubblikazzjoni tal-offerta.

- (42) Peress li l-livell ta' sensibilizzazzjoni dwar il-benesseri tal-annimali ta' dawk li jieħdu hsieb l-annimali għandu impatt dirett fuq il-benesseri tal-klieb u tal-qtates indukrati minnhom, l-Istati Membri jenħtieġ li jiżguraw li jkun disponibbli taħriġ suffiċjenti kemm f'termini ta' kwantità kif ukoll ta' kwalità biex dawk li jieħdu hsieb l-annimali jkunu jistgħu jissodisfaw ir-rekwiżiti ta' taħriġ stabbiliti f'dan ir-Regolament.
- (43) Sabiex tiġi żgurata t-traċċabbiltà tal-klieb u tal-qtates, l-annimali jenħtieġ li ma jiġux immarkati biss b'identifikatur uniku fil-forma ta' transponder, iżda l-identifikazzjoni tagħhom jenħtieġ li tiġi rreġistrata wkoll f'bażi tad-*data*. Għalhekk, l-Istati Membri li għad ma għandhomx bażijiet tad-*data* nazzjonali għall-klieb u l-qtates jenħtieġ li jistabilixxu dawn il-bażijiet tad-*data* sabiex l-identifikazzjoni tkun tista' tkun affidabbli u vverifikata. Barra minn hekk, sabiex tiġi żgurata t-traċċabbiltà fl-Unjoni, dawn il-bażijiet tad-*data* nazzjonali jenħtieġ li jkunu interoperabbli, u b'hekk l-awtoritajiet kompetenti u l-partijiet ikkonċernati rilevanti jkunu jistgħu jivverifikaw l-awtentività tal-identifikazzjoni.
- (44) Sabiex jiġi evalwat il-progress tal-kundizzjonijiet tal-benesseri tal-annimali li fihom il-klieb u l-qtates jinżammu fi stabbilimenti u tat-traċċabbiltà tagħhom, jeħtieġ li l-Istati Membri jiġbru, jirrapportaw u janalizzaw indikaturi ewlenin tal-politika, li jenħtieġ li jiġu armonizzati skont dan ir-Regolament biex tiġi żgurata l-komparabbiltà tagħhom fil-livell tal-Unjoni, u jippermettu monitoraġġ mill-Unjoni tal-progress fil-kisba tal-oġġettivi ta' politika ta' dan ir-Regolament.
- (45) Il-klieb u l-qtates importati fl-Unjoni setgħu tniisslu jew inżammu f'pajjiżi terzi f'kundizzjonijiet li huma ta' detriment għall-benesseri tagħhom. Barra minn hekk, filwaqt li jitqies it-tfassil partikolari taċ-ċittadini tal-Unjoni għall-benesseri tal-klieb u l-qtates, kif ukoll ir-riskji għas-saħħa tal-annimali u għas-saħħa pubblika assoċjati ma' kundizzjonijiet ħziena ta' benessere fl-istabbiliment tal-origini speċjalizzati fit-tniissil tal-klieb u tal-qtates, huwa importanti li l-klieb u l-qtates importati minn pajjiżi terzi jikkonformaw mar-regoli fir-rigward tal-benesseri tagħhom li huma ekwivalenti għal dawk stabbiliti f'dan ir-Regolament, u joffru l-istess garanziji fir-rigward tat-traċċabbiltà tagħhom. Minhabba li dan se jirrikjedi bidliet minn operaturi ta' pajjiżi terzi involuti fl-esportazzjonijiet lejn l-Unjoni ta' klieb u qtates, jeħtieġ li jiġi previst perjodu tranzizzjonali tal-istess tul ta' żmien bħal dak applikabbli għall-operaturi tal-Unjoni.
- (46) Id-dispożizzjonijiet imsemmija fil-premessa preċedenti jenħtieġ li jiġu inforzati permezz ta' lista ta' pajjiżi terzi approvati għall-forniment tal-klieb u l-qtates lill-Unjoni abbażi ta' valutazzjoni tal-Kummissjoni tal-affidabbiltà tal-kontrolli ufficjali tagħhom biex jinforzaw ir-regoli dwar il-benesseri tal-annimali meħtieġa skont dan ir-Regolament, jew regoli ekwivalenti, fi stabbilimenti fit-territorju tagħhom li jfornu jew li beħsiebhom ifornu l-klieb u l-qtates lill-Unjoni. Barra minn hekk, jenħtieġ li tiġi stabbilita lista ta' stabbilimenti li jniisslu u jzommu l-klieb u l-qtates f'dawk il-pajjiżi

terzi, u li jithallew jesportaw dawk l-annimali lejn l-Unjoni, biex jiġu żgurati t-traċċabbiltà u l-kontrolli fil-Postijiet ta' Kontroll fuq il-Fruntiera tal-Unjoni. Jenħtieġ li l-Kummissjoni, billi ssegwi approċċ ibbażat fuq ir-riskju, twettaq awditi tal-affidabbiltà tas-sistema ta' kontroll ufficjali ta' pajjiżi terzi approvata skont dan ir-Regolament kif ukoll ta' dawk li jitolbu li jiġu approvati skont dan ir-Regolament.

- (47) Skont ir-Regolament (UE) 2016/429, lista ta' pajjiżi terzi awtorizzati għall-fini tad-dhul fl-Unjoni ta' klieb u qtates hija stabbilita għall-fini tal-ġestjoni tar-riskju tal-introduzzjoni ta' mard trażmissibbli tal-annimali fl-Unjoni. Għalhekk, jenħtieġ li l-lista ta' pajjiżi terzi msemmija fil-premessa preċedenti tkun limitata għal pajjiżi terzi awtorizzati skont ir-Regolament (UE) 2016/429 u li jipprovdu garanziji xierqa tal-kapaċità tal-awtorità kompetenti tagħhom li jikkontrollaw u jiżguraw il-konformità tal-istabbilimenti tat-tniissil u li jżommu l-klieb u l-qtates għall-esportazzjoni lejn l-Unjoni bir-rekwiżiti dwar il-benesseri tal-annimali stabbiliti f'dan ir-Regolament.
- (48) Sabiex jitqiesu l-progress tekniku u l-iżviluppi xjentifiċi, u l-impatti soċjali, ekonomiċi u ambjentali tagħhom, is-setgħa ta' adozzjoni ta' atti f'konformità mal-Artikolu 290 tat-TFUE jenħtieġ li tiġi ddelegata lill-Kummissjoni għall-fini tal-emendar tal-Artikolu 6 ta' dan ir-Regolament sabiex l-istrategiji tat-tniissil ma jirriżultawx f'ġenotipi li għandhom effetti detrimentali fuq is-saħħa jew il-benesseri tal-klieb u l-qtates.
- (49) Sabiex jiġu stabbiliti kriterji minimi li għandhom jiġu vvalutati matul iż-żjarat tal-benesseri tal-annimali, is-setgħa li jiġu adottati atti f'konformità mal-Artikolu 290 tat-TFUE jenħtieġ li tiġi ddelegata lill-Kummissjoni għall-fini li jiġi ssupplimentat l-Artikolu 10 ta' dan ir-Regolament.
- (50) Sabiex jitqiesu l-progress tekniku u l-iżviluppi xjentifiċi, u l-impatti soċjali, ekonomiċi u ambjentali tagħhom, is-setgħa ta' adozzjoni ta' atti f'konformità mal-Artikolu 290 tat-TFUE jenħtieġ li tiġi ddelegata lill-Kummissjoni għall-fini li jiġu emendati l-Annessi ta' dan ir-Regolament fir-rigward tar-rekwiżiti għat-tniissil, iż-żamma u l-identifikazzjoni tal-klieb u l-qtates kif ukoll indikaturi għall-monitoraġġ tal-oġettivi ta' politika ta' dan ir-Regolament.
- (51) Huwa importanti b'mod partikolari li l-Kummissjoni twettaq konsultazzjonijiet xierqa matul il-hidma tagħha ta' thejjija, inkluż fil-livell ta' esperti, u li dawk il-konsultazzjonijiet jitwettqu f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁷. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.
- (52) Il-Kummissjoni jenħtieġ li tingħata s-setgħat ta' implimentazzjoni sabiex tiżgura kundizzjonijiet uniformi għall-implimentazzjoni tad-dispożizzjonijiet li ġejjin ta' dan ir-Regolament:
- l-Artikolu 9(3) biex jiġi armonizzat il-kontenut tal-edukazzjoni, tat-taħriġ jew tal-esperjenza professjonali għal dawk li jieħdu ħsieb l-annimali;
 - l-Artikolu 17(5) biex jispeċifika l-informazzjoni li għandha tiġi pprovduta mill-fornituri bhala prova tal-identifikazzjoni u r-registrazzjoni tal-klieb u l-qtates,

⁷ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet (GU L 123, 12.5.2016, p. 1).

kemm f'kazijiet fejn dawn jiġu offruti permezz ta' pjattaformi online kif ukoll b'mezzi oħrajn;

- l-Artikolu 17(7) biex jiġu speċifikati ċerti aspetti tas-sistema li twettaq iċċekkjar awtomatizzat tal-awtentività tal-identifikazzjoni u r-registrazzjoni tal-klieb u l-qtates;
- l-Artikolu 19(3) biex jiġu stabbiliti rekwiżiti minimi għall-kontenut tal-bażijiet tad-*data* msemmija fil-paragrafu 1 u r-rekwiżiti li jikkonċernaw l-interoperabbiltà tal-bażijiet tad-*data*;
- l-Artikolu 20(3) biex tiġi stabbilita metodoloġija armonizzata għall-kejl tad-*data* miġbura fl-Anness III u l-mudell għar-rapport tal-Istati Membri lill-Kummissjoni dwar dik id-*data*;
- l-Artikolu 21(5) biex tiġi stabbilita proċedura għar-rikonoxximent mill-Unjoni ta' ekwivalenza tal-kundizzjonijiet li taħthom il-klieb u l-qtates jitnisslu u jinżammu fi stabbilimenti f'pajjiż terz li jkollu l-ħsieb li jesporta l-animali lejn l-Unjoni, bid-dispożizzjonijiet ta' dan ir-Regolament rigward l-istabbilimenti.

Jenħtieġ li dawk is-setgħat ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill⁸.

- (53) Hemm attitudnijiet differenti taċ-ċittadini fir-rigward tal-benesseri tal-klieb u tal-qtates u xi Stati Membri diġà adottaw sett komprensiv ta' regoli f'dan ir-rigward. Għalhekk jeħtieġ li l-Istati Membri jithallew ikollhom regoli nazzjonali aktar stretti mmirati lejn protezzjoni aktar estensiva tal-animali minn dawk stabbiliti f'dan ir-Regolament. L-Istati Membri jenħtieġ li jkompli jkollhom ukoll il-possibbiltà li jadottaw regoli nazzjonali aktar stretti f'ċerti oqsma dment li dawk ir-regoli ma jaffettwawx il-funzjonament tajjeb tas-suq intern.
- (54) L-Istati Membri jenħtieġ li jinnotifikaw lill-Kummissjoni bi kwalunkwe regola nazzjonali simili. Il-Kummissjoni jenħtieġ li tiġbed l-attenzjoni tal-Istati Membri l-oħrajn dwar dawn ir-regoli. Meta r-regoli nazzjonali jaqgħu fil-kamp ta' applikazzjoni tad-Direttiva (UE) 2015/1535 tal-Parlament Ewropew u tal-Kunsill, jenħtieġ li dawn jiġu nnotifikati lill-Kummissjoni f'konformità ma' dik id-Direttiva.
- (55) Huwa essenzjali li l-legiżlazzjoni tal-Unjoni tkun soġġetta għal monitoraġġ u evalwazzjoni regolari sabiex tkun tista' tiġi aġġustata biex jinkisbu l-impatti mistennija. Għalhekk, dan ir-Regolament jenħtieġ li jkun fih obbligu għall-Kummissjoni li twettaq monitoraġġ dwar il-benesseri tal-klieb u tal-qtates fl-Unjoni u li twettaq evalwazzjoni li għandha tiġi pprezentata lil istituzzjonijiet oħrajn tal-Unjoni.
- (56) Sabiex tiġi żgurata l-applikazzjoni shiha ta' dan ir-Regolament, l-Istati Membri jenħtieġ li jstabbilixxu regoli dwar il-penali applikabbli għall-ksur ta' dan ir-Regolament u jiżguraw li jiġu implimentati. Dawk il-penali jridu jkunu effettivi, proporzjonati u dissważivi.

⁸ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni, ĠU L 55, 28.2.2011, p. 13-18.

- (57) Peress li l-objettivi ta' dan ir-Regolament, jiġifieri li jiġu stabbiliti regoli armonizzati minimi li jiżguraw il-funzjonament tajjeb tas-suq intern filwaqt li jiġi żgurat livell għoli ta' benesseri tal-klieb u l-qtates u t-traċċabbiltà tagħhom ma jistgħux jintlaħqu b'mod suffiċjenti mill-Istati Membri, iżda minflok, minhabba l-effetti tagħhom, jistgħu jintlaħqu aħjar mill-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stipulat f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlaħqu dawk l-objettivi.

ADOPTAW DAN IR-REGOLAMENT:

KAPITOLU I

SUĠĠETT, KAMP TA' APPLIKAZZJONI U DEFINIZZJONIJIET

Artikolu 1 *Suġġett*

Dan ir-Regolament jistabbilixxi rekwiziti minimi:

- (a) għall-benesseri tal-klieb u tal-qtates immissla jew miżmuma fi stabbilimenti jew imqieghda fis-suq tal-Unjoni;
- (b) għat-traċċabbiltà tal-klieb u tal-qtates imqieghda fis-suq tal-Unjoni jew fornuti fl-Unjoni.

Artikolu 2 *Kamp ta' Applikazzjoni*

1. Dan ir-Regolament għandu japplika għat-tnissil, għaž-żamma u għat-tqegħid fis-suq tal-klieb u l-qtates, kif ukoll għall-forniment tagħhom fl-Unjoni.
2. Dan ir-Regolament ma għandux japplika għat-tnissil, għaž-żamma, għat-tqegħid fis-suq jew għall-forniment ta' klieb jew qtates maħsuba għal skopijiet xjentifiċi.

Artikolu 3 *Definizzjonijiet*

Għall-finijiet ta' dan ir-Regolament, japplikaw id-definizzjonijiet li ġejjin:

1. "kelb" tfisser annimal tal-ispeċi *Canis lupus familiaris*;
2. "qattus" tfisser annimal tal-ispeċi *Felis silvestris catus*;
3. "benesseri tal-klieb u tal-qtates" tfisser l-istat fiżiku u mentali ta' kelb jew ta' qattus fir-rigward tal-kundizzjonijiet li fihom ikun twieled, jgħix u jmut;
4. "żamma" tfisser kwalunkwe attività li matulha annimal jinżamm jew jiġi ttrattat fi stabbiliment;
5. "tqegħid fis-suq" tfisser iż-żamma ta' klieb u qtates għall-fini ta' bejgħ, offerta għall-bejgħ, distribuzzjoni jew kwalunkwe forma oħra ta' trasferiment ta' sjieda jew responsabbiltà għall-annimal, li huwa bi hlas jew mill-inqas rimborż tal-kostijiet imgarrba, inkluż ir-reklamar tal-annimali għall-finijiet ta' hawn fuq;

6. “forniment” tfisser it-trasferiment tas-sjieda jew tar-responsabbiltà għall-klieb jew għall-qtates permezz ta’ kwalunkwe mezz jew forma, kemm jekk bi hlas kif ukoll jekk le, esklużi l-provvisti okkażjonali minn persuni fiżiċi ta’ klieb jew qtates b’mezzi oħrajn għajr permezz tal-intermedjazzjoni ta’ pjattaforma online;
7. “pjattaformi online” tfisser pjattaforma online, kif iddefinita fl-Artikolu 3, il-punt (i) tar-Regolament (UE) 2022/2065, li tagħmilha ta’ intermedjarju għat-tqiegħid fis-suq jew għall-forniment tal-klieb u l-qtates;
8. “elenkar” tfisser il-pubblikazzjoni, fuq pjattaforma online, ta’ reklam għall-forniment ta’ kelb jew qattus;
9. “kelba” tfisser kelb femminili minn meta tiġi mgħammra jew inseminata għall-ewwel darba sa ma jinfatam l-aħħar ġeru li tipproduċi matul hajjitha;
10. “qattusa” tfisser qattus femminili mill-mument li tiġi mgħammra jew inseminata għall-ewwel darba sa ma jinfatam l-aħħar ferħ li tipproduċi matul hajjitha;
11. “stabbilimenti” tfisser stabbilimenti tat-tnissil, santwarji tal-annimali u hwienet tal-annimali tad-dar;
12. “stabbilimenti tat-tnissil” tfisser kwalunkwe bini jew struttura, fejn il-klieb u l-qtates jinżammu għal finijiet ta’ riproduzzjoni bl-għan li l-wild tagħhom jitqiegħed fis-suq, inklużi unitajiet domestiċi;
13. “hwienet tal-annimali tad-dar” tfisser kwalunkwe bini jew struttura fejn il-klieb u l-qtates jinżammu għall-bejgħ bħala annimali tad-dar, mingħajr ma jkunu twieldu hemmhekk;
14. “santwarji tal-annimali” tfisser kwalunkwe bini jew struttura, minbarra l-unitajiet domestiċi, imhaddma minn persuna fiżika jew ġuridika, fejn jinżammu klieb u qtates mhux mixtieqa, abbandunati, li qabel kienu jgħixu fit-triq, mitlufa jew ikkonfiskati għall-fini ta’ forniment, kemm jekk bi hlas kif ukoll jekk mingħajr ebda kost;
15. “operatur” tfisser kwalunkwe persuna fiżika jew ġuridika, minbarra dawk responsabbli għas-santwarji, li tnissel, iżzomm, tikkummerċjalizza jew tqiegħed fis-suq klieb u qtates taħt il-kontroll tagħha, inkluż għal perjodu ta’ żmien limitat;
16. “fornitur” tfisser kwalunkwe persuna fiżika jew ġuridika li tforni kelb jew qattus, inklużi persuni fiżiċi jew ġuridiċi responsabbli għas-santwarji;
17. “awtoritajiet kompetenti” tfisser awtoritajiet kompetenti kif iddefinit fl-Artikolu 3(3) tar-Regolament (UE) 2017/625;
18. “strategija ta’ tnissil” tfisser sett ta’ azzjonijiet sistematiki, inkluż ir-reġstrar, l-għażla, it-tnissil u l-iskambju ta’ klieb u qtates għat-tnissil u tal-prodotti ġerminali tagħhom, iddisinjati u implimentati biex jippreservaw jew itejbu l-karatteristiċi fenotipiċi u/jew ġenotipiċi mixtieqa fil-popolazzjoni tat-tnissil fil-mira;
19. “mutilazzjoni” tfisser intervent, inkluż intervent kirurgiku, imwettaq għal raġunijiet għajr għal finijiet terapewtiċi jew dijanjostiċi, li jirriżulta fi hsara jew telf ta’ parti sensitiva tal-ġisem jew fil-bidla tal-istruttura tal-għadam;
20. “tbatija” tfisser stat fiżiku jew mentali mhux pjaċevoli u mhux mixtieq, li huwa r-riżultat li annimal jiġi espost għal stimuli noċivi jew in-nuqqas ta’ stimuli pożittivi importanti;
21. “abitazzjoni” tfisser bini jew spazju ta’ barra delimitat fi stabbilimenti fejn jinżammu l-klieb u l-qtates;

22. “post fejn jinżammu l-klieb” tfisser struttura fizika li jkun fiha kompartment magħluq individwali wiehed jew aktar bhala abitazzjoni għall-klieb;
23. “post fejn jinżammu l-qtates” tfisser struttura fizika li fiha kompartment magħluq individwali wiehed jew aktar bhala abitazzjoni għall-qtates;
24. “persuna li tieħu hsieb l-annimali” tfisser persuna li tieħu hsieb il-klieb u l-qtates imnissla jew miżmuma fi stabbiliment;
25. “arrikkiment” tfisser materjal jew struttura fl-ambjent tal-annimal, b’karatteristika okkupazzjonali jew nutrizzjonali li kapaċi tipprovoka u tissodisfa l-kurżità u l-imġiba tal-aptit, jew motivazzjoni fizika;
26. “irbit” tfisser l-irbit ta’ annimal ma’ punt ta’ ankrar biex jinżamm f’żona mixtieqa;
27. “kontenitur” tfisser kwalunkwe ċestun, kaxxa, reċipjent jew struttura riġida oħra użata biex jiġu ristretti l-klieb u l-qtates;
28. “annimal tad-dar” tfisser kelb jew qattus mahsub biex jinżamm f’unità domestika għat-tgawdija privata u għall-kumpanija;
29. “sjiċa responsabbli” tfisser l-impenn ta’ sid ta’ kelb jew qattus jew sid futur ta’ kelb jew qattus, li jwettaq diversi dmirijiet iffokati fuq is-sodisfazzjon tal-ħtiġijiet ta’ mġiba, ambjentali u fiżiċi tal-kelb jew tal-qattus, u li jipprevjeni r-riskji li l-kelb jew il-qattus jista’ johloq għall-komunità, għal annimali oħrajn jew għall-ambjent.

KAPITOLU II

OBBLIGI GĦALL-OPERATURI TAL-ISTABILIMENTI

Artikolu 4

Eżenzjonijiet mill-obbligi stabbiliti f’dan il-Kapitolu

Dan il-kapitolu ma għandux japplika għal:

- stabbilimenti tat-tnissil li jżommu sa tliet klieb jew qtates femminili u li b’kollox jipproduċu żewġ ġriewi/frieħ jew inqas għal kull stabbiliment f’sena kalendarja;
- ħwienet tal-annimali tad-dar li fi kwalunkwe hin ikollhom tliet klieb jew inqas jew sitt qtates jew inqas;
- santwarji li fi kwalunkwe hin ikollhom 10 klieb jew inqas jew 20 qattus jew inqas.

Artikolu 5

Prinċipji ġenerali tal-benesseri

L-operaturi u l-persuni fiżiċi jew ġuridiċi responsabbli għas-santwarji għandhom japplikaw il-prinċipji li ġejjin fir-rigward tal-klieb u l-qtates imnissla jew miżmuma fl-istabbiliment tagħhom:

- (a) il-klieb u l-qtates jiġu pprovdu b’ilma u b’ikel ta’ kwalità u ta’ kwantità li jippermettu li jkollhom nutrizzjoni u idratazzjoni tajba.
- (b) il-klieb u l-qtates jinżammu f’ambjent fiżiku tajjeb li jkun komdu, speċjalment f’termini ta’ spazju, temperatura u faċilità tal-moviment.

- (c) il-klieb u l-qtates jinżammu sikuri, nodfa u f'saħħithom billi jiġu pprevenuti l-mard, l-indebolimenti funzjonali, il-korrimenti u l-uġiġħ, b'mod partikolari minħabba l-ġestjoni, il-prattiki tal-immaniġġar jew il-mutilazzjonijiet.
- (d) il-klieb u l-qtates jinżammu f'ambjent li jippermettilhom jesprimu mġiba soċjali mhux ta' ħsara, imġiba speċifika għall-ispeċi, kif ukoll relazzjoni pożittiva mal-bnedmin.
- (e) il-klieb u l-qtates jinżammu b'mod li jottimizza l-istat mentali tagħhom billi jipprevjeni jew inaqqas l-esperjenzi negattivi tagħhom fil-ħin u fl-intensità, kif ukoll billi jimmassimizza l-opportunitajiet għal esperjenzi pożittivi fil-ħin u fl-intensità fid-dominji differenti msemmija fil-paragrafi (a) sa (d).

Artikolu 6

Rekwiżiti ġenerali tal-benesseri għall-klieb u l-qtates

1. L-operaturi u l-persuni fiżiċi jew ġuridiċi responsabbli għas-santwarji għandhom ikunu responsabbli għall-benesseri tal-klieb u tal-qtates miżmuma taħt il-kontroll tagħhom u għall-minimizzazzjoni ta' kwalunkwe riskju għall-benesseri tagħhom.
2. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li l-klieb u l-qtates jiġu ttrattati minn għadd xieraq ta' persuni li jieħdu ħsieb l-annimali li jkollhom il-ħiliet u l-kompetenzi meħtieġa skont l-Artikolu 9.
3. L-operaturi tal-istabbilimenti tat-tniissil għandhom jiżguraw li l-istrateġiji tat-tniissil ma jirrizultawx f'ġenotipi u f'fenotipi li jkollhom effetti ta' detriment fuq il-benesseri tal-klieb u l-qtates, jew tad-dixxendenti tagħhom.
 Fil-ġestjoni tar-riproduzzjoni tal-klieb u l-qtates mill-operaturi, it-tgħammir bejn il-ġenituri u l-ulied, jew bejn in-nanniet u n-neputijiet, għandu jkun ipprojbit.
 Dan il-paragrafu ma għandux jipprekludi l-għażla u t-tniissil ta' klieb u qtates brakiċefaliċi sakemm il-programmi tal-għażla jew tat-tniissil jimminimizzaw il-konsegwenzi negattivi fuq il-benesseri ta' karatteristiċi brakiċefaliċi.
4. Il-Kummissjoni għandha s-setgħa li tadotta atti delegati f'konformità mal-Artikolu 23 li jemendaw dan l-artikolu fir-rigward tal-kriterji speċifiċi li l-operaturi għandhom jissodisfaw meta jiddisinjaw strateġiji tat-tniissil biex jissodisfaw ir-rekwiżiti tal-paragrafu 3, filwaqt li jitqiesu l-opinjoni xjentifiċi tal-Awtorità Ewropea dwar is-Sigurtà fl-Ikel kif ukoll l-impatti soċjali, ekonomiċi u ambjentali.

Artikolu 7

L-obbligu li jiġu nnotifikati t-tniissil jew iż-żamma tal-klieb u l-qtates fi stabbilimenti

L-operaturi u l-persuni fiżiċi jew ġuridiċi responsabbli għas-santwarji għandhom jinnotifikaw lill-awtoritajiet kompetenti bl-attività tagħhom, billi jipprovdu l-informazzjoni li ġejja:

- (a) l-identità, l-isem u l-indirizz tal-operatur;
- (b) il-post tal-istabbiliment;
- (c) it-tip ta' stabbiliment: stabbiliment tat-tniissil, hanut tal-annimali tad-dar jew santwarju;
- (d) l-ispeċi u r-razza, fejn rilevanti, tal-annimali miżmuma fl-istabbiliment;
- (e) l-għadd massimu ta' annimali li jistgħu jinżammu fl-istabbiliment;

Artikolu 8

Obbligu ta' għoti ta' informazzjoni dwar sjieda responsabbli

1. Meta l-operaturi u l-persuni fiżiċi jew ġuridiċi responsabbli għas-santwarji jqiegħdu fis-suq jew ifornu l-klieb jew il-qtates għall-finijiet li dawn jinżammu bħala annimali tad-dar, dawn għandhom jipprovdu lill-akkwiredent tal-annimal tad-dar l-informazzjoni meħtieġa biex ikun jista' jiżgura l-benesseri tal-annimal, inkluża informazzjoni dwar sjieda responsabbli.
2. Meta l-forniment tal-klieb u l-qtates jiġi rreklammat permezz ta' mezzi online, il-lista għandha turi, b'karattri vizibbli b'mod ċar u b'tipa grassa, it-twissija li ġejja:
“Annimal mhuwiex ġugarell. Ix-xiri jew l-adozzjoni ta' annimal hija deċiżjoni li tibdel il-ħajja. Bħala sid ta' annimal, inti obligat tiżgura li l-ħtiġijiet kollha għas-saħħa u l-benesseri tiegħu jiġu ssodisfati f'kull hin.”

Artikolu 9

Kompetenzi tal-benesseri tal-annimali ta' dawk li jieħdu ħsieb l-annimali

1. Dawk li jieħdu ħsieb l-annimali għandu jkollhom il-kompetenzi li ġejjin fir-rigward tal-klieb u l-qtates li jkunu qed jimmanigġaw:
 - (a) il-fehim tal-imġiba bijoloġika tagħhom u tal-ħtiġijiet fiżjoloġiċi u etoloġiċi tagħhom;
 - (b) il-kapaċità li jirrikonoxxu l-espressjonijiet tagħhom inkluż kwalunkwe sinjal ta' tbatija u li jidentifikaw il-miżuri xierqa ta' mitigazzjoni li għandhom jittieħdu f'każijiet bhal dawn;
 - (c) il-kapaċità li japplikaw Prattiki tajbin ta' ġestjoni tal-annimali, li jużaw u jieħdu ħsieb it-tagħmir użat għall-ispeċi indukrati minnhom u li jimminimizzaw kwalunkwe riskju għall-benesseri tal-annimali;
 - (d) l-għarfien tal-obbligi tagħhom skont dan ir-Regolament.
2. Il-kompetenzi msemmija fil-paragrafu 1 jistgħu jinkisbu permezz tal-edukazzjoni, tat-taħriġ jew tal-esperjenza professjonali. L-edukazzjoni, it-taħriġ jew l-esperjenza professjonali għandhom jiġu ddokumentati.
3. Il-Kummissjoni tista', permezz ta' atti ta' implimentazzjoni, tistabbilixxi rekwiżiti minimi dwar il-kontenut tal-edukazzjoni, tat-taħriġ jew tal-esperjenza professjonali msemmija fil-paragrafu 2. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 24.

Artikolu 10

Żjarat għall-benesseri tal-annimali

1. L-operaturi u l-persuni fiżiċi jew ġuridiċi responsabbli għas-santwarji għandhom:
 - (a) jiżguraw li l-istabbilimenti taħt ir-responsabbiltà tagħhom jirċievu, mill-inqas darba fis-sena, żjara minn veterinarju, bl-iskop li jagħti pariri lill-operatur jew lill-persuna fiżika jew ġuridika responsabbli għas-santwarju dwar miżuri biex jiġi indirizzat kwalunkwe fattur ta' riskju għall-benesseri tal-annimali;
 - (b) jirreġistraw is-sejbiet taż-żjara tal-veterinarju msemmija fil-punt (a) u l-azzjonijiet ta' segwitu tagħhom u jzommu dawk ir-rekords għal mill-inqas 6 snin, u jagħmluhom disponibbli għall-awtoritajiet kompetenti fuq talba.

2. Il-Kummissjoni għandha s-setgħa li tadotta atti delegati f'konformità mal-Artikolu 23 li jissupplimentaw dan l-Artikolu biex tistabbilixxi kriterji minimi li għandhom jiġu vvalutati matul iż-żjarat tal-benesseri tal-annimali.

Artikolu 11
Tmigh u tisqija

1. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li l-klieb u l-qtates jintemgħu f'konformità mar-rekwiziti stabbiliti fil-punt 1 tal-Anness I u jistgħu, abbażi tal-parir bil-miktub ta' veterinarju jew ta' espert dwar in-nutrizzjoni tal-annimali, jaġġustaw il-frekwenzi tat-tmigh previsti fil-punt 1 tal-Anness I.
2. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li l-klieb u l-qtates jintemgħu u jiġu idratati b'mod adegwat billi jipprovdu:
 - (a) ilma tajjeb għax-xorb, *ad libitum*;
 - (b) ikel fi kwantità u kwalità suffiċjenti biex jissodisfa l-htigijiet fiżjoloġiċi, nutrizzjonali u metaboliċi u s-sens ta' xaba tal-klieb u l-qtates, bhala parti minn dieta adattata għall-età, ir-razza, il-kategorija, il-livell ta' attività u l-istat tas-saħħa tal-klieb u tal-qtates;
 - (c) ikel hieles minn sustanzi li jistgħu jikkawżaw tbatija;
 - (d) ikel b'tali mod li jiġu evitati bidliet f'daqqa u tiġi żgurata sistema gastrointestinali li tiffunzjona tajjeb, b'mod partikolari matul il-fażi tal-ftim.
3. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li l-faċilitajiet tal-ikel u tax-xorb jinbnew u jiġu installati b'mod li:
 - (a) jipprovdu aċċess ugwali għall-klieb u l-qtates kollha, u b'hekk jimminimizzaw il-kompetizzjoni bejniethom, jevitaw imġiba agonistika, b'mod partikolari fejn il-klieb u l-qtates ma jkollhomx aċċess *ad libitum* għall-ikel;
 - (b) jimminimizzaw it-tixrid u jipprevjenu l-kontaminazzjoni tal-ikel u tal-ilma b'sustanzi li jagħmlu l-ħsara;
 - (c) jipprevjenu korriment, għarqa jew ħsara oħra lill-klieb u lill-qtates;
 - (d) jitnaddfu u jiġu ddiżinfettati faċilment biex jiġi pprevenut il-mard.

Artikolu 12
Abitazzjoni

1. L-operaturi għandhom jiżguraw li l-klieb u l-qtates jiġu pprovdu b'abitazzjoni f'konformità mal-punt 2 tal-Anness I.
2. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li:
 - (a) l-istabbilimenti fejn jinżammu l-annimali u t-tagħmir użat fihom ikunu xierqa għat-tipi u għall-għadd ta' klieb u qtates miżmuma f'dawn l-istabbilimenti, u jippermettu l-aċċess meħtieġ u spezzjoni bir-reqqa tal-klieb u l-qtates kollha;
 - (b) il-komponenti kollha tal-bini tal-istabbiliment, inklużi l-pavimentar, is-saqaf u d-diviżjonijiet tal-ispazju, kif ukoll it-tagħmir użat għall-klieb u l-qtates,

jinbnew u jinżammu kif suppost, u jtnaddfu u jiġu ddiżinfettati faċilment biex jiġi żgurat li ma johlqu l-ebda riskju għall-benesseri tal-annimali;

- (c) fejn l-annimali jinżammu fi stabbilimenti tat-tniissil jew fi ħwienet tal-annimali tad-dar, iċ-ċirkolazzjoni tal-arja, il-livelli tat-trab, it-temperatura, l-umdità relattiva tal-arja u l-konċentrazzjonijiet tal-gass jinżammu f'limiti li ma humiex ta' ħsara għall-klieb u għall-qtates u li l-ventilazzjoni hija suffiċjenti biex tiġi evitata sħana żejda u, fejn meħtieġ, flimkien mas-sistemi tat-tiħin, biex titneħħa l-indewwa eċċessiva;
 - (d) il-klieb u l-qtates għandhom biżżejjed spazju biex ikunu jistgħu jiċċaqilqu b'mod ħieles u biex jesprimu mgħiba speċifika għall-ispeċi skont il-ħtiġijiet tagħhom, bi spazju suffiċjenti għall-materjal u l-istrutturi ta' arrikkiment, possibbiltà għall-annimali li jissoċjalizzaw u jirtiraw, u postijiet ta' mistrieħ nodfa;
 - (e) il-klieb u l-qtates miżmuma barra huma protetti minn kundizzjonijiet klimatiċi negattivi, inklużi stress termali, ħruq mix-xemx u infjammazzjoni tal-ġilda bil-ksieħ.
3. Iz-żamma tal-klieb jew tal-qtates f'kontenituri għandha tkun ipprojbata.
Il-kontenituri jistgħu jintużaw biss għat-trasport u għall-iżolament temporanju tal-klieb u l-qtates individwali dment li jiġi evitat l-istress minħabba temperaturi estremi.
 4. Iz-żamma tal-klieb esklużivament ġewwa għandha tkun ipprojbata. Il-klieb miżmuma ġewwa għandu jkollhom aċċess ta' kuljum għal żona fuq barra li tippermetti l-eżerċizzju u s-soċjalizzazzjoni. Barra minn hekk, meta l-klieb jinżammu f'postijiet fejn jinżammu l-klieb, l-operaturi għandhom jiddisinjaw u jibnu kompartimenti magħluqa individwali biex jippermettu lill-klieb ikollhom aċċess liberu għal spazju ta' barra b'konfinament u spazju ta' ġewwa jew għal kamra individwali.
 5. Meta l-qtates jinżammu f'postijiet fejn jinżammu l-qtates, l-operaturi għandhom jiddisinjaw u jibnu kompartimenti magħluqa individwali biex jippermettu lill-qtates jiċċaqilqu liberament u jesprimu l-imġiba naturali tagħhom.
 6. L-operaturi għandhom jiżguraw li żona termonewtrali xierqa għall-qtates jew għall-klieb tinżamm f'żoni ta' ġewwa fejn qed jinżammu.
 7. L-operaturi għandhom jiżguraw li l-klieb u l-qtates ikollhom aċċess għad-dawl naturali f'kull ħin. Fejn meħtieġ, minħabba l-kundizzjonijiet klimatiċi u l-pożizzjoni ġeografika ta' Stat Membru, l-operaturi għandhom jipprovdu tidwil artifiċjali.
 8. Dan l-Artikolu japplika minn [5 snin wara d-data tad-dħul fis-seħħ ta' dan ir-Regolament].

Artikolu 13 *Saħħa*

1. L-operaturi għandhom jiżguraw li jittieħdu miżuri biex tiġi ssalvagwardjata s-saħħa tal-klieb u tal-qtates f'konformità mal-punt 3 tal-Anness 1.
2. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li:
 - (a) il-klieb u l-qtates taħt ir-responsabbiltà tagħhom jiġu spezzjonati minn persuni li jieħdu ħsieb l-annimali mill-inqas darba kuljum;

- (b) il-klieb jew il-qtates b'sinjali ta' mard, korriment jew benesseri kompromess mod ieħor jiġu ttrasferiti, fejn meħtieġ, mingħajr dewmien żejjed lejn zona separata, jiġu ttrattati minn veterinarju, fejn xieraq, u jinżammu hemm sakemm jirkupraw bis-shiħ, jew inkella jiġu ewtanizzati mingħajr dewmien żejjed;
- (c) l-ewtanazja ta' kelb jew ta' qattus issir biss minn veterinarju.
- (d) miżuri li jinkludu medicina veterinarja huma fis-seħħ għall-prevenzjoni u l-kontroll ta' parassiti esterni u interni, inklużi trattamenti veterinarji preventivi għall-prevenzjoni ta' mard komuni li x'aktarx ikunu esposti għalih il-klieb jew il-qtates b'kunsiderazzjoni xierqa għas-sitwazzjoni epidemjoloġika;
- (e) il-materjali ta' arrikkiment ma jipprezentaw l-ebda riskju ta' korriment jew kontaminazzjoni bijoloġika jew kimika jew kwalunkwe riskju ieħor għas-saħħa.

3. L-operaturi għandhom jiżguraw li:

- (a) il-klieb u l-qtates femminili jiġu mgħammra biss jekk ikollhom età minima f'konformità mal-Anness I, il-punti 3.1 u 3.2, it-tkabbir skelettriku tagħhom ikun lest u jkunu ħielsa minn mard jew kundizzjonijiet fiżiċi li jistgħu jhallu impatt negattiv fuq it-tqala u l-benesseri tagħhom;
- (b) it-tqaliet tal-klieb u l-qtates femminili li jagħtu ġriewi jew frieħ isegwu frekwenza massima;
- (c) il-qtates femminili li qed iredgħu ma jiġux mgħammra jew inseminati;
- (d) kwalunkwe kelba ta' 8 snin jew aktar u kwalunkwe qattusa ta' 6 snin jew aktar għandha, qabel ma tintuza għat-tnissil, tghaddi minn eżami fiżiku minn veterinarju, biex jiġi kkonfermat bil-miktub li t-tqala tagħha mhux se toħloq xi riskju għall-benesseri tagħha, inkluża s-saħħa tagħha.
- (e) il-klieb u l-qtates femminili adulti li ma għadhomx jintużaw għar-riproduzzjoni, inkluż bħala riżultat tad-dispożizzjonijiet ta' dan ir-Regolament, ma jinqatlux jew ma jiġux abbandunati. L-operaturi għandhom ikomplu jiżguraw il-benesseri ta' daww il-annimali f'konformità mar-Regolament.

L-operatur għandu jzomm il-konferma bil-miktub imsemmija fil-punt (d) għal perjodu ta' mill-inqas 3 snin wara l-mewt tal-kelba jew tal-qattusa.

4. Dan l-Artikolu għandu japplika minn [5 snin wara d-data tad-dhul fis-seħħ ta' dan ir-Regolament].

Artikolu 14
Ħtiġijiet ta' mgħiba

1. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li jittieħdu miżuri biex jiġu ssodisfati l-ħtiġijiet ta' mgħiba tal-qtates u tal-klieb f'konformità mal-punt 4 tal-Anness I.
2. Iż-żamma tal-klieb u tal-qtates f'żoni li jirrestringu l-movimenti naturali tagħhom għandha tkun ipprojbata, ħlief għat-twettiq tal-proċeduri jew tat-trattamenti li ġejjin:
 - (a) eżamijiet fiżiċi, inkluża l-identifikazzjoni tal-annimali;
 - (b) immarkar tal-annimali għal skopijiet ta' identifikazzjoni;
 - (c) ġbir ta' kampjuni u tilqim;

- (d) proċeduri għal skopijiet iġjenici, tas-saħħa jew riproduttivi;
 - (e) trattament mediku.
3. L-irbit fil-bini tal-istabbiliment għal aktar minn siegħa għandu jkun ipprojbit, ħlief għad-durata ta' trattament mediku.
 4. L-operaturi u l-persuni fiżiċi jew ġuridiċi responsabbli għas-santwarji għandhom jiżguraw li jkun hemm fis-seħħ kundizzjonijiet li jippermettu lill-annimali jesprimu mgħiba soċjali mhux dannuża, imgħiba speċifika għall-ispeċi u l-possibbiltà li jesperjenzaw emozzjonijiet pożittivi.
 5. L-operaturi ta' stabbilimenti tat-tnissil għandhom jiżguraw li tkun fis-seħħ strategija xierqa biex l-annimali jissoċjalizzaw mal-bnedmin, u fejn possibbli, ma' annimali oħrajn.

Artikolu 15

Prattiki li jikkawżaw l-uġiġħ

1. Għandhom jiġu pprojbiti l-mutilazzjonijiet, inkluż il-qtuġħ tal-widnejn, il-qtuġħ tad-denb, l-amputazzjoni parzjali jew sħiħa tas-swaba' u t-tneħħija ta' kordi jew kurvaturi vokali, sakemm ma jitwettqux minhabba indikazzjoni medika bl-iskop uniku li tittejjeb is-saħħa tal-klieb u tal-qtates. F'każ bħal dan, il-proċedura għandha titwettaq biss minn veterinarju taħt anesteżija u analġeżija fit-tul.
2. Il-kastrazzjoni maskili u femminili għandha tkun permessa biss jekk titwettaq minn veterinarju taħt anesteżija u analġeżija fit-tul.
3. Il-prattiki ta' trattament li ġejjin għandhom ikunu pprojbiti:
 - (a) l-irbit kontinwu ta' partijiet tal-ġisem;
 - (b) id-daqqiet ta' sieq, is-swat, it-tiġbid, it-twaddib, it-tgħaffiġ tal-annimali;
 - (c) l-esponiment tal-klieb u tal-qtates għal kurrent elettriku;
 - (d) l-użu fit-tul ta' sarimi, sakemm ma jkunux meħtieġa għal raġunijiet ta' saħħa jew ta' benesseri, f'liema każ id-durata għandha tkun limitata għall-perjodu minimu meħtieġ.
 - (e) l-irfiġħ tal-klieb jew il-qtates mir-riglejn, mir-ras, mid-denb u mill-pil.

Artikolu 16

Approvazzjoni tal-istabbilimenti tat-tnissil

1. Minn [5 snin mid-data tad-dhul fis-seħħ ta' dan ir-Regolament], l-operaturi għandhom jiksibu l-approvazzjoni tal-istabbiliment tat-tnissil tagħhom mill-awtorità kompetenti qabel ma jbigħu l-klieb u l-qtates li twieldu fl-istabbiliment tagħhom.
2. L-awtorità kompetenti għandha tagħti ċertifikat ta' approvazzjoni għal stabbiliment tat-tnissil, dment li, qabel spezzjoni fuq il-post tkun ikkonfermat li l-istabbiliment jissodisfa r-rekwiżiti ta' dan ir-Regolament.
3. L-awtoritajiet kompetenti għandhom iżommu lista tal-istabbilimenti tat-tnissil approvati u jagħmluha disponibbli għall-pubbliku.

KAPITOLU III

IDENTIFIKAZZJONI U REĠISTRAZZJONI TAL-KLIEB U L-QTATES

Artikolu 17

Identifikazzjoni u reġistrazzjoni tal-klieb u l-qtates

1. Minn [3 *snin mid-data tad-dhul fis-sehh*], il-klieb u l-qtates kollha miżmuma fi stabbilimenti għall-forniment fl-Unjoni, inklużi l-klieb u l-qtates adulti miżmuma fi stabbilimenti tat-tnissil, il-klieb u l-qtates miżmuma fis-santwarji, u l-klieb u l-qtates fornuti minn persuni fiżiċi, għandhom jiġu mmarkati għall-identifikazzjoni permezz ta' transponder taħt il-ġilda li jkun fih mikroċippa, f'konformità mal-Anness II. L-operaturi tal-istabbilimenti għandhom jiżguraw li l-klieb u l-qtates li twieldu fl-istabbilimenti tagħhom ikunu mmarkati għall-identifikazzjoni sad-data tal-provvista tagħhom fl-Unjoni jew mhux aktar tard minn 3 xhur wara t-twelid tal-annimal. L-impjantazzjoni tat-transponder għandha ssir minn veterinarju jew taħt ir-responsabbiltà ta' veterinarju.
 2. Minn [3 *snin mid-data tad-dhul fis-sehh*], il-klieb u l-qtates identifikati f'konformità mal-paragrafu 1 għandhom jiġu rreġistrati mill-veterinarju, jew minn assistent taħt ir-responsabbiltà tal-veterinarju, f'bażi tad-*data* nazzjonali msemmija fl-Artikolu 19. Għall-klieb u l-qtates miżmuma fi stabbilimenti tat-tnissil, ir-reġistrazzjoni għandha ssir f'isem is-sid tal-istabbiliment tat-tnissil responsabbli għall-kelb jew għall-qattus. Għall-klieb u l-qtates miżmuma fis-santwarji, ir-reġistrazzjoni għandha ssir f'isem il-persuna responsabbli għas-santwarju. Għall-persuni fiżiċi li għandhom l-intenzjoni li jfornu kelb jew qattus fl-Unjoni, ir-reġistrazzjoni għandha ssir f'isem dik il-persuna. Kwalunkwe sid sussegwenti tal-kelb jew tal-qattus, jew persuna responsabbli għalih, għandha tiżgura li l-bidla fis-sjieda jew fir-responsabbiltà tiġi rreġistrata fil-bażi tad-*data* msemmija fl-Artikolu 19.
 3. Minn [3 *snin mid-data tad-dhul fis-sehh*], qabel ma jforni kelb jew qattus fl-Unjoni, il-fornitur għandu jipprovdi lill-akkwirent tal-annimal:
 - (a) prova tal-identifikazzjoni u r-reġistrazzjoni tal-annimal f'konformità mal-paragrafi 1 u 2;
 - (b) l-informazzjoni li ġejja dwar il-kelb jew il-qattus:
 - (i) l-ispeċi tiegħu,
 - (ii) is-sess tiegħu,
 - (iii) id-data u l-pajjiż tat-twelid tiegħu, u
 - (iv) fejn rilevanti, ir-razza tiegħu.
- L-akkwirenti għandhom ikunu jistgħu jivverifikaw l-awtentiċità tal-identifikazzjoni u tar-reġistrazzjoni tal-annimali fornuti permezz tas-sistema msemmija fil-paragrafu 7.
4. Minn [5 *snin mid-data tad-dhul fis-sehh*], il-fornituri ta' pjattaformi online għandhom jiżguraw li l-interfaċċa online tagħhom tkun iddisinjata u organizzata b'mod li tippermetti lill-fornituri tal-klieb u l-qtates jikkonformaw mal-obbligi tagħhom skont il-paragrafu 3, f'konformità mal-Artikolu 31 tar-Regolament (UE) 2022/2065, u għandhom jinformat lill-akkwirenti, b'mod viżibbli, bil-possibbiltà li jivverifikaw l-identifikazzjoni u r-reġistrazzjoni tal-annimal permezz ta' weblink għas-sistema msemmija fil-paragrafu 6.

Il-fornitur tal-klieb u l-qtates għandu jkun l-uniku wiehed responsabbli għall-akkuratezza tal-informazzjoni pprovduta permezz tal-interfaċċa tal-pjattaforma online. Xejn f'dan il-paragrafu ma għandu jiġi interpretat bħala li jimponi obbligu ta' monitoraġġ ġenerali fuq il-fornitur tal-pjattaforma online skont it-tifsira tal-Artikolu 8 tar-Regolament (UE) 2022/2065.

5. Il-Kummissjoni għandha tadotta atti ta' implimentazzjoni li jispeċifikaw l-informazzjoni li għandha tiġi pprovduta mill-fornituri bħala prova tal-identifikazzjoni u r-registrazzjoni tal-annimal f'konformità mal-paragrafu 3(a), kemm f'każijiet fejn il-klieb u l-qtates jiġu offruti permezz ta' pjattaformi online kif ukoll b'mezzi oħrajn. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 24.
6. Minn [3 *snin mid-data tad-dhul fis-seħħ*], il-Kummissjoni għandha tiżgura li sistema li twettaq iċċekkjar awtomatizzat tal-awtentività tal-identifikazzjoni u r-registrazzjoni tal-klieb jew tal-qtates fornuti, bl-użu tal-bażi tad-*data* msemmija fl-Artikolu 19, tkun disponibbli għall-pubbliku mingħajr hlas. Il-Kummissjoni tista' tafda l-iżvilupp, il-manutenzjoni u t-tħaddim ta' din is-sistema lil entità indipendenti. Is-sistema għandha tissodisfa l-kriterji li ġejjin:
 - verifika affidabbli tal-awtentività tal-identifikazzjoni u tar-registrazzjoni tal-kelb jew tal-qattus bl-użu tal-bażijiet tad-*data* nazzjonali msemmija fl-Artikolu 19;
 - il-konformità mal-protezzjoni tad-*data* f'konformità mar-Regolament (UE) 2018/1725⁹ u mar-Regolament (UE) 2016/679¹⁰
7. Sa [3 *snin mid-data tad-dhul fis-seħħ*], il-Kummissjoni għandha tadotta atti ta' implimentazzjoni li jispeċifikaw l-aspetti li ġejjin tas-sistema msemmija fil-paragrafu 6:
 - il-funzjonalitajiet ewlenin tas-sistema;
 - ir-rekwiziti tekniċi, elettronici u kriptografiċi għas-sistema.Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 24.

KAPITOLU IV

AWTORITAJIET KOMPETENTI

Artikolu 18 *Taħriġ*

Għall-finijiet tal-Artikolu 9, l-Istati Membri għandhom jiddeżinjaw l-awtorità kompetenti responsabbli:

⁹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, ĠU L 295, 21.11.2018, p. 39.

¹⁰ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*); ĠU L 119, 4.5.2016, p. 1.

- (a) għall-iżgurar li jkunu disponibbli korsijiet ta' taħriġ għal dawk li jieħdu hsieb l-annimali;
- (b) għall-approvazzjoni tal-kontenut tal-korsijiet imsemmija fil-punt (a).

Artikolu 19

Bażijiet tad-data tal-klieb u l-qtates

1. Minn [3 snin mid-data tad-dhul fis-seħħ ta' dan ir-Regolament], l-awtoritajiet kompetenti għandhom jistabbilixxu u jzommu bażi tad-data għar-reġistrazzjoni tal-klieb u l-qtates b'mikroċippa.
2. Minn [5 snin mid-data tad-dhul fis-seħħ ta' dan ir-Regolament], l-Istati Membri għandhom jiżguraw li l-bażijiet tad-data tagħhom kif imsemmija fil-paragrafu 1 ikunu interoperabbli mal-istess bażijiet tad-data ta' Stati Membri oħrajn sabiex l-identifikazzjoni ta' kelb jew qattus tkun tista' tiġi awtentikata u ttraċċata fl-Unjoni kollha.
3. Sa [id-data tal-applikazzjoni], il-Kummissjoni għandha, permezz ta' atti ta' implimentazzjoni, tistabbilixxi rekwiżiti fuq il-bażijiet tad-data kif imsemmi fil-paragrafu 1 dwar:
 - (a) il-kontenut tagħhom;
 - (b) l-interoperabbiltà tagħhom bejn l-Istati Membri;
 - (c) il-funzjonalità tagħhom biex jipprovdu prova tal-identifikazzjoni u r-reġistrazzjoni ta' kelb jew qattus, kif imsemmi fl-Artikolu 17(3), il-punt (a).
 - (d) ir-reġistru fejn l-Istati Membri jiddikjaraw il-bażijiet tad-data tagħhom, u l-parametri meħtieġa biex dawk il-bażijiet tad-data jiġu konnessi ma' xulxin skont id-dispożizzjonijiet stabbiliti fil-punt (b);
 - (e) l-aċċess li għandu jingħata għas-sistema msemmija fl-Artikolu 17(6) għall-fini li tiġi kkonfermata l-awtentiċità tal-identifikazzjoni u r-reġistrazzjoni tal-klieb u l-qtates;
 - (f) id-dispożizzjonijiet dwar il-protezzjoni tad-data skont ir-rekwiżiti tar-Regolament (UE) 2018/1725 u r-Regolament (UE) 2016/679.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 24.

Artikolu 20

Ġbir ta' data dwar il-benesseri u r-rapportar tal-annimali

1. L-awtoritajiet kompetenti għandhom jiġbru, janalizzaw u jipubblikaw id-data stabbilita fl-Anness III:
2. L-awtoritajiet kompetenti għandhom ifasslu u jittrażmettu lill-Kummissjoni rapport, f'forma li tista' tingħata minn magna, dwar id-data msemmija fil-paragrafu 1, sal-31 ta' Awwissu kull 3 snin minn [6 snin mid-data tad-dhul fis-seħħ], li jiġbor fil-qosor id-data miġbura fis-sena preċedenti.
3. Il-Kummissjoni tista', permezz ta' atti ta' implimentazzjoni, tistabbilixxi metodoloġija armonizzata għall-ġbir tad-data msemmija fil-paragrafu 1 u tistabbilixxi l-mudell għar-rapport imsemmi fil-paragrafu 2. Dawk l-atti ta'

implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 24.

KAPITOLU V

DHUL TAL-KLIEB U L-QTATES FL-UNJONI

Artikolu 21

Dhul tal-klieb u l-qtates fl-Unjoni

1. Minn [5 snin mid-data tad-dhul fis-seħħ ta' dan ir-Regolament], il-klieb u l-qtates jistgħu jiddaħħlu fl-Unjoni biss għat-tqegħid fis-suq tal-Unjoni jekk ikunu nżammu f'konformità ma' xi wiehed minn dawn li ġejjin:
 - (a) il-Kapitolu II ta' dan ir-Regolament;
 - (b) il-kundizzjonijiet rikonoxxuti mill-Unjoni bħala ekwivalenti għal dawk stabbiliti b'dan ir-Regolament; jew
 - (c) fejn applikabbli, ir-rekwiziti li jinsabu fi ftehim speċifiku bejn l-Unjoni u l-pajjiż esportatur.
2. Minn [5 snin mid-data tad-dhul fis-seħħ ta' dan ir-Regolament], il-klieb u l-qtates jistgħu jiddaħħlu fl-Unjoni biss għat-tqegħid fis-suq jew għall-forniment dment li jkunu ġejjin minn pajjiż terz jew minn territorju u stabbiliment elenkat f'konformità mal-Artikoli 126 u 127 tar-Regolament (UE) 2017/625.
3. Minn [data tad-dhul fis-seħħ ta' dan ir-Regolament + 5 snin], iċ-ċertifikat uffiċjali li jakkumpanja l-klieb u l-qtates li jidhlu fl-Unjoni minn pajjiżi u territorji terzi għandu jkun fih attestazzjoni li tiċċertifika l-konformità mal-paragrafi 1 u li tikkonferma li l-klieb u l-qtates joriginaw minn stabbiliment elenkat f'konformità mal-paragrafu 2.
4. Mingħajr preġudizzju għall-Artikolu 10(1)(a) tar-Regolament (UE) Nru 576/2013 u l-Artikolu 74(1) tar-Regolament (UE) 2020/692¹¹, il-klieb u l-qtates li jidhlu fl-Unjoni għandhom jiġu identifikati b'mikroċippa kif imsemmi fl-Artikolu 17(1) u li tippermetti t-traċċabbiltà.

F'każ li l-klieb jew il-qtates li jidhlu fl-Unjoni jkunu għadhom ma humiex irregistrati f'bażi tad-data ta' Stat Membru kif imsemmi fl-Artikolu 19(1), ladarba jaslu fil-post tad-destinazzjoni tagħhom, is-sid jew il-persuna responsabbli għall-annimal għandha tiżgura r-registrazzjoni tiegħu f'wiehed mill-bażijiet tad-data tal-Istati Membri fi żmien 48 siegħa mill-wasla.
5. Il-Kummissjoni għandha s-setgħa, permezz ta' atti ta' implimentazzjoni, li tistabbilixxi proċedura għar-rikonoxximent mill-Unjoni ta' kundizzjonijiet ekwivalenti skont il-paragrafu 1, il-punt (b). Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 24.

¹¹ Ir-Regolament Delegat tal-Kummissjoni (UE) 2020/692 tat-30 ta' Jannar 2020 li jissupplimenta r-Regolament (UE) 2016/429 tal-Parlament Ewropew u tal-Kunsill fir-rigward tar-regoli għad-dhul fl-Unjoni, u l-moviment u l-immanigġar wara d-dhul ta' konsenji ta' ċerti annimali, prodotti ġerminali u prodotti li joriginaw mill-annimali, ĠU L 174, 3.6.2020, p. 379.

KAPITOLU VI

DISPOŻIZZJONIJIET PROĊEDURALI

Artikolu 22

Emenda għall-Annessi

Il-Kummissjoni għandha s-setgħa li tadotta atti delegati f'konformità mal-Artikolu 23 li jemendaw l-Annessi ta' dan ir-Regolament biex jitqies il-progress xjentifiku u tekniku, inklużi, meta rilevanti, opinjonijiet xjentifiċi tal-EFSA, u ta' impatti soċjali, ekonomiċi u ambjentali, fir-rigward:

- (a) tal-frekwenzi tat-tmiġh u l-proċess tal-ftim;
- (b) tal-firxiet tat-temperatura;
- (c) tal-parametri tat-tidwil;
- (d) tad-disinn tal-post fejn jinżammu l-klieb u l-qtates;
- (e) tad-disinn tat-tagħmir tat-tmiġh u tat-tisqija;
- (f) tal-allokkazzjoni ta' spazju għal kategoriji differenti ta' klieb u qtates;
- (g) tal-frekwenza tat-tqaliet;
- (h) tal-età minima tal-klieb u l-qtates femminili għall-bidu tat-tnissil;
- (i) tas-soċjalizzazzjoni, tal-arrikkiment u ta' miżuri oħrajn biex jiġu ssodisfati l-ħtiġijiet ta' mġiba tal-klieb u l-qtates;
- (j) tar-rekwiziti għat-transponders użati biex jiġu mmarkati l-klieb u l-qtates;
- (k) tad-*data* li għandha tingabar għall-monitoraġġ u għall-evalwazzjoni tal-politiki.

Kwalunkwe zieda fir-rekwiziti fl-Annessi għandha tkun ibbażata fuq evidenza xjentifika jew teknika aġġornata, b'mod partikolari fir-rigward tal-kundizzjonijiet speċifiċi meħtieġa biex jiġi żgurat il-benesseri tal-klieb u l-qtates koperti mill-kamp ta' applikazzjoni ta' dan ir-Regolament. Fejn rilevanti, dawk l-atti delegati għandhom jipprevedu perjodi ta' tranzizzjoni suffiċjenti biex jippermettu lill-operaturi affettwati jadattaw għar-rekwiziti l-godda.

Artikolu 23

Eżerċizzju tad-delega

1. Is-setgħa tal-adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.
2. Is-setgħa tal-adozzjoni ta' atti delegati msemmija fl-Artikolu 6(4), fl-Artikolu 10(2) u fl-Artikolu 22 għandha tiġi mogħtija lill-Kummissjoni għal perjodu ta' żmien indeterminat minn [*data tad-dħul fis-seħħ ta' dan ir-Regolament*].
3. Id-delega tas-setgħa msemmija fl-Artikolu 6(4), l-Artikolu 10(2) u l-Artikolu 22 tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni li tirrevoka għandha ttejjem id-delega tas-setgħa speċifikata f'dik id-deċiżjoni. Din għandha ssir effettiva l-ghada tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'*data* aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-seħħ.

4. Qabel ma tadotta att delegat, il-Kummissjoni għandha tikkonsulta esperti ddeżinjati minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 6(4), l-Artikolu 10(2) u l-Artikolu 22 għandu jidhol fis-seħħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 24
Proċedura ta' Kumitat

1. Il-Kummissjoni għandha tkun meġġuna mill-Kumitat Permanenti dwar il-Pjanti, l-Animali, l-Ikel u l-Għalf stabbilit bl-Artikolu 58(1) tar-Regolament (KE) Nru 178/2002. Dak il-Kumitat għandu jkun kumitat skont it-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Fejn il-Kumitat ma jagħti l-ebda opinjoni, il-Kummissjoni ma għandhiex tadotta l-abbozz tal-att ta' implimentazzjoni, u għandu japplika l-Artikolu 5(4), it-tielet subparagrafu tar-Regolament (UE) Nru 182/2011.

KAPITOLU VI

MIŻURI NAZZJONALI AKTAR STRETTI U DISPOŻIZZJONIJIET FINALI

Artikolu 25
Miżuri nazzjonali aktar stretti

1. Dan ir-Regolament ma għandux jipprevjeni lill-Istati Membri milli jzommu regoli nazzjonali aktar stretti mmirati lejn protezzjoni aktar estensiva tal-benesseri tal-klieb u l-qtates u fis-seħħ fiż-żmien tad-dhul fis-seħħ ta' dan ir-Regolament, dment li dawk ir-regoli ma jkunux inkonsistenti ma' dan ir-Regolament u ma jfixklux il-funzjonament tajjeb tas-suq intern. Qabel [*id-data tal-applikazzjoni ta' dan ir-Regolament*], l-Istati Membri għandhom jinformat lill-Kummissjoni dwar dawn ir-regoli nazzjonali. Il-Kummissjoni għandha tiġbed l-attenzjoni tal-Istati Membri l-oħrajn dwar dawn.
2. Dan ir-Regolament ma għandux jipprevjeni lill-Istati Membri milli jadottaw miżuri nazzjonali aktar stretti mmirati biex jiżguraw protezzjoni aktar estensiva tal-benesseri tal-klieb u l-qtates miżmuma fi stabbilimenti fit-territorju ta' Stat Membru dwar il-kwistjonijiet dwar il-benesseri tal-annimali li ġejjin:
 - (a) il-kundizzjonijiet tal-abitazzjoni;

- (b) il-mutilazzjonijiet;
- (c) l-arrikkiment;
- (d) il-programmi tal-għażla u tat-tnissil, inkluża l-età minima u massima għat-tnissil.

L-Istati Membri għandhom jinformat lill-Kummissjoni dwar dawn ir-regoli nazzjonali qabel l-adozzjoni tagħhom. Il-Kummissjoni għandha tiġbed l-attenzjoni tal-Istati Membri l-oħrajn dwar dawn.

3. Il-miżuri msemmija fil-paragrafu 2 għandhom ikunu permessi biss dment li ma jkunux inkonsistenti ma' dan ir-Regolament u ma jfixklux il-funzjonament tajjeb tas-suq intern.
4. L-Istati Membri ma għandhomx jipprojbixxu jew jimpedixxu t-tqeghid fis-suq fit-territorju tagħhom ta' klieb u qtates miżmuma fi Stat Membru ieħor minhabba li l-klieb u l-qtates ikkonċernati ma jkunux inżammu f'konformità mar-regoli nazzjonali aktar stretti tagħhom dwar il-benesseri tal-annimali.

Artikolu 26

Rapportar u evalwazzjoni

1. Abbażi tar-rapporti riċevuti f'konformità mal-Artikolu 20 u informazzjoni rilevanti addizzjonali, il-Kummissjoni għandha tippubblika, sa [7 snin wara d-data tad-dhul fis-seħħ ta' dan ir-Regolament] u minn dakinhar kull 5 snin, rapport ta' monitoraġġ dwar il-benesseri tal-klieb u tal-qtates imqiegħda fis-suq fl-Unjoni.
2. Sa [15-il sena mid-data tad-dhul fis-seħħ ta' dan ir-Regolament], il-Kummissjoni għandha twettaq evalwazzjoni ta' dan ir-Regolament, inkluża valutazzjoni ta' età massima possibbli għat-tnissil ta' klieb u qtates, u tippreżenta rapport dwar is-sejbiet ewlenin lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni.
3. Għall-finijiet tar-rapportar imsemmi fil-paragrafi 1 u 2, l-Istati Membri għandhom jipprovdu lill-Kummissjoni bl-informazzjoni meħtieġa għat-tnejn ta' dawk ir-rapporti.

Artikolu 27

Penali

L-Istati Membri għandhom jistabbilixxu r-regoli dwar penali applikabbli għal ksur ta' dan ir-Regolament u għandhom jieħdu l-miżuri kollha meħtieġa sabiex jiżguraw li jiġu implimentati. Il-penali previsti għandhom ikunu effettivi, proporzjonati u dissważivi.

L-Istati Membri għandhom jinnotifikaw lill-Kummissjoni dwar dawk ir-regoli u dawk il-miżuri u għandhom jinnotifikawha, mingħajr dewmien, dwar kwalunkwe emenda sussegwenti li taffettwawhom.

Artikolu 28

Dhul fis-seħħ u applikazzjoni

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn [*sentejn mid-data tad-dhul fis-seħħ ta' dan ir-Regolament*], sakemm ma jkunx previst mod ieħor f'dan ir-Regolament.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*

DIKJARAZZJONI FINANZJARJA LEĠIŻLATTIVA

1.	KUNTEST TAL-PROPOSTA	1
1.1.	Titolu tal-proposta/tal-inizjattiva	3
1.2.	Qasam/Oqsma ta' politika kkonċernat(i)	3
1.3.	Il-proposta/l-inizjattiva hija relatata ma' :.....	3
1.4.	Objettiv(i).....	3
1.4.1.	Objettiv(i) ġenerali	3
1.4.2.	Objettiv(i) speċifiku/speċifiċi.....	3
1.4.3.	Riżultat(i) u impatt mistennija	3
1.4.4.	Indikaturi tal-prestazzjoni	4
1.5.	Raġunijiet għall-proposta/għall-inizjattiva.....	4
1.5.1.	Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva	4
1.5.2.	Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinholoq mill-Istati Membri waħedhom.	4
1.5.3.	Tagħlimiet meħuda minn esperjenzi simili fl-imghoddi.....	5
1.5.4.	Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra.....	5
1.5.5.	Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni	5
1.6.	Durata u impatt finanzjarju tal-proposta/tal-inizjattiva.....	6
1.7.	Metodu/i ta' implimentazzjoni tal-baġit ippjanat(i).....	6
2.	MIZURI TA' ĠESTJONI	7
2.1.	Regoli ta' monitoraġġ u ta' rapportar.....	7
2.2.	Sistema/i ta' ġestjoni u ta' kontroll	7
2.2.1.	Ġustifikazzjoni tal-mod(i) ta' ġestjoni, tal-mekkanizmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta.....	7
2.2.2.	Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom	8
2.2.3.	Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-hlas u fl-għeluq).....	9
2.3.	Mizuri għall-prevenzjoni ta' frodi u ta' irregolaritajiet.....	10
3.	IMPATT FINANZJARJU STMAT TAL-PROPOSTA/TAL-INIZJATTIVA.....	12
3.1.	Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i.....	12

3.2.	Impatt finanzjarju stmat tal-proposta fuq l-appropriazzjonijiet	13
3.2.1.	Sommarju tal-impatt stmat fuq l-appropriazzjonijiet operazzjonali	13
3.2.2.	Output stmat ifffinanzjat bl-appropriazzjonijiet operazzjonali	16
3.2.3.	Sommarju tal-impatt stmat fuq l-appropriazzjonijiet amministrattivi	17
3.2.4.	Kompatibbiltà mal-qafas finanzjarju pluriennali attwali	19
3.2.5.	Kontribuzzjonijiet ta' partijiet terzi.....	19
3.3.	Impatt stmat fuq id-dhul.....	20

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Regolament dwar il-benesseri tal-klieb u l-qtates u t-traċċabbiltà tagħhom

1.2. Qasam/Oqsma ta' politika kkonċernat(i)

Intestatura 1: Suq Uniku, Innovazzjoni u Digitali

1.3. Il-proposta/l-inizjattiva hija relatata ma':

azzjoni ġdida

azzjoni ġdida b'segwitu għal proġett pilota/azzjoni preparatorja⁶³

l-estensjoni ta' azzjoni eżistenti

fużjoni jew ridirezzjonar ta' azzjoni wahda jew aktar lejn azzjoni ohra/ġdida

1.4. Objettiv(i)

1.4.1. Objettiv(i) ġenerali

Il-proposta għandha l-għan li tohloq qafas komuni għall-benesseri tal-klieb u l-qtates miżmuma fi stabbilimenti u fornuti fl-Unjoni bl-għan li tipprevjeni t-tbatija serja tal-annimali, il-prattiki kummerċjali iġusti, inkluża l-frodi, u ttiproteġi lill-klijenti.

1.4.2. Objettiv(i) speċifiku/speċifiċi

Objettiv speċifiku Nru

1. L-iżgurar ta' standards komuni tal-benesseri tal-annimali għat-tnissil, għaž-żamma u għat-tqegħid fis-suq jew għall-forniment tal-klieb u l-qtates.

2. It-titjib tat-traċċabbiltà tal-klieb u tal-qtates imqiegħda fis-suq tal-Unjoni jew fornuti.

3. Il-promozzjoni tal-kompetenza għal dawk li jieħdu ħsieb l-annimali.

4. It-tiżiħ tal-protezzjoni tal-konsumatur.

5. Is-supplimentazzjoni tar-regoli eżistenti għall-importazzjonijiet tal-klieb u l-qtates.

1.4.3. Riżultat(i) u impatt mistennija

Speċifika l-effetti li l-proposta/l-inizjattiva jenhtieġ li jkollha fuq il-benefiċjarji/il-gruppi fil-mira.

Objettiv speċifiku Nru 1

Kundizzjonijiet aħjar tal-għajxien għall-klieb u l-qtates miżmuma fi stabbilimenti.

Objettiv speċifiku Nru 2

Tnaqqis tar-riskju ta' kummerċ illegali tal-klieb u l-qtates.

Objettiv speċifiku Nru 3

Trattament aħjar tal-klieb u l-qtates.

Objettiv speċifiku Nru 4

⁶³ Kif imsemmi fl-Artikolu 58(2)(a) jew (b) tar-Regolament Finanzjarju.

Għarfien aħjar għall-klijenti meta jixtru l-klieb jew il-qtates.

Objettiv speċifiku Nru 5

Tnaqqis tar-riskju ta' importazzjoni illegali tal-klieb u l-qtates.

1.4.4. *Indikaturi tal-prestazzjoni*

Speċifika l-indikaturi għall-monitoraġġ tal-progress u tal-kisbiet.

Objettiv speċifiku Nru 1

Għadd ta' klieb u qtates irregistrati fi stabbilimenti tat-tniissil approvati.

Objettiv speċifiku Nru 2

Għadd ta' klieb u qtates irregistrati f'bażijiet tad-*data* nazzjonali li huma interoperabbli fil-livell tal-UE.

Objettiv speċifiku Nru 3

Għadd ta' persuni li jiehdu hsieb l-annimali soġġetti għal taħriġ nazzjonali fis-sena.

Objettiv speċifiku Nru 4

Għadd ta' verifiki awtomatizzati tal-identifikazzjoni u r-registrazzjoni tal-klieb u l-qtates meta jiġu fornuti online.

Objettiv speċifiku Nru 5

Għadd ta' kazijiet ta' kummerċ illegali minn pajjiżi terzi rrapportati fl-iRASFF.

1.5. Raġunijiet għall-proposta/għall-inizjattiva

1.5.1. *Rekwiżit(i) li jrid(u) jiġi(u) ssodisfat(i) fuq terminu qasir jew twil inkluża kronoloġija dettaljata għat-tnedija tal-implimentazzjoni tal-inizjattiva*

Il-proposta għandha l-għan li tistabbilixxi rekwiżiti għan-nutrizzjoni, l-abitazzjoni, il-ġestjoni u kontra Prattiki li jikkawżaw li jikkawżaw l-uġiġh għall-klieb u l-qtates miżmuma fi stabbilimenti. Barra minn hekk, se tintroduċi kundizzjonijiet aktar stretti ta' traċċabbiltà tal-klieb u tal-qtates u regoli aktar stretti dwar l-importazzjoni ta' daww l-annimali.

Jekk ir-Regolament jiġi adottat fl-2024, dan jista' jiġi implimentat mill-2025. Il-ħtieġa għal riżorsi finanzjarji mbagħad tibda mid-data li fiha jidhol fis-seħħ ir-Regolament (tmien l-2024 jew l-2025).

1.5.2. *Valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involviment tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinħoloq mill-Istati Membri waħedhom.*

Raġunijiet għall-azzjoni fil-livell Ewropew (*ex ante*)

Illum ma hemm l-ebda leġiżlazzjoni tal-UE dwar il-benesseri tal-klieb u l-qtates filwaqt li s-sitwazzjoni fl-Istati Membri hija estremament varjabbli u mhux uniformi, kemm f'termini ta' standards tal-benesseri kif ukoll ta' traċċabbiltà. Fin-nuqqas ta' qafas komuni, l-azzjoni individwali tal-Istati Membri għandha effett limitat u ma tistax tindirizza kwistjonijiet ewlenin filwaqt li l-klieb u l-qtates jiġu kkummerċjalizzati liberament fl-UE. Barra minn hekk, fin-nuqqas ta' regoli komuni dwar it-traċċabbiltà, il-kummerċ illegali minn pajjiżi terzi huwa ffaċilitat.

Valur miżjud tal-Unjoni li mistenni jkun iġġenerat (ex post)

Il-proposta tistabbilixxi rekwiżiti komuni dwar l-istandards tal-benesseri tal-annimali għaż-żamma tal-klieb u l-qtates u dwar it-traċċabbiltà tagħhom. Dan l-approċċ se jgħid kundizzjonijiet ekwi għall-operaturi kollha tal-UE involuti, inkluż fl-Istati Membri fejn illum ma teżisti l-ebda legiżlazzjoni dwar il-benesseri tal-annimali. Barra minn hekk, il-klijenti tal-UE se jkunu protetti aħjar mix-xiri ta' klieb u qtates li ma humiex f'saħħithom fiżikament u mentalment u li għandhom xi disturb ieħor minhabba li qabel ġew ittrattati hażin.

1.5.3. *Tagħlimiet meħuda minn esperjenzi simili fl-imġhoddi*

Ir-Regolament huwa bbażat fuq diversi esperjenzi mill-Istati Membri, mill-partijiet ikkonċernati u mill-informazzjoni xjentifika.

Il-proposta tqis il-konklużjonijiet tal-inizjattivi volontarji tal-Pjattaforma tal-UE dwar it-Trattament Xieraq tal-Annimali b'rabta mas-saħħa u l-benesseri tal-annimali tad-dar (kleb u qtates) fil-kummerċ li fiha serje ta' linji gwida dwar it-tnissil responsabbli tal-kleb, it-tnissil responsabbli tal-qtates, il-movimenti kummerċjali tal-kleb u tal-qtates, is-soċjalizzazzjoni tal-ġriewi u tal-frieħ, il-pjattaformi online li jbigħu l-kleb, kif ukoll linji gwida għax-xerrejja tal-kleb u rakkomandazzjonijiet għal-legiżlazzjoni tal-benesseri tal-kleb u l-qtates miżmuma fi stabbilimenti.

Barra minn hekk, il-proposta hija bbażata fuq l-assistenza xjentifika u teknika tal-Awtorità Ewropea dwar is-Sigurtà fl-Ikel fir-rigward ta' aspetti ta' bennesseri relatati mal-abitazzjoni u s-saħħa tal-qtates u l-kleb fi stabbilimenti kummerċjali tat-tnissil. Dan ir-rapport tal-EFSA fih rakkomandazzjonijiet dwar it-tip ta' abitazzjoni u eżerċizzju, dwar it-temperatura u d-dawl tal-abitazzjoni, dwar is-saħħa u kontra interventi kirurġiċi li jikkawżaw l-uġiġħ.

1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra*

Ir-Regolament għandu jkun parti mil-Linja tal-Ikel tal-Programm tas-Suq Uniku u se jaħdem f'sinerġija mal-Aġenda Digitali għall-Ewropa li tippromwovi soluzzjonijiet digitali għal tweġiba għall-ħtiġijiet tan-nies għal ekonomija ġusta u kompetittiva.

1.5.5. *Valutazzjoni tal-għażliet differenti ta' finanzjament disponibbli, inkluż l-ambitu għar-riallokazzjoni*

Il-kostijiet se jiġu appoġġati mill-Programm tas-Suq Uniku – Taqsima tal-Ikel minhabba li l-oġġettivi ta' dan ir-Regolament jikkontribwixxu għal wieħed mill-oġġettivi ewlenin tal-programm, jiġifieri jikkontribwixxu għall-miri tal-UE “mill-Għalqa sal-Platt” għat-titjib tal-benesseri tal-annimali.

1.6. Durata u impatt finanzjarju tal-proposta/tal-inizjattiva

durata limitata

- fis-seħħ minn [JJ/XX]SSSS sa [JJ/XX]SSSS
- Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

✓ durata mhux limitata

- Implimentazzjoni b'perjodu ta' bidu mill-2025 sal-2027,
- segwita b'operazzjoni fuq skala sħiħa.

1.7. Metodu/i ta' implimentazzjoni tal-baġit ippjanat(i)⁶⁴

✓ Ġestjoni diretta mill-Kummissjoni

- ✓ mid-dipartimenti tagħha, inkluż mill-persunal tagħha fid-delegazzjonijiet tal-Unjoni;
- ✓ mill-aġenziji eżekuttivi

Ġestjoni kondiviza mal-Istati Membri

Ġestjoni indiretta billi jiġu fdati kompiti ta' implimentazzjoni baġitarja:

- lill-pajjiżi terzi jew lill-korpi nnominati minnhom;
- lill-organizzazzjonijiet internazzjonali u lill-aġenziji tagħhom (iridu jiġu speċifikati);
- lill-BEI u lill-Fond Ewropew tal-Investment;
- lill-korpi msemmija fl-Artikoli 70 u 71 tar-Regolament Finanzjarju;
- lill-korpi tal-liġi pubblika;
- lill-korpi rregolati mil-liġi privata b'missjoni ta' servizz pubbliku sakemm dawn ikollhom garanziji finanzjarji adegwati;
- lill-korpi rregolati mil-liġi privata ta' Stat Membru li jkunu fdati bl-implimentazzjoni ta' sħubija pubblika-privata u li jkollhom garanziji finanzjarji adegwati;
- lill-korpi jew lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.
- *Jekk jiġi indikat iżjed minn mod ta' ġestjoni wiehed, jekk jogħġbok ipprova d-dettalji fit-taqsima "Kummenti".*

Kummenti

[...]

[...]

⁶⁴ Id-dettalji tal-metodi ta' implimentazzjoni tal-baġit u r-referenzi għar-Regolament Finanzjarju jinsabu fuq is-sit BUDGpedia: <https://myintracomm.ec.europa.eu/corp/budget/financial-rules/budget-implementation/Pages/implementation-methods.aspx>

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

Il-proposta tirrikjedi li l-Istati Membri jirrapportaw *data* lill-Kummissjoni kull 3 snin għal finijiet ta' monitoraġġ u evalwazzjoni.

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

F'konformità mad-dikjarazzjoni ta' governanza tal-Kummissjoni Ewropea, id-DĠ Saħħa u Sikurezza Alimentari (SANTE) iwettaq l-operazzjonijiet tiegħu f'konformità mal-liġijiet u r-Regolamenti applikabbli, filwaqt li jaħdem b'mod miftuħ u trasparenti u jissodisfa l-livell għoli mistenni ta' standards professjonali u etici.

L-azzjonijiet li jimmiraw li jtejbu l-benesseri tal-klieb u l-qtates fi stabbilimenti se jiġu implimentati permezz ta' ġestjoni diretta, bl-użu tal-modi ta' implimentazzjoni offruti mir-Regolament Finanzjarju, l-aktar b'għotjiet u bl-akkwist. Il-ġestjoni diretta tippermetti li jiġu stabbiliti ftehimiet ta' għotja/kuntratti mal-benefiċjarji/kuntratturi li huma involuti direttament fl-attivitajiet li jaqdu l-politiki tal-Unjoni. Il-Kummissjoni tiżgura monitoraġġ dirett tal-eżitu tal-azzjonijiet iffinanzjati. Il-modalitajiet tal-pagament tal-azzjonijiet iffinanzjati se jiġu adattati għar-riskji li jikkonċernaw it-tranzazzjonijiet finanzjarji.

Sabiex jiġu żgurati l-effettività, l-effiċjenza u l-ekonomija tal-kontrolli tal-Kummissjoni, l-istrateġija ta' kontroll tkun orjentata lejn bilanċ bejn il-kontrolli *ex ante* u *ex post* u tiffoka fuq tliet stadji ewlenin ta' implimentazzjoni tal-għotjiet/kuntratti, f'konformità mar-Regolament Finanzjarju:

- L-għażla tal-proposti/offerti li jaqblu mal-oġettivi politiċi tar-Regolament;
- Il-kontrolli operazzjonali, ta' monitoraġġ u *ex ante* li jkopru l-implimentazzjoni tal-proġett, l-akkwist pubbliku, il-prefinanzjament, il-pagamenti interim u finali, u l-ġestjoni tal-garanziji;
- Se jitwettqu wkoll kontrolli *ex post* fis-siti tal-benefiċjarji/tal-kuntratturi fuq kampjun ta' tranzazzjonijiet. L-għażla ta' dawn it-tranzazzjonijiet tikkombina valutazzjoni tar-riskju u għażla aleatorja.

Id-Direttorat Ġenerali għas-Saħħa u s-Sikurezza Alimentari (DĠ SANTE) se tkun soġġetta għall-kontrolli amministrattivi inkluż kontroll baġitarju, awditu intern, rapporti annwali mill-Qorti Ewropea tal-Awdituri u s-Servizz tal-Awditjar Intern, il-kwittanza annwali għall-eżekuzzjoni tal-baġit tal-UE u investigazzjonijiet possibbli mwettqa mill-OLAF biex jiżgura li r-rizorsi allokatu jintużaw kif suppost.

F'konformità mal-Qafas ta' Kontroll Intern tal-Kummissjoni⁶⁵, id-DĠ SANTE elabora strateġija ta' kontroll intern li tiffoka fuq il-ġestjoni finanzjarja u l-konformità tagħha mar-Regolament Finanzjarju, speċjalment fir-rigward tal-ħames

⁶⁵ C(2017) 2373 tad-19/04/2017

objettivi ta' kontroll⁶⁶ u l-principji ewlenin ta' kontrolli kostefficjenti u effettivi u mizuri kontra l-frodi. L-istrateġija hija dokument li qed jevolvi li jiġi aġġornat regolarment u hija adottata mill-Bord ta' Ġestjoni tad-DĠ SANTE.

Id-Direttur inkarigat mill-Ġestjoni tar-Riskju u l-Kontroll Intern (RMIC) tad-DĠ SANTE huwa responsabbli għall-koordinazzjoni tal-abbozzar, l-aġġornament u l-komunikazzjoni tal-istrateġija ta' kontroll għall-persunal kollu kkonċernat. Għal dan l-għan, id-Direttur ta' kull sena jniedi valutazzjoni annwali tas-sistema ta' kontroll intern li tikkontribwixxi għar-Rapport Annwali tal-Attività tad-DĠ SANTE.

2.2.2. *Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom*

Il-ġestjoni tar-riskju hija integrata bis-siġħ fiċ-ċiklu ta' ppjanar u kontroll tad-DĠ SANTE. L-aktar riskji importanti huma identifikati fl-eżerċizzju annwali tal-valutazzjoni tar-riskju. L-enfasi hija fuq l-esponiment għar-riskju residwu filwaqt li jitqiesu l-mizuri kollha li diġà ttejdu biex jittaffa r-riskju. L-eżerċizzju jagħlaq b'diskussjonijiet fil-livell ta' maniment superjuri ppreseduti mid-Direttur Ġenerali. L-hekk imsejha "riskji kritiċi" jiġu rrapportati lill-Kummissarju flimkien ma' pjan ta' azzjoni biex dawn jitnaqqsu għal livell aċċettabbli. Sabiex tiġi mmonitorjata l-implimentazzjoni tal-pjanijiet ta' azzjoni, kull sena jittejjja u jiġi kkomunikat rapport ta' progress lill-Kummissarju fil-kuntest tar-rapport ta' nofs it-terminu.

Id-DĠ SANTE integra l-ġestjoni tar-riskju fil-proċessi ta' implimentazzjoni tal-baġit tiegħu. Ir-riskji, il-kwistjonijiet jew il-problemi potenzjali jiġu identifikati f'kull pass tal-proċess ta' ġestjoni finanzjarja.

L-implimentazzjoni tar-Regolament il-ġdid tiffoka fuq l-attribuzzjoni ta' kuntratti ta' akkwist pubbliku kif ukoll ta' għadd ta' għotjiet għal attivitajiet u organizzazzjonijiet speċifiċi.

Il-kuntratti ta' akkwist pubbliku se jiġu konkluzi prinċipalment f'oqsma bħall-iżvilupp tal-prodotti (bħal konsultazzjoni mal-partijiet ikkonċernati) u attivitajiet promozzjonali (sabiex tiġi appoġġata l-adozzjoni).

L-għotjiet se jingħataw prinċipalment għal attivitajiet ta' appoġġ lill-Kummissjoni fl-iżvilupp tal-prodott).

Ir-riskji ewlenin huma dawn li ġejjin:

- Ir-riskju li l-objettivi tar-Regolament ma jintlaħqux għalkollox minhabba użu jew kwalità insufficjenti/dewmien fl-implimentazzjoni tal-proġetti jew il-kuntratti magħzula;
- Ir-riskju ta' użu inefficjenti jew mhux ekonomiku tal-fondi mogħtija, kemm għall-għotjiet (il-kumplessità tar-regoli ta' finanzjament) kif ukoll għall-akkwist (għadd limitat ta' fornituri ekonomiċi bl-għarfien speċjalizzat meħtieġ li jwassal għal possibiltajiet insufficjenti sabiex jitqabblu l-offerti tal-prezzijiet f'xi setturi).
- Ir-riskju għar-reputazzjoni għall-Kummissjoni, jekk jiġu skoperti frodi jew attivitajiet kriminali; tista' tinkiseb biss assigurazzjoni parzjali mis-sistemi ta'

⁶⁶ Skont il-mudell tal-COSO adottat mill-Qafas ta' Kontroll Intern tal-Kummissjoni fl-aħħar verżjoni tiegħu: C(2017) 2373 tad-19/04/2017 3 Il-Komunikazzjoni lill-Kummissjoni dwar ir-reviżjoni tal-Qafas ta' Kontroll Intern (C(2017) 2373 tad-19/04/2017) li jissostitwixxi l-Istandards ta' Kontroll Intern stabbiliti f'SEC(2001)2037 u riveduti minn SEC(2007)1341.

kontroll intern tal-partijiet terzi minhabba l-ghadd pjuttost kbir ta' kuntratturi u beneficijarji eterogenji, li kull wiehed minnhom jopera s-sistema ta' kontroll tieghu stess.

Il-Kummissjoni stabbiliet proceduri interni bl-ghan li jkopru r-riskji identifikati hawn fuq. Il-proceduri interni huma konformi ghalkollox mar-Regolament Finanzjarju u jinkludu mizuri kontra l-frodi u kunsiderazzjonijiet tal-kostijiet u tal-beneficċji. F'dan il-qafas, il-Kummissjoni tkompli tesplora l-possibilitajiet sabiex ittejjeb il-ġestjoni u sabiex tikseb titjib fl-efficjenza. Il-karatteristiċi ewlenin tal-qafas ta' kontroll huma dawn li ġejjin:

Kontrolli qabel u matul l-implimentazzjoni tal-proġetti:

- Se tiġi stabbilita sistema xierqa ta' ġestjoni tal-proġetti li tiffoka fuq il-kontribuzzjonijiet tal-proġetti u tal-kuntratti lejn l-oġettivi ta' politika, li tiżgura involviment sistematiku tal-atturi kollha, li tistabilixxi rapportar regolari tal-ġestjoni tal-proġetti kkomplementat bi żjarat fuq il-post fuq bażi ta' każ b'każ, u li tinkludi rapporti tar-riskju lill-manigment superjuri kif ukoll iż-żamma ta' flessibbiltà baġitarja xierqa.

- Il-mudelli tal-ftehimiet ta' għotjiet u tal-kuntratti ta' servizzi użati jiġu żviluppati fi hdan il-Kummissjoni. Dawn jipprevedu għadd ta' dispozizzjonijiet tal-kontroll fosthom ċertifikati tal-awditjar, garanziji finanzjarji, awditjar fuq il-post u spezzjonijiet mill-OLAF. Ir-regoli li jirregolaw l-eligibbiltà tal-kostijiet qegħdin jiġu ssimplifikati, pereżempju bl-użu ta' kostijiet unitarji, somom f'daqqa, kontribuzzjonijiet li ma humiex marbuta mal-kostijiet u possibbiltajiet oħrajn offriti mir-Regolament Finanzjarju. Dan se jnaqqas il-kost tal-kontrolli u jagħmel enfasi fuq iċċekkjar u kontrolli f'żoni b'riskju għoli.

- Il-persunal kollu jiffirma l-kodiċi ta' mgħiba amministrattiva tajba. Il-persunal involut fil-procedura tal-għażla jew fil-ġestjoni tal-ftehimiet/kuntratti ta' għotjiet jiffirma (wkoll) dikjarazzjoni ta' nuqqas ta' kunflitt ta' interess. Il-persunal jitharreġ regolarment u juża networks għall-iskambju tal-aħjar prattiki.

- L-implimentazzjoni teknika ta' proġett tiġi ċċekkjata f'intervalli regolari fl-ufficċju abbażi ta' rapporti ta' progress tekniċi tal-kuntratturi u tal-beneficċjarji, u dan appart li jiġu previsti abbażi tal-każijiet individwali laqgħat tal-kuntratturi/beneficċjarji u żjarat fuq il-post.

Kontrolli fl-aħħar tal-proġett: L-awditi *ex post* isiru fuq kampjun ta' tranżazzjonijiet sabiex jivverifikaw fuq il-post l-eligibbiltà tad-dikjarazzjonijiet tal-kostijiet. L-ghan ta' dawn il-kontrolli huwa li jevitaw, jidentifikaw u jikkoreġu żbalji materjali relatati mal-legalità u mar-regolarità tat-tranżazzjonijiet finanzjarji. Bl-ghan li jinkiseb impatt ta' kontroll għoli, l-għażla tal-beneficċjarji li jridu jiġu awditjati tipprevedi li ssir taħlita ta' għażla fuq il-baży tar-riskju u kampjunar aleatorju, u li tingħata attenzjoni lill-aspetti operazzjonali kull meta dan ikun possibbli matul l-awditjar fuq il-post.

2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-ħlas u fl-għeluq)*

L-istrategġji ta' kontroll intern tal-Kummissjoni u tad-DĠ SANTE jqisu l-fatturi ewlenin tal-kost, u l-isforzi li diġà ttiehdu matul diversi snin sabiex jitnaqqas il-kost tal-kontrolli, mingħajr ma tiġi kompromessa l-effettività tal-kontrolli. Is-sistemi ta'

kontroll eżistenti urew li kapaċi jipprevjenu u/jew jidentifikaw żbalji u/jew irregolaritajiet, u fil-każ ta' żbalji jew irregolaritajiet, li kapaċi jikkoreġuhom.

2.3. Mizuri għall-prevenzjoni ta' frodi u ta' irregolaritajiet

Speċifika l-mizuri ta' prevenzjoni u ta' protezzjoni eżistenti jew previsti, eż. mill-Istrateġija Kontra l-Frodi.

L-Artikolu 325 tat-Trattat dwar il-Funzjonament tal-Unjoni Ewropea (TFUE) jirrikjedi li l-UE u l-Istati Membri tagħha jiġġieldu l-frodi u kull attività illegali oħra li tista' taffettwa l-interessi finanzjarji tal-UE. Skont l-Artikolu 317 tat-TFUE u l-Artikolu 36 tar-Regolament Finanzjarju⁶⁷, il-Kummissjoni tal-UE timplimenta l-baġit tal-UE, f'konformità ma' prinċipji sodi ta' ġestjoni finanzjarja, bl-applikazzjoni ta' kontroll intern effettiv u effiċjenti⁶⁸, li jinkludi l-prevenzjoni, l-identifikazzjoni, il-korrezzjoni u s-segwitu tal-frodi u l-irregolaritajiet.

Fir-rigward tal-attivitajiet tagħha b'ġestjoni diretta u indiretta, il-Kummissjoni għandha tiegħu l-mizuri xierqa sabiex tiżgura li jiġu protetti l-interessi finanzjarji tal-Unjoni Ewropea bl-applikazzjoni ta' mizuri preventivi kontra l-frodi, kontra l-korruzzjoni u kontra kull attività illegali oħra, b'ičċekkjar effettiv u, jekk jiġu skoperti xi irregolaritajiet, bl-irkupru tal-ammonti mħallsa bi żball u, fejn ikun xieraq, b'penali effettivi, proporzjonali u deterrenti. Għal dan l-għan, il-Kummissjoni adottat strateġija kontra l-frodi, l-aħħar aġġornament ta' April 2019 (COM(2019) 196) bil-Pjan ta' Azzjoni rivedut ta' Lulju 2023 (COM(2023) 405). Id-DĠ u l-aġenziji eżekuttivi żviluppaw u implimentaw l-istrateġiji tagħhom stess ta' kontra l-frodi abbażi tal-metodoloġija li pprovda l-OLAF. B'mod ġenerali, dawn jiġu aġġornati kull 3 snin u l-implimentazzjoni tagħhom tiġi mmonitorjata u rrapportata lill-manigment fuq bażi regolari. Id-DĠ SANTE żviluppa u implimenta l-istrateġija tiegħu stess kontra l-frodi mill-2013, abbażi tal-metodoloġija li pprovda l-OLAF. Din tiġi aġġornata kull 3 snin. L-aktar strateġija reċenti kontra l-frodi tad-DĠ SANTE, li tkopri s-snin 2021 sal-2024, ġiet adottata mill-Bord tat-Tmexxija fit-8 ta' Novembru 2021 wara rieżami bejn il-pari organizzat mill-OLAF. L-implimentazzjoni tagħha qed tiġi mmonitorjata u rrapportata lill-manigment darbtejn fis-sena.

Għall-implimentazzjoni tal-baġit taħt ġestjoni diretta, il-Kummissjoni timplimenta wkoll serje ta' mizuri bħal:

- deċiżjonijiet, ftehimiet u kuntratti li jirriżultaw mill-implimentazzjoni tar-Regolament jintitolaw espressament lill-Kummissjoni, inkluż lill-OLAF, u lill-Qorti tal-Awdituri sabiex iwettqu awditi, iċċekkjar u spezzjonijiet fuq il-post u sabiex jirkupraw l-ammonti mħallsin bi żball u, fejn xieraq, jimponu sanzjonijiet amministrattivi;

- waqt il-fażi ta' valutazzjoni ta' sejha għal proposti/offerti, l-applikanti u l-offerenti jiġu ċċekkjati skont il-kriterji ta' esklużjoni ppubblikati abbażi tad-dikjarazzjonijiet u tas-Sistema ta' Identifikazzjoni Bikrija u ta' Esklużjoni (EDES);

⁶⁷ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014 u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012, ĠU L 193, 30.7.2018, p. 1.

⁶⁸ Il-Komunikazzjoni lill-Kummissjoni dwar ir-Revizjoni tal-Qafas ta' Kontroll Intern C(2017)2373 adottata fid-19/04/2017 (il-Prinċipju 8, il-Karatteristika 8.2).

- ir-regoli li jirregolaw l-eligibbiltà tal-kostijiet se jiġu ssimplifikati f'konformità mad-dispożizzjonijiet tar-Regolament Finanzjarju;

- se jingħata taħriġ regolari u sensibilizzazzjoni dwar kwistjonijiet relatati ma' frodi u ma' irregolaritajiet lill-persunal kollu involut fil-ġestjoni tal-kuntratti kif ukoll lill-awdituri u lill-kontrolluri li jivverifikaw id-dikjarazzjonijiet tal-benefiċjarji fuq il-post.

Il-proċess tal-bini tal-assigurazzjoni tal-Uffiċjal Awtorizzanti b'Delega (AOD) huwa bbażat fuq il-kapaċità tas-sistemi ta' kontroll fis-sehħ biex jiġu identifikati nuqqasijiet sinifikanti u/jew ripetittivi. Is-sistemi ta' kontroll huma magħmula minn elementi differenti: is-superviżjoni u l-verifika tal-operazzjonijiet, il-verifiki *ex ante*, il-kontrolli *ex post* u l-awditi tas-Servizz tal-Awditjar Intern u tal-Qorti Ewropea tal-Awdituri, kif ukoll l-awditi tas-saħħa u tal-ikel imwettqa mid-DĠ SANTE fl-Istati Membri tal-UE u f'pajjiżi terzi. L-atturi kollha involuti għandhom rwol essenzjali fil-prevenzjoni u d-detezzjoni tal-frodi.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

- Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff. ⁶⁹	mill-pajjiżi tal-EFTA ⁷⁰	mill-pajjiżi kandidati ⁷¹	minn pajjiżi terzi	skont it-tifsira tal-Artikolu 21(2)(b) tar-Regolament Finanzjarju
	03.02.06 – Kontribut għal livell għoli ta' saħħa u benesseri tal-bnedmin, tal-annimali u tal-pjanti	Diff.	LE	LE	LE	LE

⁶⁹ Diff. = Approprjazzjonijiet differenzjati/Mhux diff. = Approprjazzjonijiet mhux differenzjati.

⁷⁰ EFTA: Assoċjazzjoni Ewropea tal-Kummerċ Hieles.

⁷¹ Pajjiżi kandidati u, meta applikabbli, kandidati potenzjali mill-Balkani tal-Punent.

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

- Il-proposta/l-inizjattiva ma tehtiegħ l-użu ta' appropriazzjonijiet operazzjonali
- Il-proposta/l-inizjattiva tehtiegħ l-użu ta' appropriazzjonijiet operazzjonali, kif spjegat hawn taħt:

miljuni ta' EUR (għal tliet pozizzjonijiet decimali)

Intestatura tal-qafas finanzjarju pluriennali	1	Suq Uniku, Innovazzjoni u Digitali
--	---	------------------------------------

DĠ: SANTE ⁷²			Sena 2025	Sena 2026	Sena 2027 et seqq.	TOTAL
• Appropriazzjonijiet operazzjonali			-	-	-	-
03.02.06 Kontribut għal livell għoli ta' saħħa u benesseri tal-bnedmin, tal-annimali u tal-pjanti	Impenji	(1a)	0,500	0,500	0,500	1,500
	Pagamenti	(1b)	0,200	0,400	0,900	1,500
<u>Appropriazzjonijiet ta' natura amministrattiva ffinanzjati mill-pakkett ta' programmi speċifiċi</u>			-	-	-	-
Linja baġitarja	-	3	-	-	-	-
TOTAL tal-appropriazzjonijiet għad-DĠ SANTE	Impenji	=1a+3	0,500	0,500	0,500	1,500
	Pagamenti	=1b+3	0,200	0,400	0,900	1,500
TOTAL tal-appropriazzjonijiet operazzjonali	Impenji	(4)	0,500	0,500	0,500	1,500

⁷² Il-kostijiet annwali tal-manutenzjoni ta' EUR 300 000 ma humiex inkluzi peress li huma applikabbli mill-2028 u jaqgħu taħt il-QFP li jmiss.

	Pagamenti	(5)	0,200	0,400	0,900	1,500
TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi		(6)	-	-	-	-
TOTAL tal-appropriazzjonijiet skont l-INTESTATURA 1 tal-qafas finanzjarju pluriennali	Impenji	=4+ 6	0,500	0,500	0,500	1,500
	Pagamenti	=5+ 6	0,200	0,400	0,900	1,500

○ TOTAL tal-appropriazzjonijiet operazzjonali (l-intestaturi operazzjonali kollha)	Impenji	(4)	-	-	-	-
	Pagamenti	(5)	-	-	-	-
TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi (l-intestaturi operazzjonali kollha)		(6)	-	-	-	-
TOTAL tal-appropriazzjonijiet skont l-INTESTATURI 1 sa 6 tal-qafas finanzjarju pluriennali (Ammont ta' referenza)	Impenji	=4+ 6	0,500	0,500	0,500	1,500
	Pagamenti	=5+ 6	0,500	0,400	0,900	1,500

Intestatura tal-qafas finanzjarju pluriennali	7	“Nefqa amministrattiva”
--	----------	-------------------------

Din it-taqsimha jenhtieg li timitela billi tintuza d-“*data* baġitarja ta’ natura amministrattiva” li, qabel kollox, trid tiġi introdotta fl-[Anness tad-Dikjarazzjoni Finanzjarja Legiżlattiva](#) (l-Anness 5 tad-Deċiżjoni tal-Kummissjoni dwar ir-regoli interni għall-implimentazzjoni tat-taqsimha tal-Kummissjoni tal-baġit generali tal-Unjoni Ewropea), li jittella’ fid-DECIDE għall-finijiet ta’ konsultazzjoni bejn is-servizzi.

miljuni ta’ EUR (għal tliet pożizzjonijiet deċimali)

		Sena 2025	Sena 2026	Sena 2027 et seqq.	TOTAL	
	-					
DĠ: <SANTE.>	-					
• Riżorsi umani		0,440	0,449	0,458	1,346	
• Nefqa amministrattiva oħra		0,054	0,054	0,054	0,162	
TOTAL TAD-DĠ <SANTE.>	0,494	0,494	0,503	0,512	1,508	
TOTAL tal-appropriazzjonijiet skont l-INTESTATURA 7 tal-qafas finanzjarju pluriennali						
	(Total ta’ impenji = Total ta’ pagamenti)	-	0,494	0,503	0,512	1,508
miljuni ta’ EUR (għal tliet pożizzjonijiet deċimali)						
		Sena 2025	Sena 2026	Sena 2027 et seqq.	TOTAL	
TOTAL tal-appropriazzjonijiet skont l-INTESTATURI 1 sa 7 tal-qafas finanzjarju pluriennali	Impenji	0,994	1,003	1,012	3,008	
	Pagamenti	0,694	0,903	1,412	3,008	

miljuni ta’ EUR (għal tliet pożizzjonijiet deċimali)

3.2.2. Output stmat ifffinanzjat bl-approjazzjonijiet operazzjonali

Approjazzjonijiet ta' impenn f' miljuni ta' EUR (ghal tliet pozizzjonijiet decimali)

Indika l-objettivi u l-outputs ↓			Sena 2025		Sena 2026		Sena 2027 et seqq.		TOTAL		
	Tip[1]	Kost medju	Nru	Kost	Nru	Kost	Nru	Kost	Nru totali	Kost totali	
OBJETTIV SPEĊIFIKU Nru 2. It-titjib tat-traċċabbiltà tal-klieb u tal-qtates imqiegħda fis-suq tal-Unjoni jew fornuti											
- Output	L-iżvilupp u t-thaddim inizjali tas-sistema ta' verifika tal-awtentiċità ta' din l-identifikazzjoni u r-registrazzjoni għall-offerti permezz ta' Pjattaformi online u l-iżgurar tal-interoperabbiltà tal-bażijiet tad-data nazzjonali		-	0,500	-	0,500	-	0,500	-	1,500	
Subtotal tal-objettiv speċifiku Nru 2			-	0,500	-	0,500	-	0,500	-	1,500	
TOTALI			-	0,500	-	0,500	-	0,500	-	1,500	

3.2.3. *Sommarju tal-impatt stmat fuq l-appropriazzjonijiet amministrattivi*

- Il-proposta/l-inizjattiva ma teħtiegħ l-użu ta' appropriazzjonijiet ta' natura amministrattiva
- Il-proposta/l-inizjattiva teħtiegħ l-użu ta' appropriazzjonijiet ta' natura amministrattiva, kif spjegat hawn taħt:

miljuni ta' EUR (għal tliet pożizzjonijiet deċimali)

	Sena 2025	Sena 2026	Sena 2027 et seqq.	TOTAL
--	--------------	--------------	--------------------------	-------

INTESTATURA 7 tal-qafas finanzjarju pluriennali		-	-	-
Rizorsi umani	0,440	0,449	0,458	1,346
Nefqa amministrattiva ohra	0,054	0,054	0,054	0,162
Subtotal tal-INTESTATURA 7 tal-qafas finanzjarju pluriennali	0,494	0,503	0,512	1,508

Barra I-INTESTATURA 7[2] tal-qafas finanzjarju pluriennali		-	-	-
Rizorsi umani	-	-	-	-
Nefqiet oħrajn ta' natura amministrattiva	-	-	-	-
Subtotal barra I-INTESTATURA 7 tal-qafas finanzjarju pluriennali	-	-	-	-

TOTAL	0,494	0,503	0,512	1,508
--------------	--------------	--------------	--------------	--------------

L-appropriazzjonijiet meħtieġa għar-rizorsi umani u għal nefqa ohra ta' natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun meħtieġ, ma' kwalunkwe allokazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokazzjoni u fid-dawl tal-limitazzjonijiet baġitarji.

3.2.3.1. Rekwiziti stmati ta' rizorsi umani

- Il-proposta/l-inizjattiva ma teħtiegħ l-użu ta' rizorsi umani.
- Il-proposta/l-inizjattiva teħtiegħ l-użu ta' rizorsi umani, kif spjegat hawn taħt:

L-istima trid tiġi espressa f'unitajiet ekwivalenti għall-full-time

	Sena 2024	Sena 2025	Sena 2026	Sena 2027 et seqq.
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)		2	2	2
20 01 02 03 (Delegazzjonijiet)				
01 01 01 01 (Riċerka indiretta)				
01 01 01 11 (Riċerka diretta)				
Linji baġitarji oħra (speċifika)				
20 02 01 (AC, END, INT mill-“pakkett globali”)		1	1	1
20 02 03 (AC, AL, END, INT u JPD fid-delegazzjonijiet)				
XX 01 xx yy zz ¹⁰	- fid-Kwartieri Ġenerali			
	- fid-Delegazzjonijiet			
01 01 01 02 (AC, END, INT – Riċerka indiretta)				
01 01 01 12 (AC, END, INT – Riċerka diretta)				
Linji baġitarji oħra (speċifika)				
TOTAL		3	3	3

Ir-rizorsi umani meħtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun meħtieġ, ma' kwalunkwe allokazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokazzjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jiġwettqu:

Uffiċjali u persunal temporanju	AD se jwettaq il-kompiti kollha li jinvolvu r-relazzjoni mal-Istati Membri, mal-partijiet ikkonċernati kif ukoll kwalunkwe thejjiġa ta' leġiżlazzjoni.
Persunal estern	AK se jwettaq kompiti li jirrikjedu għarfien espert speċifiku fl-attivitajiet diġitali.

3.2.4. *Kompatibbiltà mal-qafas finanzjarju pluriennali attwali*

Il-proposta/l-inizjattiva:

- tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (QFP).

Il-EUR 1,5 miljun ta' spejjeż operazzjonali taħt il-linja baġitarja 03.0206 fis-snin 2025 sal-2027 se jkunu koperti minn riallokazzjoni interna fi ħdan il-linja baġitarja.

- teħtieġ l-użu tal-margni mhux allokat taħt l-intestatura rilevanti tal-QFP u/jew l-użu tal-istrumenti speċjali ddefiniti fir-Regolament dwar il-QFP.

Spjega x'inhum meħtieġ, billi tispeċifika l-intestaturi u l-linji baġitarji kkonċernati, l-ammonti korrispondenti, u l-istrumenti proposti li għandhom jintużaw.

- teħtieġ reviżjoni tal-QFP.

Spjega x'inhum meħtieġ, billi tispeċifika l-intestaturi u l-linji baġitarji kkonċernati u l-ammonti korrispondenti.

3.2.5. *Kontribuzzjonijiet ta' partijiet terzi*

Il-proposta/l-inizjattiva:

- ma tipprevedix kofinanzjament minn partijiet terzi
- tipprevedi l-kofinanzjament minn partijiet terzi kif stmat hawn taħt:

Approprijazzjonijiet f' miljuni ta' EUR (għal tliet pozizzjonijiet deċimali)

	Sena N ⁷³	Sena N+1	Sena N+2	Sena N+3	Dahħal is-snin kollha li hemm bżonn biex turi d-durata tal-impatt (ara l-punt 1.6)			Total
Speċifika l-korp ta' kofinanzjament								
TOTAL tal-appropriazzjonijiet kofinanzjati								

⁷³ Is-Sena N hija s-sena li fiha tibda l-implimentazzjoni tal-proposta/tal-inizjattiva. Issostitwixxi l-“N” bl-ewwel sena ta' implimentazzjoni prevista (pereżempju: 2021). Aghmel l-istess għas-snin ta' wara.

3.3. Impatt stmat fuq id-dhul

- Il-proposta/l-inizjattiva ma għandha l-ebda impatt finanzjarju fuq id-dhul.
- Il-proposta/l-inizjattiva għandha l-impatt finanzjarju li ġej:
 - fuq ir-rizorsi proprji
 - fuq dhul ieħor
 - indika, jekk id-dhul hux assenjat għal-linji tan-nefqa

miljuni ta' EUR (għal tliet pożizzjonijiet
deċimali)

Linja baġitarja tad-dhul:	Approprjazzjo nijiet disponibbli ghas-sena finanzjarja attwali	Impatt tal-proposta/tal-inizjattiva ⁷⁴					Dahhal is-snin kollha li hemm bżonn biex turi d-durata tal-impatt (ara l-punt 1.6)		
		Sena N	Sena N+1	Sena N+2	Sena N+3				
Artikolu									

Għal dhul assenjat, speċifika l-linja/i baġitarja/i tan-nefqa affettwata/i.

[...]

Rimarki oħra (eż. il-metodu/il-formula li ntużaw biex jiġi kkalkolat l-impatt fuq id-dhul jew kwalunkwe informazzjoni oħra).

[...]

⁷⁴ Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % għall-kostijiet tal-gbir.